
Kubjika Upasanamrita PurnopaniShad

ಕುಬ್ಜಿಕೋಪಾಸನಾಮೃತಪೂರ್ಣೋಪನಿಷತ್

Document Information



Text title : Kubjika Upasanamrita PurnopaniShad

File name : kubjikopAsanAmRRitapUrNopaniShat.itx

Category : upanishhat, devii, devI, dashamahAvidyA, upaniShat

Location : doc_upanishhat

Proofread by : Mandar Kulkarni

Source : The Kubjika Upanishad, T. Goudriaan and J. A. Schoterman (Eds) archive.org 1994

Latest update : January 26, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 26, 2026

sanskritdocuments.org



ಕುಬ್ಜಿಕೋಪಾಸನಾಮೃತಪೂರ್ಣೋಪನಿಷತ್



ಅಥ ಕುಬ್ಜಿಕೋಪಾಸನಾಮೃತಪೂರ್ಣೋಪನಿಷತ್ .

.. ೧..

ಶ್ರೀಗಣೇಶಾಯ ನಮಃ .. ಓಂ ಪರಾಮೃತರೂಪಿಣೈಶ್ಚ ಸಚ್ಚಿದಾನಂದಕಂದಾಯೈ
ಶ್ರೀಮಹಾಕುಬ್ಜಿಕಾಯೈ ನಮೋ ನಮಃ .. ಅಥ ಹೈನಾಂ ಬ್ರಹ್ಮರಂದ್ರೇ
ಪರಬ್ರಹ್ಮಸ್ವರೂಪಿಣೀಂ ಪಶ್ಚಿಮಾಮ್ನಾಯೇಶ್ವರೀಂ ಮಹಾಕುಬ್ಜಿಕಾಮಾಪ್ನೋತಿ
.. ೧..

ಪ್ರಾಣೇಶಃ ಸುಗ್ರೀವಃ ಸಂವರ್ತಕೋ ವೈಕುಂಠೋ ಧರಾ ತ್ರಿಧಾತುರ್ವಹ್ನಿವ್ಯಾಪಕೋ
ಮಹಾವಿದ್ಯೇಶ್ವರೀಸಂಯುತಂ ಪ್ರಥಮಂ . ದ್ವಿತೀಯಂ ಸಹಜಃ ಪರಮಾತ್ಮಾ
ನೃಸಿಂಹಂ ಕಾಲರುದ್ರಂ ಖಡ್ಗಿ ಶಂಕರಂ ವಹ್ನಿವರ್ಣಂ ಚಾಮುಂಡಾ ತೂರ್ಯಸ್ವರಭೂಷಿತಂ
ನಾದಬಿಂದುಯುತಂ .. ೨..

ಮಹಾಕೂಟಂ ಕೂಟರಾಜಂ ಸರ್ವಕೂಟೋತ್ತಮಂ ಮಹಾಕುಬ್ಜಿಕಾಕೂಟರಾಜಂ
ಯೋ ಜಾನಾತಿ ಸ ಮಹಾದೇವೋ ಭವತಿ ಸ ಸರ್ವದೇವಮಯೋ ಭವತಿ ಸ
ಸರ್ವದೇವಸಮೋ ಭವತಿ .. ೩..

ಸೋಽಯಮಾ ಸ ವರುಣಃ ಸ ರುದ್ರಃ ಸ ಮಹಾದೇವಃ .

ಸೋ ಅಗ್ನಿಃ ಸ ಉ ಸೂರ್ಯಃ ಸ ಉ ಏವಂ ಮಹಾಯಮಃ .. ೪..

ಸ ಚಂದ್ರಃ ಸೇಂದ್ರಃ ಸ ಪ್ರಾಣಃ ಸೋಽಕ್ಷರಃ ಪರಮಃ ಸರ್ವೇಶ್ವರಃ ಸ್ವರಾಟ್ . ಸ ಕಾಲಃ
ಸ ಪೃಥ್ವೀ ಸಾತ್ಮಾ ಸೋಽನ್ತರಿಕ್ಷಃ ಪ್ರಜಾಪತಿಃ .. ೫..

ಪ್ರಜಾಪತಿರಬ್ರವೀತ್ .. ಪಶ್ಚಿಮಸಿಂಹಾಸನಸ್ಥಾಂ ಮಹಾಕುಬ್ಜಿಕಾಂ ಗುಹ್ಯಕುಬ್ಜಿಕಾಂ
ರುದ್ರಕುಬ್ಜಿಕಾಂ ವೀರಕುಬ್ಜಿಕಾಂ ಶ್ಮಶಾನಕುಬ್ಜಿಕಾಂ ಘೋರಕುಬ್ಜಿಕಾಂ ಸಂಹಾರಕುಬ್ಜಿಕಾಂ
ಪ್ರಚಂಡೋಗ್ರಕುಬ್ಜಿಕಾಂ ವ್ಯಾಖ್ಯಾಸ್ಯಾಮಃ .. ೬..

ಸ ಸರ್ವೇಷು ವೇದೇಷು ಸಾರಂ ಸ ಸರ್ವೇಷು ದೇವೇಷು ಸಾರಂ ಸಾರಾತ್ನಾರತರಾಂ
ಮಹಾವಿದ್ಯಾರಾಜ್ಞೇ ಸಿದ್ಧಿಕುಬ್ಜಿಕಾಂ ಶ್ರೀಲಕ್ಷ್ಮೀಕುಬ್ಜಿಕಾಂ ಶ್ರೀಸಿದ್ಧಿಲಕ್ಷ್ಮೀಕುಬ್ಜಿಕಾಂ
ಯೋ ವೇತ್ತಿ ಸ ಖೇ- ಚರತ್ವಂ ಪ್ರಾಪ್ನೋತಿ ಸ ರುದ್ರತ್ವಂ ಪ್ರಾಪ್ನೋತಿ ಸ
ನಿರ್ವಾಣೇಶ್ವರೋ ಭವತಿ ಸ ಸರ್ವಸಿದ್ಧೇಶ್ವರೋ ಭವತಿ ಸ ಪರಕಾಯಪ್ರವೇಶಕರಣಸಾಮಥ್ಯ
ಭವತಿ ಸ ಮಹಾಣಿಮಾದ್ಯಷ್ಟಸಿದ್ಧಿಭಾಗ್ಯವತಿ

ಸ ಮಹಾಕವಿಭವತಿ ಸ ದೇವೇಂದ್ರಸಮೋ ಭವತಿ .. ೭..

ತ್ವಮಿಂದ್ರಸ್ವಂ ಮಹೇಂದ್ರಸ್ವಂ ಲೋಕಸ್ವಂ ಪ್ರಜಾಪತಿಃ .

ತುಭ್ಯಂ ಯಜ್ಞೋ ವಿಜಾಯತೇ ತುಭ್ಯಂ ಜುಹ್ವತಿ ಜುಹ್ವತಸ್ತವೇದ್ವಿಷ್ಟೋ ಬಹುಧಾ
ವೀರ್ಯಾಣಿ .. ಸ ಮಹಾವಿಷ್ಟುಭವತಿ .. ೮..

ಪಿಪ್ಪಲಾದೋಽಙ್ಗಿರಾಃ ಸನತ್ಕುಮಾರಶ್ವಾಥವರ್ಣಂ ಭಗವಂತಂ ಪಪ್ರಚ್ಛ
ಭಗವಾನ್ಸನತ್ಕುಮಾರ- ಶ್ವಾಥವರ್ಣ ಕುಬ್ಜಿಕಾಮಹಾಪಶ್ಚಿಮಾಮ್ನಾಯೇಶ್ವರ್ಯಾಃ
ಕಿಂ ಮಂತ್ರಂ ಕಿಂ ಯಂತ್ರಂ ಕೇನ ತಂತ್ರೇಣ ಪೂಜನಂ ಕಿಂ ದೇವಂ ಕಾನ್ಯಂಗಾನಿ
ದೇವತಾನಿ ಕಿಂ ಛಂದಃ ಕ ಋಷಿರಿತಿ .. ೯..

ಸ ಹೋವಾಚ ಭಗವಾನ್ಸನತ್ಕುಮಾರಃ .. ಪ್ರತ್ಯಂಗಿರೇ ಮಹಾರಾಜವಿದ್ಯೇ
ಕುಬ್ಜಿಕಾಮಹಾಪಶ್ಚಿಮಾಮ್ನಾಯೇಶ್ವರ್ಯಾ ಯಂತ್ರರಾಜಂ ಸರ್ವಯಂತ್ರಮಯಂ
ಸರ್ವಮಂತ್ರಮಯಂ ಮಹಾಸಾಮ್ರಾಜ್ಯಸಿದ್ಧಿಪ್ರದಂ ರಾಜ್ಯದಂ ಭೋಗದಂ
ಮೋಕ್ಷದಂ ಮಹಾನಿರ್ವಾಣದಂ ದೇವೀಸಾದೇಹನಾರೂಪ್ಯಸಾಯುಜ್ಯಸಾಲೀನಮೋಕ್ಷದಂ
ಮಹಾಕುಬ್ಜಿಕಾಯಂತ್ರಂ ಮಹಾಮಂತ್ರರಾಜಂ ಪ್ರಾಣಾಂತಸಂಕಟೋಪದ್ರವೇಽಪಿ
ಸರ್ವಥಾ ನ ಪ್ರಕಾಶಯೇತ್ . ಪ್ರಕಾಶಾನ್ಮಹಾಕುಬ್ಜಿಕಾ ಕ್ರುದ್ಧಾ ಭವತಿ . ಪಂಚತ್ವಂ
ಪ್ರಾಪ್ನೋತಿ . ತಸ್ಮಾದ್ಯತ್ನೇನ ಗೋಪಯೇನ್ನ ಪ್ರಕಾಶಯೇತ್ .. ೧೦..

ಮಹಾಯಂತ್ರರಾಜಂ . ಬಿಂದುಸ್ಥಿಕೋಣಂ ಷಟ್ಕೋಣಮಷ್ಟದಲಮಷ್ಟಕೋಣಾಕೃತಿ
ಚತುರಶ್ರಂ ದ್ವಾರಶೋಭಾಡ್ಯಂ . ಕುಬ್ಜಿಕಾಪೂಜಾಯಂತ್ರರಾಜಂ ಮಹಾಪ್ರತ್ಯಂಗಿರೇ
ಸರ್ವದಾ ಸ್ವಹೃದಯೇ ಶಿಖಾಯಾಂ ಬಾಹೌ ಯೋ ಧಾರಯೇತ್ಸ ವೇತಾಲಭೈರವೋ
ಭವತಿ ಸ ಪ್ರಚಂಡಭೈರವೋ ಭವತಿ . ಶಿಖಾಯಾಂ ಯೋ ಧಾರಯತಿ
ಸ ಸರ್ವಪಾಪೈಃ ಪ್ರಮುಚ್ಯತೇ . ಬಾಹೌ ಯೋ ಧಾರಯತಿ ಸ ಸರ್ವಾನ್
ಶತ್ರುನ್ಮಾರಯತಿ ತ್ರೈಲೋಕ್ಯವಿಜಯೀ ಭವತಿ ಸೃಷ್ಟಿಂ ಸ್ಥಿತಿಂ ಸಂಹಾರಂ ಕರೋತಿ
ಸ ಸರ್ವೇಶ್ವರೋ ಭವತಿ ಸ ವೀರೇಶ್ವರೋ ಭವತಿ ಸ ನಾಟೇಶ್ವರೋ ಭವತಿ ಸ
ರಾಜರಾಜೇಶ್ವರೋ ಭವತಿತಿ ವದಂತಿ ಬ್ರಹ್ಮವಾದಿನಃ .. ೧೧..

ಕುಬ್ಜನಾಥಂ ಯಜೇದಾದೌ ಕುಬ್ಜಿನೀಂ ಚ ತತೋ ಯಜೇತ್ .

ಕುಬ್ಜಿಕಾಂ ಚ ಯಜೇತ್ಪಶ್ಚಾತ್ಕುಬ್ಜಿಕಾಖ್ಯಾತವಿನಾಯಕಂ .. ೧೨..

ಸಂಪೂಜ್ಯ ವಿಧಿವನ್ನಿತ್ಯಂ ಭೋಗಮೋಕ್ಷಮವಾಪ್ನುಯಾತ್ .

ವಿನಾ ಯಂತ್ರೇಣ ಚೇತ್ಪೂಜಾ ಕುಬ್ಜಿಕಾ ನ ಪ್ರಸೀದತಿ .. ೧೩..

ತಸ್ಮಾತ್ಸರ್ವಪ್ರಯತ್ನೇನ ಯಂತ್ರಪೂಜಾಂ ಸಮಾಚರೇತ್ .

ಕುಬ್ಜೇಶಂ ಚ ಯಜೇದ್ವಾಮೇ ಕುಬ್ಜಿಕಾಂ ದಕ್ಷಿಣೇ ಯಜೇತ್ .. ೧೪..

ಅಥ ಕುಬ್ಜೇಶ್ವರಸ್ಯ ಮಹಾತ್ರಯೋದಶಾರ್ಣಮಂತ್ರೋದ್ಧಾರಂ ವ್ಯಾಖ್ಯಾಸ್ಯಾಮಃ ..
ಪ್ರಥಮಂ ಸರ್ವಬೀ- ಜೋತ್ಪಾದಕಂ ಮಹಾಬೀಜಂ . ದ್ವಿತೀಯಂ ಪ್ರಾಸಾದಬೀಜಂ
. ಪ್ರಾಸಾದಬೀಜಂ ತು ಪರಮಾತ್ಮಾ ಗ್ರಹೇಶಸ್ವರಸಂಯುತಂ ಕಲಾಬಿಂದುಮಿಲಿತಂ

. ಪ್ರಾಸಾದಬೀಜಂ ದ್ವಿತೀಯಂ . ತೃತೀಯಂ ಕ್ರೋಧಬೀಜಂ . ಕ್ರೋಧಬೀಜಂ ತು ಪರಮಾತ್ಮಾ ತ್ರಿವಿಕ್ರಮಸ್ವರಭೂಷಿತಂ ಕಲಾವಿಶ್ವಯೋನಿಮಿಲಿತಂ . ಕ್ರೋಧಬೀಜಂ ತೃತೀಯಂ . ಚತುರ್ಥಂ ಕುಬ್ಜೇಶ್ವರಾಯ . ನೃಸಿಂಹಬೀಜಂ . ನೃಸಿಂಹಬೀಜಂ ತು ಕ್ಷೇತ್ರಪಾಲಃ ಪ್ರಕಾಶಾರೂಢಶ್ಚ ಗ್ರಹೇಶಸ್ವರಭೂಷಿತಂ ನಾದಬಿಂದುಮಿಲಿತಂ . ಮಹಾನೃಸಿಂಹಬೀಜಂ ನವಮಂ . ದಶಮಂ ಕಾಮರೂಪೀ ಪ್ರಯಾಗಃ ಪ್ರಕಾಶಾರೂಢಾಧಾರಶಕ್ತಿಸ್ವರಭೂಷಿತಂ ಕಲಾಬಿಂದುಯುತಂ . ಮಹಾರಾವಬೀಜಂ . ತತೋಽಙ್ಕುಶಬೀಜಂ . ಅಂಕುಶಬೀಜಂ ತು ಮಾಹೇಶ್ವರೀ ರೇವತೀಸಮಾರೂಢಾ ಪಶ್ಚಿಮಾನ್ಯಸ್ವರಭೂಷಿತಂ ನಾದಬಿಂದುಯುತಂ . ಮಹಾಬೀಜರಾಜಂ . ದ್ವಾದಶಂ ಶಬ್ದಾತ್ಮಾ . ಮಹಾಜೀವಃ ಕಲಾಪೂರ್ಣಸ್ವರಭೂಷಿತಂ .. ೧೫..
ಮಹಾಕುಬ್ಜೇಶ್ವರಮಂತ್ರರಾಜಂ ಯೋ ಜಾನಾತಿ ಸ ಭೂರ್ಭುವಃ ಸ್ವರ್ಲೋಕಂ ಮಹರ್ಲೋಕಂ ಜನರ್ಲೋಕಂ ತಪೋರ್ಲೋಕಂ ಸತ್ಯರ್ಲೋಕಂ ಜಯತಿ ಸ ಸರ್ವರ್ಲೋಕಂ ಜಯತಿ . ಯ ಏವಂ ವೇದ ಮಹಾಕುಬ್ಜಿಕೋಪನಿಷತ್ಸವೋಪನಿಷತ್ಪಾರಂ . ಸ ಸಹಸ್ರಾಯುಷ್ಯಮಾಪ್ನೋತಿ .. ೧೬..

ಪ್ರಜಾಪತೇರಾವೃತೋ ಬ್ರಹ್ಮಣಾ ವರ್ಮಣಾಹಂ ಕಶ್ಯಪಸ್ಯ ಜ್ಯೋತಿಷಾ ವರ್ಚಸಾ ಚ .
ಜರದಷ್ಟಿಃ ಕೃತವೀರ್ಯೋ ವಿಹಾಯಾಃ ಸಹಸ್ರಾಯುಃ ಸುಕೃತಶ್ಚರೇಯಂ .. ೧೭..
ಸ ದೀರ್ಘಾಯುಷ್ಯಮಾಪ್ನೋತಿ ಸ ಸರ್ವಾನ್ಕಾಮಾನವಾಪ್ನೋತಿ ಸ ಸರ್ವಾನ್ಶೋಕಾನವಾಪ್ನೋತಿ ಸ ಸ-
ರ್ವಾನ್ದೇವಾನ್ ಜಯತಿ ಸ ಸರ್ವಾನ್ ಲೋಕಾನ್ ಜಯತಿ ಯ ಏವಂ ವೇದ ಮಹಾಕುಬ್ಜಿಕೋಪನಿಷತ್ .. ೧೮..

.. ೨..

ಮಹಾಯಂತ್ರಂ ಮಹಾಮಂತ್ರಂ ಕುಬ್ಜಿಕೋಪನಿಷದಂ ಪರಂ .
ಮಹಾಧ್ಯಾನಂ ಮಹಾಪಾತ್ರಂ ಮಹಾಮಾಲಾಂ ತಥೈವ ಚ .. ೧..
ಗೋಪಯೇಚ್ಚ ಪ್ರಯತ್ನೇನ ಸರ್ವಥಾ ನ ಪ್ರಕಾಶಯೇತ್ .
ಪ್ರಕಾಶಾನ್ಸಿದ್ಧಿಹಾನಿಃ ಸ್ಯಾತ್ಪ್ರಕಾಶಾನ್ಮರಣಂ ಧ್ರುವಂ .
ತಸ್ಮಾತ್ಸರ್ವಪ್ರಯತ್ನೇನ ಗೋಪಯೇನ್ನ ಪ್ರಕಾಶಯೇತ್ .. ೨..
ಸನತ್ಕುಮಾರಶಾಫರ್ವಣಃ ಪಿಪ್ಪಲಾದಶೌನಕತೌದಮೌದತೌದಾಯನಜಾಬಾಲಬ್ರಹ್ಮಪಲಶಾ ಖೀದೇವದೃಶೀಚಾರಣವಿದ್ಯಾಶ್ಚೈತ್ಯಧರ್ವಣಸ್ಯ ನವಶಾಖಾಪಾರಜ್ಞಃ ಸನತ್ಕುಮಾರೋವಾಚ .
. ಮಹಾಕುಬ್ಜೇಶ್ವರಯಂತ್ರರಾಜಂ ವ್ಯಾಖ್ಯಾಸ್ಯಾಮಃ .. ೩..
ಪುಂಡರೀಕಂ ನವದ್ವಾರಂ ತ್ರಿಭಿರ್ಗುಣೇಭಿರಾವೃತಂ .

ತಸ್ಮಿನ್ಯದ್ಯಕ್ಷಮಾತ್ಮನ್ನತ್ತದ್ವೈ ಬ್ರಹ್ಮವಿದೋ ವಿದುಃ .. ೪..

ನವದ್ವಾರಂ ನವಕೋಣಂ . ಪುಂಡರೀಕಮಷ್ಟಪತ್ರಂ . ತ್ರಿಭಿರ್ಗುಣೇಭಿರಾವೃತಂ
ವೃತ್ತತ್ರಯಮಿತಿ . ತಸ್ಮಿನ್ಯದ್ಯಕ್ಷಂ ಬಿಂದುಚಕ್ರಮಾತ್ಮನ್ನದ್ಬ್ರಹ್ಮವಿದ್ಬ್ರಹ್ಮಚಕ್ರಂ
ಕುಬ್ಜೇಶ್ವರಯಂತ್ರರಾಜಂ ಬ್ರಹ್ಮಚಕ್ರಂ ವಿದುಃ .. ೫..

ಯೋ ಅಕ್ರಂದಯತ್ಪಲಿಲಂ ಮಹಿತ್ವಾ ಯೋನಿಂ ಕೃತ್ವಾ ತ್ರಿಭುಜಂ ಶಯಾನಃ .

ಕುಬ್ಜಃ ಕಾಮದುಹೋ ವಿರಾಜಃ ಸ ಗುಹಾ ಚಕ್ರೇ ತನ್ವಃ ಪರಾಚ್ಯಃ .. ೬..

ಯಾನಿ ತ್ರೀಣಿ ಭೃಹಂತಿ ಯೇಷಾಂ ಚತುರ್ಥಂ ವಿಯುನಕ್ತಿ ವಾಚಂ .

ಬ್ರಹ್ಮೈನದ್ವಿದ್ಯಾತ್ವಪಸಾ ವಿಪಶ್ಚಿದ್ಯಸ್ಮಿನ್ನೇಕಂ ಯುಜ್ಯತೇ ಯಸ್ಮಿನ್ನೇಕಂ .. ೭..

ಯೋನಿಂ ಕೃತ್ವಾದೌ ತ್ರಿಕೋಣಂ ಬಿಂದುಚಕ್ರಂ ಭವತಿ . ತದ್ಬಹಿರ್ನವಕೋಣಂ
ತದ್ಬಾಹ್ಯೇ ರಸಕೋಣಂ ಪುಂಡರೀಕಮಷ್ಟಪತ್ರಂ ಚಕ್ರಂ ತತಃ ಷೋಡಶಪತ್ರಂ
ಚಕ್ರಂ ತ್ರಿಭಿರ್ಗುಣೇಭಿರಾವೃತಂ ಬಹಿರಷ್ಟಕೋಣಂ ಚತುರಸ್ರಚಕ್ರರಾಜಂ ತದ್ಬಹಿಃ
ಸಂಧ್ಯಾವೃತ್ತಂ ತದ್ಬಾಹ್ಯೇ ದ್ವಾತ್ರಿಂಶತಿಪತ್ರಂ ಚಕ್ರಂ ತತಶ್ಚತುಃಷಷ್ಟಿಪತ್ರಂ ಚಕ್ರಂ
ಬಹಿರ್ಮಾಯಯಾವೃತ್ತತ್ರಯಂ ಮಾಯಾಕಾಮಕೂರ್ಚಬೀಜೇನ ಭೂಪುರಂ
ಸಂಲಿಖೇದಿತಿ .. ೮..

ಅಷ್ಟಕೋಣಂ ನವದ್ವಾರಂ ತ್ರಿಭಿರ್ಗುಣೇಭಿರಾವೃತಂ .

ದ್ವಾತ್ರಿಂಶತಿದಲಂ ಪದ್ಮಂ ಚತುಃಷಷ್ಟಿದಲಂ ತಥಾ .. ೯..

ಮಾಯಾಕಾಮಕ್ರೋಧಬೀಜೇನ ವೇದದ್ವಾರಂ ಸಮಾಲಿಖೇತ್ .

ಇದಂ ಕುಬ್ಜೇಶ್ವರಂ ಯಂತ್ರಂ ಸರ್ವಯಂತ್ರೋತ್ತಮಂ ಪರಂ .. ೧೦..

ಸೇವಕಾನಾಂ ಮೋಕ್ಷಕರಮಾಯುರಾರೋಗ್ಯವರ್ಧನಂ .

ಅಪುತ್ರೀಣಾಂ ಪುತ್ರದಂ ಚ ಬಹುನಾ ಕಿಮನೇನ ವೈ .

ಇದಂ ರಹಸ್ಯಂ ಪರಮಮೀಶ್ವರಸ್ಯಾಪಿ ದುರ್ಗಮಂ .. ೧೧..

ಇದಂ ಕುಬ್ಜೇಶ್ವರಂ ಯಂತ್ರಂ ಶರಾಯ ಕುಟಿಲಾಯ ಮಹಾನಿಂದಕಾಯ
ಪರಶಿಷ್ಯಾಯ ಪ್ರಾಣಾಂತೇಽಪಿ ಸರ್ವಥಾ ನ ಪ್ರಕಾಶಯೇದಿತಿ ವದಂತಿ
ಬ್ರಹ್ಮವಾದಿನಃ ಶೌನಕಾಃ .. ೧೨..

ಮಹೋಗ್ರಂ ವಿರೂಪಾಕ್ಷಂ ನೀಲಕಂಠಂ ಕುಬ್ಜೇಶ್ವರಂ ಘೋರರೂಪಂ
ಮಹಾಕಾಲರೂಪಂ ಶೇಷಯಜ್ಞೋಪವೀತಧರಂ ವಿಶ್ವರೂಪಂ ವಿರೂಪಂ
ವಿರಾಡೂಪಂ ಮಹಾಕುಬ್ಜಿಕಾರ್ಥಾಂಗಧರಂ ಪಶ್ಚಿಮಸಿಂಹಾಸನಸ್ಥಂ ಪಶ್ಚಿಮಾ-

ಮ್ನಾಯಕ್ರಮಪೂಜನಪ್ರಿಯಂ ರಕ್ತಪಾನಪ್ರಿಯಂ ಮಹಾಮಾಂಸಚರ್ವಣಪ್ರಿಯಂ
ನರಚರ್ಮಾಸನಪ್ರಿಯಂ ಚತುರ್ದಿಕ್ಷು ಶ್ಮಶಾನೇ ಮಹಾಮಾಂಸಚಿಂತಾಂಗಾರಾಸ್ಥಿಶಯ್ಯಾಸನಸ್ಥಂ
ಕಂಕಾಲಮಾಲಾಭೂಷಿತಂ ವೀರಮುಂಡಮಾ- ಲಾಧರಂ ಮಹಾಭೂತವೇತಾಲಕರತಾಲಪ್ರೇತ-

ಮಹಾಯಂತ್ರಸಿಂಹಾಸನಸ್ಥಂ ಪಂಚಮ- ಹಾಪ್ರೇತಾಸನಸ್ಥಂ ಪ್ರೇತಾಟ್ಟಹಾಸಪ್ರಿಯಂ
ಪ್ರೇತಮಾಲಾಧರಂ ಪಶ್ಚಿಮಾಭಿಮುಖಂ ಮಹಾಕುಬ್ಜೇಶ್ವರಂ ಶತವಕ್ತ್ರಂ

ತ್ರಿಂಶಲ್ಲೋಚನಂ ಸಹಸ್ರಬಾಹುಪುರುಷಂ ಮಹಾಕುಬ್ಜೇಶ್ವರಂ ಧ್ಯಾಯೇತ್ .. ೧೩..
ಸಹಸ್ರಶೀರ್ಷಂ ರುದ್ರಂ ಸಹಸ್ರಾಕ್ಷಂ .

ತೇ ಪಂಚಚಕ್ರಃ . ತಸ್ಯಾಃ ಶಿಖಾಯಾ ಮಧ್ಯೇ ಪುರುಷಃ ಕುಬ್ಜೇಶ್ವರಃ ಸ್ಥಿತಃ .. ೧೪..

ಏಕ ಏವ ರುದ್ರೋಽವತಸ್ಥೇ ನ ದ್ವಿತೀಯಃ .

ಅಸಂಖ್ಯಾತಾ ಸಹಸ್ರಾಣಿ ಯೇ ರುದ್ರಾ ಅಧಿ ಭೂಮ್ಯಾಂ ..

ಏಕಮೇವಾದ್ವಿತೀಯಂ ಬ್ರಹ್ಮ . ಬ್ರಹ್ಮಸ್ವರೂಪಾ ಕುಬ್ಜಿಕಾ .. ೧೫..

ಕತ್ಯಕ್ಷರಾ ಕತಿಪದಾ ಮಹಾವಿದ್ಯಾ .. ಸನತ್ಕುಮಾರಃ ಪ್ರೋವಾಚ .. ಮಹಾಸಪ್ತದಶಾಕ್ಷರೀ

ಸಿದ್ಧಿಕುಬ್ಜಿಕಾ . ಷೋಡಶಾಕ್ಷರೀ ಮಹೋಗ್ರಕುಬ್ಜಿಕಾ . ದ್ವಾವಿಂಶತ್ಯಕ್ಷರೀ

ಮಹಾವೀರಕುಬ್ಜಿಕಾ . ದ್ವಾದಶಾಕ್ಷರೀ ಮಹಾಜ್ಞಾನಕುಬ್ಜಿಕಾ . ಸಪ್ತಾಕ್ಷರೀ

ಮಹಾಭೀಮಕುಬ್ಜಿಕಾ . ನವಾಕ್ಷರೀ ಸಿದ್ಧಿಲಕ್ಷ್ಮೀಕುಬ್ಜಿಕಾ . ಷಡಕ್ಷರೀ ಮಹಾಪ್ರಚಂಡಕುಬ್ಜಿಕಾ

. ಪಂಚಾಕ್ಷರೀ ಪರಾ ರುದ್ರಕುಬ್ಜಿಕಾ . ಮಹಾಕೂಟಾಷ್ಟಾದಶಾಕ್ಷರೀ ಶ್ರೀಕುಬ್ಜಿಕಾ .. ಏತಾ

ಏವ ಮಹಾಕುಬ್ಜಾಭೇದವಿದ್ಯಾಃ ಪ್ರಕಾಶಿತಾಃ .. ೧೬..

ಯ ಏವಂ ವೇದ ಕುಬ್ಜಿಕಾಭೇದಮಂತ್ರರಾಜಂ ಸ ಸರ್ವದೇವಪೂಜ್ಯೋ ಭವತಿ

ಸ ಸರ್ವೈರ್ದೇವೈರ್ಜ್ಞಾತೋ ಭವತಿ ಸ ಸರ್ವೈರ್ದೇವೈರನುಧ್ಯಾತೋ ಭವತಿ ಸ

ಸರ್ವೇಷು ತೀರ್ಥೇಷು ಸ್ನಾತೋ ಭವತಿ ಸ ಸರ್ವಮಂತ್ರಜಾಪಕೋ ಭವತಿ ಸ

ಸರ್ವಯಂತ್ರಪೂಜಕೋ ಭವತಿ ಸ ಬ್ರಹ್ಮಪೂತೋ ಭವತಿ ಸ ವಿಷ್ಣುಪೂತೋ

ಭವತಿ ಸ ರುದ್ರಪೂತೋ ಭವತಿ ಸ ಸೂರ್ಯಪೂತೋ ಭವತಿ ಸ ಸೋಮಪೂತೋ

ಭವತಿ ಸ ಸತ್ಯಪೂತೋ ಭವತಿ ಸ ಸರ್ವಪೂತೋ ಭವತಿ ಯ ಏವಂ ವೇದ

ಮಹಾಕುಬ್ಜಿಕೋಪನಿಷತ್ .. ೧೭..

.. ೩..

ಅಥ ಮಹಾಸಪ್ತದಶಾಕ್ಷರೀಂ ವ್ಯಾಖ್ಯಾಸ್ಯಾಮಃ .. ಪ್ರಥಮಂ ವೇದಾದಿಬೀಜಂ .

ದ್ವಿತೀಯಂ ಮಾಯಾಬೀಜಂ . ತೃತೀಯಂ ಕ್ರೋಧಬೀಜಂ . ಚತುರ್ಥಂ ರಾವಬೀಜಂ

. ಪಂಚಮಂ ನೃಸಿಂಹಬೀಜಂ . ಮಹಾಂಕುಶಂ ಷಷ್ಠಮಂ . ಮಹಾಕುಬ್ಜಿಕೇತ್ಯೇವಂ

ಸಮುಚ್ಚಾರ್ಯ ತತೋಽಚ್ಚುಶಬೀಜಂ ನೃಸಿಂಹಬೀಜಂ ರಾವಬೀಜಂ ಕ್ರೋಧಬೀಜಂ

ಮಾಯಾಬೀಜಂ ವೇದಾದಿಬೀಜಮಿತಿ ಸಪ್ತದಶಾಕ್ಷರೀ .. ೧..

ಮಹಾಮಂತ್ರರಾಜ್ಞೀಂ ಯೋ ಜಾನಾತಿ ಸರ್ವಲೋಕಂ ಜಯತಿ ಸ ತ್ರೈಲೋಕ್ಯವಿಜಯೀ

ಭವತಿ ಸರ್ವಸಿದ್ಧೇಶ್ವರೋ ಭವತಿ ಚಿದಾಚಾರ್ಯಮುಖೇನ ಗೃಹ್ಣೀಯಾನ್ಮಹಾಕುಬ್ಜಿಕಾಮಂತ್ರ

ಸರ್ವಪಾಪೈಃ

ಪ್ರಮುಚ್ಯತೇ ಸ ಕುಬ್ಜಿಕಾಪ್ರತ್ಯಕ್ಷದೇವತಾದರ್ಶನಂ ಕರೋತಿ ಸ ಬ್ರಹ್ಮಹತ್ಯಾಂ

ತರತಿ ಸ ವೀರಹತ್ಯಾಂ ತರತಿ ಸ ಭ್ರೂಣಹತ್ಯಾಂ ತರತಿ ಸ ಗೋಹತ್ಯಾಂ

ತರತಿ ಸ ಸ್ತ್ರೀಹತ್ಯಾಂ ತರತಿ ಸ ಬಾಲಹತ್ಯಾಂ ತರತಿ ಸ ಸರ್ವಹತ್ಯಾಂ ತರತಿ
ಗರ್ಭಜನ್ಮಜರಾಮರಣತಾಪತ್ರಯಾತ್ಮಕಂ ದುಃಖಂ ತರತಿ ಸ ಖೇಚರತಿ ಸ
ಖೇಚರತ್ವಂ ಪ್ರಾಪ್ನೋತ್ಯೇವಂ ವೇದ .. ೧..

ಅಥ ಮಹಾಕುಬ್ಜಿಕಾಂ ಷೋಡಶಾಕ್ಷರೀಂ ವ್ಯಾಖ್ಯಾಸ್ಯಾಮಃ .. ಪ್ರಥಮಂ
ಭುವನೇಶ್ವರೀಬೀಜಂ .

ಭುವನೇಶ್ವರೀಬೀಜಂ ತು ವ್ಯೋಮಜ್ವಲನೇಂದಿರಾ ಕಲಾಬಿಂದುಮೇಲನರೂಪಾ
. ತದ್ವಯಂ . ತತಃ ಕ್ರೋಧಬೀಜಮ . ಕ್ರೋಧಬೀಜಂ ತು ಮಹಾಲಕ್ಷ್ಮೀಃ
ಷಷ್ಠಸ್ವರಭೂಷಿತಂ ನಾದಬಿಂದುಮಿಲಿತಂ . ತದ್ವಯಂ . ನೃಸಿಂಹಬೀಜಂ .
ನೃಸಿಂಹಬೀಜಂ ತು ಕ್ಷೇತ್ರಪಾಲಃ ಪಶ್ಚಿಮಾಸ್ಯಸ್ವರಭೂಷಿತಂ ನಾದಬಿಂದುಯುತಂ
. ತದ್ವಯಂ . ತತೋಽಜ್ಞುಶಬೀಜಂ . ಅಂಕುಶಬೀಜಂ ತು ಮಹಾಕಾಲಂ
ರೇಫಾರೂಢಂ ಜ್ವಾಲಾಮುಖೀಭೂಷಿತಂ ಕಲಾಬಿಂದುಮಿಲಿತಂ ಬೀಜದ್ವಯಂ
ಸಮುಚ್ಚಾರ್ಯ ಮಹಾಕುಬ್ಜಿಕೇತ್ಯಭಿಮುಖಗತಾ . ತದನು ನೃಸಿಂಹಬೀಜಮಂಕುಶಬೀಜಂ
ಭುವನೇಶ್ವರೀಬೀಜಂ .. ೨..

ಇತಿ ಶ್ರೀಕುಬ್ಜಿಕಾಮಹಾವಿದ್ಯೇಶ್ವರ್ಯಾ ಮಹಾಷೋಡಶಾಣಾಂ ಮಹಾಮಂತ್ರರಾಜಂ
ಮಹಾಶಂಖಮಾಲಯಾ

ನಿಯಮೇನ ಲತಾಪೀಠೇ ಯೋ ಲಕ್ಷಮಾವರ್ತಯತಿ ಸ ವಿಶ್ವಾಧೀಶೋ
ಭವತಿ ಸ ಬ್ರಹ್ಮಮಯೋ ಭವತಿ ಸ ರುದೇಶ್ವರಃ ಸ ಲೋಕೇಶ್ವರಃ ಸ
ಸರ್ವದೇವೇಶ್ವರೋ ಭವತಿ ಸ ಸರ್ವಾನ್ ಶತ್ರುನ್ಮಾರಯತಿ ಸ ಸರ್ವಜ್ಞೋ ಭವತಿ
ಸ ಸಿದ್ಧಿಕಬ್ಜಿಕಾಪ್ರಿಯೋ ಭವತಿ .. ೪..

.. ೪..

ಅಥ ದ್ವಾವಿಂಶತ್ಯಕ್ಷರೀಂ ವ್ಯಾಖ್ಯಾಸ್ಯಾಮಃ .. ಪ್ರಥಮಂ ಪಂಚ ಲಕ್ಷ್ಮೀಬೀಜಂ .
ದ್ವಿತೀಯಂ ಕ್ರೋಧಬೀಜಂ . ಕ್ರೋಧಬೀಜಂ ತು ಲಕ್ಷ್ಮೀಹರ್ಷಷಷ್ಠಸ್ವರಭೂಷಿತಂ
ನಾದಬಿಂದುಮಿಲಿತಂ . ತದ್ವಯಂ . ತತೋ ಭುವನೇಶ್ವರೀಬೀಜಂ . ಭುವನೇಶ್ವರೀಬೀಜಂ
ತು ಪ್ರಾಣಸಂಧಿರೇಫಾರೂಢಂ ಮೋಹಿನೀಸ್ವರಭೂಷಿತಂ ನಾದಬಿಂದುಮಿಲಿತಂ
. ತದ್ವಯಂ . ತತೋ ಲಕ್ಷ್ಮೀಬೀಜಂ . ಲಕ್ಷ್ಮೀಬೀಜಂ ತು ಕಾಮರೂಪಂ
ವನ್ದಯಾರೂಢಂ ಬಿಂದುಮಾಲಿನೀಭೂಷಿತಂ ಕಲಾಬಿಂದುಮಿಲಿತಂ . ತದ್ವಯಂ .
ತತೋ ನೃಸಿಂಹಬೀಜಂ . ನೃಸಿಂಹಬೀಜಂ ತು ಯುಗಾಂತಕಂ ಬ್ರಹ್ಮಸೂತ್ರಭೂಷಿತಂ
ನಾದಬಿಂದುಮಿಲಿತಂ . ತದ್ವಯಂ . ತತೋಽಜ್ಞುಶಬೀಜಂ . ಅಂಕುಶಬೀಜಂ ತು
ಮಹಾಕಾಲೀ ತ್ರಿಪುರಸುಂದರ್ಯಾರೂಢಂ ತ್ರೈಲೋಕ್ಯವಿಜಯಸ್ವರಭೂಷಿತಂ
ನಾದಬಿಂದುಯುತಂ ಸಮುಚ್ಚಾರ್ಯ ಕುಬ್ಜಿಕೇತ್ಯಭಿಮುಖಗತಾ . ತದನು

ಮಹಾಂಕಶಬೀಜಂ ನೃಸಿಂಹಬೀಜದ್ವಯಂ ಕೂರ್ಚಬೀಜದ್ವಯಮಿತಿ ದ್ವಾವಿಂಶತ್ಯಕ್ಷರೀ
.. ೧..

ಮಹಾಕುಬ್ಜಿಕಾ ಯೋ ಜಾನಾತಿ ಸ ಮಹಾನಿರ್ವಾಣಮಾಪ್ನೋತಿ ಶುಪುತ್ರಕೀರ್ತಿಜ್ಞಾನೈಶ್ಚಯಂ
ಸ ಮಹಾಕವಿಭವತಿ ಮಹಾಮೇಧಾವೀ ಭವತಿ ಸ ತರ್ಕಾಗಮಪುರಾಣಪಾತಂಜಲಸಾಂಖ್ಯಂ
ಭವತಿ ಸಕಲವೇದಾರ್ಥಭಾಷ್ಯಕಾರಕೋ ಭವತಿ ಸ ಮಹಾಣಿಮಾದ್ಯಷ್ಟಸಿದ್ಧಿ
ಪ್ರಾಪ್ನೋತಿ ಸ ಸಕಲಸಾಮ್ರಾಜ್ಯೈಶ್ಚರೋ ಭವತಿ ಸ ಸರ್ವಮಂತ್ರಾರ್ಥಂ ಜಾನಾತಿ ಸ
ಸರ್ವಯಂತ್ರಾರ್ಥಂ ಜಾನಾತಿ ಸ ಸರ್ವದೇವಸಮೋ ಭವತಿ ಸ ಸರ್ವದೇವಮಯೋ
ಭವತಿ ಸ ಸರ್ವಮಯೋ ಭವತಿ .. ೨..

.. ೫..

ಅಥ ಕುಬ್ಜಿಕಾಪಂಚಾಕ್ಷರೀಂ ಷಡಕ್ಷರೀಂ ದ್ವಾದಶಾಕ್ಷರೀಂ ಮಹಾಷ್ಟಾದಶಾಕ್ಷರೀಂ
ವ್ಯಾಖ್ಯಾಸ್ಯಾಮಃ ..

ಪ್ರಥಮಂ ಪ್ರಾಣೇಶೋ ಧಾರಾ ವಾರುಣೇ ವಹ್ನಿಶ್ಚಾಮುಂಡಾ ಮಹಾವಿದ್ಯೇಶ್ವರೀಭೂಷಿತಂ
. ಪ್ರಥಮಂ ಕೂಟರಾಜಂ ಪರಿತ್ವಾ ಕುಬ್ಜಿಕೇತ್ಯಭಿಮುಖಗತಾ . ತದನು ಪರಮಾತ್ಮಾ
ಬ್ರಹ್ಮ ಪೃಥ್ವೀ ವಾರುಣೇ ರೇಫ ಬಿಂದುಮಾಲಿನೀಮಿಲಿತಂ . ದ್ವಿತೀಯಂ ಕೂಟರಾಜಂ
. ತೃತೀಯಂ ಜಗದ್ವೀಜಂ ಕ್ರೋಧೀಶಃ ಪೃಥ್ವೀ ಮಾಯಾಬೀಜಮ .. ೧..

ಇತ್ಯೇಷಾ ಮಹಾಕುಬ್ಜಿಕಾಷ್ಟಾದಶಾಕ್ಷರೀಂ ಯೋ ಜಾನಾತಿ ಸ ಮಹಾಖೇಚರೋ
ಭವತಿ ಸ ಬ್ರಹ್ಮಮಯೋ ಭವತಿ ಸ ವಿಷ್ಣುಮಯೋ ಭವತಿ ಸ ರುದ್ರಮಯೋ ಭವತಿ
ಸ ಸರ್ವಜ್ಞಾನಮಯೋ ಭವತಿ ಸ ತತ್ತ್ವಜ್ಞಾನವಾನ್ಭವತಿ ಸ ಸರ್ವಪ್ರಯೋಗಸಿದ್ಧಿಮಾಪ್ನೋತಿ
ಸ ಸರ್ವಮಂತ್ರಜಾಪಕೋ ಭವತಿ ಸ ಸರ್ವಯಂತ್ರಪೂಜಕೋ ಭವತ್ಯೇವಂ ವೇದ
.. ೨..

ಕ್ರೋಧಬೀಜಂ ಸಮುಚ್ಚಾರ್ಯ ಕುಬ್ಜಿಕಾಯೈ ಪರಿತ್ವಾ ಬೃಹದ್ಬಾನುಜಾಯಾಮುಚ್ಚರೇತ್
. ಇತಿ ಸಪ್ತಾಕ್ಷರೀ ಮಹಾಕುಬ್ಜಿಕಾ ಭವತಿ .. ೩..

ಏತಸ್ಯಾ ಜ್ಞಾನಮಾತ್ರೇಣ ಜೀವನ್ಮುಕ್ತೋ ಭವತಿ ಸ ಮಹಾಚಕ್ರವರ್ತೀಂದ್ರೋ
ಭವತಿ ಸ ನವದ್ವೀಪೇಶ್ವರೋ ಭವತಿ ಚತುಃಸಮುದ್ರಪರ್ಯಂತಂ ಮಹಾರಾಜ್ಯಂ
ಪ್ರಾಪ್ನೋತಿ ಸಾರ್ವಭೌಮೋ ಭವತಿ ಮಹಾಮಹೀಪತೀಂದ್ರೋ ಭವತಿ ಸ
ಮಹಾರಾಜರಾಜೇಶ್ವರೋ ಭವತಿ .. ೪..

ಕ್ರೋಧಬೀಜಂ ಪರಿತ್ವಾ ತು ತತೋಽಜ್ಞುಶಂ ಪರೇತ್ಸದಾ .
ಮಾಯಾಬೀಜಂ ಪರೇತ್ತತ್ರ ಅಸ್ತಬೀಜಂ ಪರೇತ್ಸುಧೀಃ .

ಏಷಾ ಪಂಚಾಕ್ಷರೀ ವಿದ್ಯಾ ಕುಬ್ಜಿಕಾ ಯಾ ಪ್ರಕಾಶಿತಾ .. ೫..

ಏತಸ್ಯಾ ಜ್ಞಾನಮಾತ್ರೇಣ ಸಕಲಸಿದ್ಧಿಭಾಗ್ಯವತಿ ಮಹಾಸಾರ್ವಭೌಮಪದಂ
ಪ್ರಾಪ್ನೋತ್ಯೇವಂ ವೇದ .. ೬..

ಮಾಯಾಬೀಜಂ ಸಮುಚ್ಚಾಯ್ ಕೂರ್ಚಬೀಜಂ ತತಃ ಪರೇತ್ .

ಲಕ್ಷ್ಮೀಬೀಜಂ ಪರೇತ್ಪಶ್ಚಾತ್ಕುಬ್ಜಿಕೇ ಸಿದ್ಧಿಪೂರ್ವಕಂ .

ಅಂತೇ ಕೂರ್ಚಂ ವದೇತ್ತತ್ರ ನವಾರ್ಣಾ ಕುಬ್ಜಿಕಾ ಸ್ಮೃತಾ .. ೭..

ನವಾರ್ಣಾಂ ಕುಬ್ಜಿಕಾಂ ಯೋ ಜಾನಾತಿ ಸ ಮಹಾಭೈರವೋ ಭವತಿ ಸ
ಪ್ರತ್ಯಕ್ಷಕುಬ್ಜಿಕಾದರ್ಶನಂ

ಕರೋತಿ ಸ ಮಂತ್ರಸಿದ್ಧಿಂ ಕುರುತೇ ಸ ಪ್ರಯೋಗಸಿದ್ಧಿಂ ಕುರುತೇ ಸ ಖೇಚರತ್ವಂ
ಪ್ರಾಪ್ನೋತ್ಯೇವಂ ವೇದ ..

ಪ್ರಣವಂ ಪೂರ್ವಮುಚ್ಚಾಯ್ ಲಕ್ಷ್ಮೀಬೀಜಂ ಪರೇತ್ತತಃ .

ಕಾಮರಾಜಂ ಪರೇತ್ಪಶ್ಚಾತ್ಪ್ರೋಧಬೀಜಂ ತತಃ ಪರೇತ್ .. ೯..

ಪ್ರಚಂಡಕುಬ್ಜಿಕೇಽಪ್ಯತ್ರ ಮಾಯಾಂತೇ ಪರಿಕಲ್ಪಯೇತ್ .

ದ್ವಾದಶಾರ್ಣಾ ಮಹಾಕುಬ್ಜಾ ಸರ್ವವಿದ್ಯಾತ್ಮಿಕಾ ಪರಾ .. ೧೦..

ಏತಸ್ಯಾ ಜ್ಞಾನಮಾತ್ರೇಣ ಮಂತ್ರಸಿದ್ಧಿಃ ಪ್ರಜಾಯತೇ .

ಸತ್ಯಂ ಸತ್ಯಂ ಪುನಃ ಸತ್ಯಂ ಸತ್ಯಂ ಸತ್ಯಂ ಪುನಃ ಪುನಃ .. ೧೧..

ನ ಹಿ ಕುಬ್ಜಾಸಮಾ ವಿದ್ಯಾ ನ ಹಿ ಕುಬ್ಜಾಸಮಾ ಸ್ತುತಿಃ .

ನ ಹಿ ಕುಬ್ಜಾಸಮೋ ಮಂತ್ರೋ ನಾಸ್ತಿ ಬ್ರಹ್ಮಾಂಡಗೋಲಕೇ .. ೧೨..

ದ್ವಾದಶಾರ್ಣಾಂ ಮಹಾಕುಬ್ಜಿಕಾಂ ಯೋ ಜಾನಾತಿ ಸ

ನಕ್ಷತ್ರಾಣಾಂ ಯಥಾ ಸೋಮೋ ಜ್ಯೋತಿಷಾಮಿವ ಭಾಸ್ಕರೋ ಭಾತಿ ಸರ್ವೇಷು
ಲೋಕೇಷು

ಸರ್ವೇಷು ದೇವೇಷು ಸರ್ವೇಷು ದೇವೇಷ್ಟಿತಿ .. ೧೩..

ಮಹಾಕುಬ್ಜಿಕೇ ಧನಪತಿ ಧನಂ ಮೇ ದೇಹಿ ಯಶಸ್ವತಿ ಯಶೋ ಮೇ ದೇಹಿ
ಸೌಭಾಗ್ಯವತಿ

ಸೌಭಾಗ್ಯಂ ಮೇ ದೇಹಿ . ರಾಜಪುತ್ರೋ ರಾಜ್ಯಕಾಮೋ ಮಹಾರಾಜ್ಯಂ ಲಭತೇ
ಕನ್ಯಾಃ ಪತಿಕಾಮಾಃ

ಸುಪತಿಂ ಲಭಂತೇ ಸ್ತ್ರಿಯಃ ಪುತ್ರಕಾಮಾಃ ಸುಪುತ್ರಪೌತ್ರಾನ್ಲಭಂತೇ ಶ್ರೋತ್ರಿಯಾಧ್ಯಾಪಕಾಚಾ
ಲಭಂತೇ .. ೧೪..

ಯೋ ಕುಬ್ಜಿಕಾಂ ನಿತ್ಯಮರ್ಚಯತಿ ಸ ಬ್ರಹ್ಮಸಮೋ ಭೂತ್ವಾ ಸರ್ವಾನ್ಲೋಕಾನ್ಸಂಸೃಜತಿ

ಸ ವಿಷ್ಣುಸಮೋ ಭೂತ್ವಾ ಸರ್ವಾನ್ಲೋಕಾನ್ಸರ್ವಾನ್ಮೃಷೀನ್ಸರ್ವಾನ್ಮಾನಂ ಪಾಲಯತಿ

ಸ ರುದ್ರಸಮೋ ಭೂತ್ವಾ

ಸರ್ವಾಂದೇವಾನ್ಸರ್ವಾನ್ಲೋಕಾನ್ಸರ್ವಾನ್ಮೃಷೀನ್ಸರ್ವಾನ್ಮಾನಂ ಸಂಹಾರಯತಿ ಸ
ಮಹಾಪ್ರಲಯಂ ಕೃತ್ವಾ ಪುನಃ ಸೃಷ್ಟಿಂ ಸ್ಥಿತಿಂ ಸಂಹಾರಂ ಕಲ್ಪೇ ಕಲ್ಪೇ ಸ ಸರ್ವಂ
ಕರೋತಿ ಸರ್ವಾನ್ಮಾನವಾಪ್ನೋತಿ

ಸ ಸರ್ವಾನ್ಭೋಗಾನವಾಪ್ನೋತಿ ಸ ಸರ್ವಾನ ಶತ್ರುನ್ಮಾರಯತಿ ಜ್ಯಂಭಯತಿ
 ಸ್ತಂಭಯತ್ಯುದಕಂ ಸ
 ಸೋಮಂ ಸ್ತಂಭಯತಿ ಸ ಸೂರ್ಯಂ ಸ್ತಂಭಯತಿ ಸ ಸರ್ವಂ ಜಯತೀತ್ಯೇವಂ ವೇದ
 ಮಹಾಕುಬ್ಜಿಕಾರ್ಚನತತ್ತ್ವಸಾರಾಮೃತೋಪನಿಷತ್ .. ೧೫..

.. ೬..

ಪರಮೇಷ್ಟೀಗುರುಂ ಪೂಜ್ಯ ಪರಾಪರಗುರುಂ ಯಜೇತ್ .
 ಪರಮಗುರುಂ ತತಃ ಪೂಜ್ಯ ಸ್ವಗುರುಂ ನಿತ್ಯಮರ್ಚಯೇತ್ ..
 ಏವಂ ಗುರುಂ ಪ್ರಪೂಜ್ಯಾದೌ ಪ್ರಾತಃಕೃತ್ಯಾದಿಕಂ ಕುರ್ಯಾತ್ .. ೧..
 ಪ್ರಾತರಗ್ನಿಂ ಪ್ರಾತರಿದ್ರಂ ಹವಾಮಹೇ ಪ್ರಾತರ್ಮಿತ್ರಾವರುಣಾ ಪ್ರಾತರಶ್ವಿನಾ .
 ಪ್ರಾತರ್ಭಗಂ ಪೂಷಣಂ ಬ್ರಹ್ಮಣಸ್ವತಿಂ ಪ್ರಾತಃ ಸೋಮಮುತ ರುದ್ರಂ ಹವಾಮಹೇ
 .. ೨..

ಉಷಾಕಾಲೇ ಸಮುತ್ಥಾಯ ಪ್ರಾತರ್ಯಾಗಂ ಸಮಾಚರೇತ .
 ಉಷಾ ದೇವೀ ವಾಚಾ ಸಂವಿದಾನಾ ವಾಗ್ಧೇವ್ಯುಷಸಾ ಸಂವಿದಾನಾ .. ೩..
 ಉಷಸ್ವತಿರ್ವಾಚಸ್ವತಿನಾ ಸಂವಿದಾನೋ ವಾಚಸ್ವತಿರುಷಸ್ವತಿನಾ ಸಂವಿದಾನಃ .. ೪..
 ಇತಿ ಮಂತ್ರೇಣ ಸಮಯೋದಕೇನಾಚಮನಂ ಕೃತ್ವಾ ಸಮಯೋದಕಂ ಧ್ಯಾತ್ವಾ
 ಪೀತ್ವಾ ರಾತ್ರಿಮಾತರಂ
 ಪ್ರಾರ್ಥಯೇತ್ .. ೫..

ರಾತ್ರಿ ಮಾತರುಷಸಂ ನಃ ಪರಿ ದೇಹಿ .
 ಉಷಾ ನೋ ಅಹ್ನೇ ಪರಿ ದದಾದಹಸ್ತುಭ್ಯಂ ವಿಭಾವರಿ .. ೬..
 ರಾತ್ರಿಂ ರಾತ್ರಿಮರಿಷ್ಯಂತ ತರೇವ ತನ್ನಾ ವಯಂ .
 ಗಂಭೀರಮಲ್ಲವಾ ಇವ ನ ತರೇಯುರರಾತಯಃ .. ೭..
 ವಯಂ ತನ್ನಾ ನಿದ್ರಾವಶಾದ್ರಾತ್ರಿಂ ರಾತ್ರಿಮಿತಿಂ ಪ್ರತಿರಾತ್ರಂ ಪ್ರತಿಮರಿಷ್ಯಂತ .
 ಯಥಾರಾತಯಃ

ಶತ್ವವಃ ಪಾರೇ ತಿಷ್ಯಂತಿ ಅಲ್ಲವಾ ಗಂಭೀರಮತರೇಯುಃ . ಕ ಇವ . ತರೇವ
 ತರಶಬ್ದೇನ ಪತಂಗೋಪಲಕ್ಷ್ಯತೇ . ಯಥಾ ಪತಂಗೋ ದೀಪಕಂ ದೃಷ್ಟ್ವಾ
 ದೀಪಮಧ್ಯೇ ಸ್ವದೇಹಂ ದಾಹಯತಿ ಮರಿಷ್ಯತಿ ತಥಾ ವಯಂ ತನ್ನಾ ನಿದ್ರಯಾ
 ಮೋಹಯತಿ ಮರಿಷ್ಯತಿ . ಕಿಮಪಿ ಕರ್ತುಂ ನ ಶಕ್ಯತೇ ಶವವದ್ಭಾತಿ . ಅಲ್ಲವಾ
 ಗಂಭೀರಮತರೇಯುಃ . ಪ್ಲವಮಿತಿ ನೌಕಾಂ ವಿನಾ ಯಥಾ ಮಹಾಗಂಭೀರಸಾಗರಂ
 ನ ತರತಿ ತಥಾ ಶ್ರೀಕುಬ್ಜಿಕಾರಾಧನಂ ವಿನಾ ಸಮ್ಯಗ್ವೇದಾರ್ಥಜ್ಞಾನಂ ವಿನಾ
 ನಿದ್ರಾಹಾರಭಯಮೈಥುನಂ ನ ತ್ಯಜತಿ ಮಹಾಜ್ಞಾನಾಂಧಕಾರವಶಾತ್ಸ ಸರ್ವಂ
 ಕರೋತೀತ್ಯರ್ಥಃ .. ೮..

ಯೇ ರಾತ್ರಿಮನುತಿಷ್ಠಂತಿ ಯೇ ಚ ಭೂತೇಷು ಜಾಗ್ರತಿ .

ಪಶೂನ್ಯೇ ಸರ್ವಾನ್ಯಕ್ಷಂತಿ ತೇ ನ ಆತ್ಮನು ಜಾಗ್ರತಿ ತೇ ನ ಪಶುಷು ಜಾಗ್ರತಿ .. ೯..

ಯೇ ಸಾಧಕಾ ರಾತ್ರಿಮನುತಿಷ್ಠಂತಿ ರಾತ್ರೌ ಜಾಗರಣಂ ಕರೋತಿ ಯೇ ಮಹಾಕುಬ್ಜಿಕಾರಾಧನತತ್ಪರಾ ರಾತ್ರೀ ಜಾಗರಣಂ ಕೃತ್ವಾ ಮಹಾಭೂತಶುದ್ಧಿಂ ಕರೋತಿ ತೇ ಭೂತೇಷು ಜಾಗ್ರತಿ ತೇ ಪಶುಷು ಜಾಗ್ರತಿ . ಯಃ ಪಶುಜಾಗರಣಂ ಕರೋತಿ ತೇ ಪಶೂನ್ಯಕ್ಷಂತಿ ಸ ಪಶುವಜ್ಜಾಗರಣಂ ಕರೋತಿ ತೇ ಪಶುವದ್ಭಾತಿ ತೇ ಪಶುತ್ವಂ ಪ್ರಾಪ್ನೋತಿ . ಯೇ ರಾತ್ರೌ ಜಾಗರಣಂ ಕೃತ್ವಾ ಮಹಾಪಂಚಭೂತಶುದ್ಧಿಂ (??ಪಿಪ್ಪಲಾದೋಽಙ್ಗಿರಾಃ ಸನತ್ಕುಮಾರಶ್ವಾಧರ್ವಣಂ ಭಗವಂತಂ ಪಪ್ರಚ್ಛ ಭಗವಾನ್ಸನತ್ಕುಮಾರಶ್ವಾಧರ್ವಣ ಕುಬ್ಜಿಕಾಮಹಾಪಶ್ಚಿಮಾಮ್ನಾಯೇಶ್ವರ್ಯಾಃ ಕಿಂ

ಮಂತ್ರಂ ಕಿಂ ಯಂತ್ರಂ ಕೇನ ತಂತ್ರೇಣ ಪೂಜನಂ ??not in the book) ಕೃತ್ವಾ ಇಂದ್ರಿಯಾಣಿ ಪಶೂನ್ವತ್ವಾತ್ಮಾನಂ ಸಂಪೂಜ್ಯ ಕುಬ್ಜಿಕಾದೀಕ್ಷಾವಾನ್ಪುರುಷಃ ಪರಮಾತ್ಮನಿ ಜಾಗ್ರತಿ ಪರಮಾತ್ಮಜ್ಞಾನಸಿದ್ಧಿಂ ಪ್ರಾಪ್ನೋತ್ಯೇವಂ ವೇದ ಕುಬ್ಜಿಕೋಪನಿಷತ್ .. ೧೦..

ಅಕಾಮೋ ಧೀರ ಅಮೃತಃ ಸ್ವಯಂಭೂ ರಸೇನ ತೃಪ್ತೋ ನ ಕುತಶ್ಚನೋನಃ .

ತಮೇವ ವಿದ್ವಾನ್ನ ವಿಭಾಯ ಮೃತ್ಯೋರಾತ್ಮಾನಂ ಧೀರಮಜರಂ ಯುವಾನಂ .. ೧೧..

ನಃ ಆತ್ಮಕಂ ಪರಮಾತ್ಮಾನಂ ಷಟ್ ಮಧುರಾಮ್ಲತಿಕ್ತಕಟುಕಷಾಯಲವಣಷಡ್ರಸೇನಾಪಿ ನ ತೃಪ್ತಂ ಸ್ವಯಂಭೂ ಪುರುಷಮಕಾಮಂ ಧೀರಮಮೃತಮಯಂ ಪುರುಷಮಮೃತವಾಚಮ ವದಂತಿ . ತಮಜರಂ ಯುವಾನಂ ಪರಮಾತ್ಮಾನಂ ವಿದ್ವಾನ್ವಂಡಿತೋ ವೇದಾರ್ಥಜ್ಞಃ ಪುರುಷೋ ಮಹಾಧೀರೋ

ಮೃತ್ಯೋಃ ಸಕಾಶಾನ್ನ ವಿಭಾವ್ಯ ಸಂಭಾವನಾಪಿ ನ ವಿದ್ಯತೇತ್ಯರ್ಥಃ .. ೧೨..

ತ್ವಂ ಸ್ತ್ರೀ ತ್ವಂ ಪುಮಾನಸಿ ತ್ವಂ ಕುಮಾರ ಉತ ವಾ ಕುಮಾರೀ .

ತ್ವಂ ಜೀರ್ಣೋ ದಂಡೇನ ವಂಚಸಿ ತ್ವಂ ಜಾತೋ ಭವಸಿ ವಿಶ್ವತೋಮುಖಃ .. ೧೩..

ತಸ್ಮಾದ್ವೈ ವಿದ್ವಾನ್ಪುರುಷಮಿದಂ ಬ್ರಹ್ಮೇತಿ ಮನ್ಯತೇ .

ಸರ್ವಾ ಹ್ಯಸ್ಮಿಂದೇವತಾ ಗಾವೋ ಗೋಷ್ಠ ಇವಾಸತೇ .. ೧೪..

ಪ್ರಥಮೇನ ಪ್ರಮಾರೇಣ ತ್ರೇಧಾ ವಿಶ್ವಂ ವಿಗಚ್ಛತಿ .

ಅಜ ಏಕೇನ ಗಚ್ಛತ್ಯಜ ಏಕೇನ ಗಚ್ಛತೀಹೈಕೇನ ನಿಷೇವತೇ .. ೧೫..

ಏವಂ ಸ್ವಾತ್ಮಾನಂ ಗುರುಂ ಸ್ವೇಷ್ಟದೇವೀಂ ಚೈಕೈಂ ಸಂಭಾವ್ಯ ಪ್ರಾತಃಕೃತಿಂ ಕುರ್ಯಾತ್ . ಪರಾಶರೇಣೋಕ್ತಂ ಸಮ್ಯಗ್ಬ್ರಹ್ಮಜ್ಞಾನಂ ವಿನಾ ವೇದಮಂತ್ರಾರ್ಥಜ್ಞಾನಂ ವಿನಾ ನ ಕುಬ್ಜಿಕಾಂ

ಯಜೇತ್ಪ್ರಾತಃಕೃತ್ಯಾದಿಕಂ ನ ಕುರ್ಯಾತ್ . ತಸ್ಮಾದ್ಬ್ರಹ್ಮಜ್ಞಾನಸ್ಯಾವಶ್ಯಕತ್ವಮುಕ್ತಂ
ಪರಾಶರೇಣ

ಮಹಾಧರ್ವಣರಹಸ್ಯಕುಬ್ಜಿಕೋಪನಿಷದೇವ್ಯುಕ್ತಂ ಯ ಏವಂ ವೇದ
ಮಹಾಕುಬ್ಜಿಕೋಪನಿಷತ್ .. ೧೬..

.. ೭..

ಸಹಸ್ರಾಬ್ಜಚಂದ್ರಮಂಡಲಮಧ್ಯೇ ಭ್ರಮರಗುಂಫಿತಗುಹಾಯಾಂ ಶ್ರೀಸಚ್ಚಿದಾನಂದಮಯಂ
ಪರಬ್ರಹ್ಮಸ್ವರೂಪಂ ಸ್ವಗುರುಂ ಪರಮಗುರುಂ ಪರಾಪರಗುರುಂ ಪರಮೇಷ್ಟೀಗುರುಂ
ವಿಲೋಮೇನ ಪಶ್ಚಿಮಾಮ್ನಾಯಕ್ರಮೇಣ ಸಹಸ್ರಾಬ್ಜೇ ಮಹಾಚಕ್ರೈಕಚಕ್ರೇ
ಮಾನವೌಘಾಗುರುಂ ಸಿದ್ಧೌಘಾಗುರುಂ ದಿವ್ಯೌಘಾಗುರುಂ ದಿವ್ಯರೂಪಂ
ಶಿವಶಕ್ತ್ಯಾತ್ಮಕಮಗ್ನೀಷೋಮಾತ್ಮಕಂ ಬ್ರಹ್ಮಸ್ವರೂಪಂ ಪರಮವ್ರೋಮ್ನಿಕಂ
ಪಂಚಭೂತಜನಕಂ ಸರ್ವದೇವಜನಕಂ ಸರ್ವವೇದಜನಕಂ ಸರ್ವೇಂದ್ರಿಯಜನಕಂ
ಸರ್ವತೇಜೋಜನಕಂ ಸೃಷ್ಟಿಸ್ಥಿತಿಸಂಹಾರಕಾರಕಂ

ಸ ಸೂರ್ಯಜನಕಂ ಸ ಸೋಮಜನಕಂ ಸರ್ವಜನಕಂ ಸ ಸರ್ವಜನಕಮಿತಿ .. ೧..

ಸೋಮಃ ಪವತೇ ಜನಿತಾ ಮತೀನಾಂ ಜನಿತಾ ದಿವೋ ಜನಿತಾ ಪೃಥಿವ್ಯಾಃ .

ಜನಿತಾಗ್ನೇರ್ಜನಿತಾ ಸೂರ್ಯಸ್ಯ ಜನಿತೇಂದ್ರಸ್ಯ ಜನಿತೋತ ವಿಷ್ಣೋಃ .. ೨..

ಸ ವಿಷ್ಣುಜನಕಂ ಸ ರುದ್ರಜನಕಂ ಸ ಬ್ರಹ್ಮಜನಕಂ ಸ ಭೂರ್ಭುವಃಸ್ವರ್ಜನಕಂ

ಮಹರ್ಜನಕಂ ತಪಃಸತ್ಯಜನಕಂ . ಶ್ರೀಗುರುಂ ಶಾಂತಂ ಸದಾಶಿವಂ

ಬ್ರಹ್ಮಾದಿವಂದಿತಂ ಯೋಗಿದ್ಯೇಯಂ . ತತ್ರ ನ ದುಃಖಂ ನ ಸುಖಂ . ಪ್ರತಿಬುದ್ಧಃ
ಸರ್ವತಃ ಸ್ವಯಂ ವಿಭಾತಿ .. ೩..

ನ ತತ್ರ ಚಂದ್ರಾರ್ಕವಪುಃ ಪ್ರಕಾಶತೇ ನ ವಾಂತಿ ವಾತಾ ನ ಚ ಯಾಂತಿ ದೇವತಾಃ .

ಯತ್ರ ದೇವಃ ಕ್ರತುಭಿರ್ಭೂತಭಾವನಃ ಸ್ವಯಂ ವಿಭೂತ್ಯಾ ವಿರಜಃ ಪ್ರಕಾಶತೇ .. ೪..

ನ ತತ್ರ ಸೂರ್ಯೋ ಭಾತಿ ನ ಚಂದತಾರಕಂ ನೇಮಾ ವಿದ್ಯುತೋ ಭಾಂತಿ

ಕುತೋಽಯಮಗ್ನಿಃ .

ತಮೇವ ಭಾಂತಮನುಭಾತಿ ನಿತ್ಯಂ ತಸ್ಯ ಭಾಸಾ ಸರ್ವಮಿದಂ ವಿಭಾತಿ .. ೫..

ದಿವ್ಯೋ ಹ್ಯಮೂರ್ತಿಃ ಪುರುಷಃ ಸಬಾಹ್ಯಾಭ್ಯಂತರೇ ಹ್ಯಜಃ .

ಅಪ್ರಾಣೋ ಹ್ಯಮನಾಃ ಶುಭ್ರೋಽಕ್ಷರಾತ್ಪರತಃ ಪರಃ .. ೬..

ತತ್ಪರಂ ಬ್ರಹ್ಮ ಪರಿಪೂರ್ಣಂ ನಿತ್ಯಂ ನಿರಂಜನಮದ್ವಯಂ . ತತ್ತ್ವಮಸಿ . ಅಹಂ

ಬ್ರಹ್ಮಾಸ್ಮಿ .

ಅಯಮಾತ್ಮಾ ಬ್ರಹ್ಮ . ಯೋಽಸಾವಾದಿತ್ಯೇ ಪುರುಷಃ ಸೋಽಸಾವಹಂ . ಖಂ

ಬ್ರಹ್ಮರೂಪಂ ಶ್ರೀಗುರುಂ

ಸಹಸ್ರದಲಮಹಾಚಕ್ರೈಕಚಕ್ರರಾಜೇ ಮಹಾಚಂದ್ರಪೀಠೇ ಸ್ವಗುರುಂ ಧ್ಯಾಯೇತ್ ..
೭..

ಏಕಚಕ್ರಂ ವರ್ತತ ಏಕನೇಮಿ ಸಹಸ್ರಾಕ್ಷರಂ ಪ್ರ ಪುರೋ ನಿ ಪಶ್ಚಾತ್ .
ಅರ್ಥೇನ ವಿಶ್ವಂ ಭುವನಂ ಜಜಾನ ಯದಸ್ಯಾರ್ಥಂ ಗುರುರೂಪಮುಗ್ರಂ .. ೮..
ಊರ್ಧ್ವಃ ಸುಪ್ತೇಷು ಜಾಗರ ನನು ತಿಯಂಗಿಪದ್ಯತೇ

ನ ಸುಪ್ತಮಸ್ಯ ಸುಪ್ತೇಷ್ವನು ಶುಶ್ರಾವ ಕಶ್ಚನ ..
ಶಿವಶಕ್ತ್ಯಾತ್ಮಕಂ ಶ್ರೀಗುರುಂ ಧ್ಯಾಯೇತ್ .. ೯..
ಯದಸ್ಯ ದಕ್ಷಿಣಮಕ್ಷ ಸ ಉ ಸ ಆದಿತೋ ಯದಸ್ಯ ಸವ್ಯಮಕ್ಷ ಸ ಉ ಸ ಚಂದ್ರಮಾಃ

ಯೋಽಸ್ಯ ದಕ್ಷಿಣಃ ಕರ್ಣೋ ಹಿ ಸೋಽಗ್ನಿಯೋಽಸ್ಯ ಸವ್ಯಃ ಕರ್ಣೋ ಹಿ ಸ
ಪವಮಾನಃ .

ಅಹೋರಾತ್ರೇ ನಾಸಿಕೇ ದಿತಿಶ್ಚಾದಿತಿಶ್ಚ ಶೀರ್ಷಕಪಾಲೇ ಸಂವತ್ಸರಃ ಶಿರಃ .. ೧೦..
ಬ್ರಹ್ಮಾಸ್ಯ ಶೀರ್ಷ ಬೃಹದಸ್ಯ ಪೃಷ್ಠಂ ವಾಮದೇವ್ಯಮುದರಮೋದನಸ್ಯ .
ಭಂದಾಂಸಿ ಪಕ್ಷೌ ಮುಖಮಸ್ಯ ಸತ್ಯಂ ವಿಷ್ವಾರೀ ಜಾತಸ್ತಪಸೋಽಧಿ ಯಜ್ಞಃ .. ೧೧..
ತಸ್ಯಾದನಸ್ಯ ಬೃಹಸ್ಪತಿಃ ಶಿರೋ ಬ್ರಹ್ಮ ಮುಖಂ .. ೧೨..

ದ್ಯಾವಾಪೃಥಿವೀ ಶ್ಲೋತ್ರೇ ಸೂರ್ಯಾಚಂದ್ರಮಸಾವಕ್ಷಿಣೇ ಸಪ್ತ ಋಷಯಃ
ಪ್ರಾಣಾಪಾನಾಃ .. ೧೩..

ಪ್ರಾಣಮಾಹುರ್ಮಾತರಿಶ್ವಾನಂ ವಾತೋ ಹ ಪ್ರಾಣಮುಚ್ಯತೇ .
ಪ್ರಾಣೇ ಹ ಭೂತಂ ಭವ್ಯಂ ಚ ಪ್ರಾಣೇ ಸರ್ವಂ ಪ್ರತಿಷ್ಠಿತಂ .. ೧೪..
ಸೂರ್ಯಶ್ಚಕ್ಷರ್ವಾತಃ ಪ್ರಾಣೋಽಂತರಿಕ್ಷಮಾತ್ಮಾ ಪೃಥಿವೀ ಶರೀರಂ .

ಅಸ್ತತೋ ನಾಮಾಹಮಯಮಸ್ಮಿ ಸ ಆತ್ಮಾನಂ ನಿದಧೇ ದ್ಯಾವಾಪೃಥಿವೀಭ್ಯಾಂ
ಗೋಪೀಥಾಯ .. ೧೫..
ತಸ್ಮಾದ್ವೈ ವಿದ್ವಾನ್ಪುರುಷಮಿದಂ ಬ್ರಹ್ಮೇತಿ ಮನ್ಯತೇ .. ೧೬..

ಬ್ರಹ್ಮಾಪರಂ ಯುಜ್ಯತಾಂ ಬ್ರಹ್ಮ ಪೂರ್ವಂ ಬ್ರಹ್ಮಾಂತೋ ಮಧ್ಯತೋ ಬ್ರಹ್ಮ
ಸರ್ವಜಃ .. ೧೭..
ತತ್ತರಂ ಬ್ರಹ್ಮ ತತ್ಸತ್ಯಂ ತತ್ಸಲಿಲಂ ತದವ್ಯಕ್ತಂ ತದಸ್ಪರ್ಶ ತದರೂಪಂ
ತದಗಂಧಂ ತದರಸಂ

ತದಮೃತಂ . ತನ್ನಿಷ್ಠೋ ಭೂತಾತ್ಮಾ ಸೈಷಾ ಪಂಚಮಹಾಭೂತಃ .. ೧೮..
ಪ್ರಕೃತಿಜನಕ ಶ್ರೀಪರಮೇಷ್ಟೀಗುರುಂ ಸಚ್ಚಿದಾನಂದರೂಪಂ ಧ್ಯಾತ್ವಾ
ಮಾನಸಾದ್ಯುಪಚಾರೈಃ ಸಂಪೂಜ್ಯ

ಸಂಜಪ್ಯ ತರ್ಪ್ಯ ಸಮರ್ಪ್ಯ ಶ್ರೀನಿಧಿಕುಬ್ಜಿಕಾರೂಪಂ ಸ್ವಗುರುಂ ಧ್ಯಾತ್ವಾ ಸ್ವಾತ್ಮಾನಂ
ಗುರು

ಸ್ವೇಷ್ಟದೇವೀಂ ಚೈಕ್ಯಂ ಜ್ಞಾತ್ವಾ ಪ್ರಾರ್ಥಯೇತ್ .. ೧೯..

ಕುಬ್ಜಿಕಾ ಪರಮೇಷ್ಟಿನೀ ವಾಗ್ದೇವೀ ಬ್ರಹ್ಮಸಂಶ್ರಿತಾ .

ಯಯೈವ ಸಸೃಜೇ ಘೋರಂ ತಯೈವ ಶಾಂತಿರಸ್ತು ನಃ .. ೨೦..

ಇದಂ ಯತ್ತರಮೇಷ್ಟಿನಂ ಮನೋ ವಾಂ ಬ್ರಹ್ಮಸಂಶ್ರಿತಮ .

ಯೇನೈವ ಸಸೃಜೇ ಘೋರಂ ತೇನೈವ ಶಾಂತಿರಸ್ತು ನಃ .. ೨೧..

ಇಮಾನಿ ಯಾನಿ ಪಂಚೇಂದ್ರಿಯಾನಿ ಮನಃಷಷ್ಠಾಣಿ ಮೇ ಹೃದಿ ಬ್ರಹ್ಮಣಾ
ಸಂಶ್ರಿತಾನಿ .

ಯೈರೇವ ಸಸೃಜೇ ಘೋರ ತೈರೇವ ಶಾಂತಿರಸ್ತು ನಃ .. ೨೨..

ಅಷ್ಟಾವಿಂಶಾನಿ ಶಿವಾನಿ ಶಗ್ಮಾನಿ ಸಹ ಯೋಗಂ ಭಜಂತು ಮೇ .

ಯೋಗಂ ಪ್ರಪದ್ಯೇ ಕ್ಷೇಮಂ ಚ ಕ್ಷೇಮಂ ಪ್ರಪದ್ಯೇ ಯೋಗಂ ಚ ನಮೋಽಹೋರಾತ್ರಾಭ್ಯಾಮಸ

..

ಇತಿ ಸಂಪ್ರಾರ್ಥ್ಯ ಕುಲವೃಕ್ಷಂ ಪ್ರಣಮ್ಯ .. ೨೩..

ಮಧುಮನ್ಮೂಲಂ ಮಧುಮದಗ್ರಮಾಸಾಂ ಮಧುಮನ್ಮಧ್ಯಂ ವೀರುಧಾಂ ಬಭೂವ

.

ಮಧುಮತ್ಪರ್ಣ ಮಧುಮತ್ತುಷ್ಪಮಾಸಾಂ ಮಧೋಃ ಸಂಭಕ್ತಾ ಅಮೃತಂ

ಘೃತಮನ್ನಂ ದುಹುತಾಂ ಕುಬ್ಜಿಕಾತ್ಮಕಂ ..

ಕುಲವೃಕ್ಷಂ ಪ್ರಣಮ್ಯಾಜಪಂ ಸಮರ್ಪಯೇತ್ .. ೨೪..

ಅಜಪಾ ವೈಷ್ಣವೀ ಮಾಯಾ ಜಪ್ಯೇನ ಸಾಜಿತಾ ಪರಾ .

ಕುಬ್ಜಿಕಾ ಬ್ರಹ್ಮವಿದ್ಯಾ ಸಾ ಯಾ ವೇದೈರುಪಗೀಯತೇ .. ೨೫..

ಅನಾಖ್ಯೇಯಮಿದಂ ಗುಹ್ಯ ಯೋಗೀಕೇಶಸಮಂ ನಿಭಂ .

ಹಂಸಸ್ಯ ಗತಿವಿಸ್ತಾರಂ ಭುಕ್ತಿಮುಕ್ತಿಫಲಪ್ರದಂ .. ೨೬..

ಹಂಸ ಪರಮಹಂಸನಿರ್ವಾಣಂ ವ್ಯಾಖ್ಯಾಸ್ಯಾಮಃ .. ಬ್ರಹ್ಮಚಾರಿಣೇ

ಶಾಂತಾಯ ಗುರುಭಕ್ತಾಯ ಕುಬ್ಜಿಕಾಸಾಧಕಾಯ ಪ್ರಕಾಶಯೇತ್ . ಶರಾಯ

ಗುರುಮಂತ್ರಯಂತ್ರತಂತ್ರಮಾರ್ಗನಿಂದಕಾಯ ನ ದರ್ಶಯೇತ್ .. ೨೭..

ಹಂಸಃ ಪರಮಾತ್ಮಾ ಪರಂ ಜ್ಯೋತಿಃ ಸರ್ವೇಷು ದೇಹೇಷು ಕೀಟಕಪತಂಗಾದಿಷು
ದೇಹೇಷು

ವ್ಯಾಪ್ನೋತಿ . ಯಥಾ

ಕಾಷ್ಠೇ ಹ್ಯಗ್ನಿಸ್ತಿಲೇಷು ತೈಲಮಿವ ತಂ ವಿದಿತ್ವಾತಿ ಮೃತ್ಯುಮೇತಿ . ನಾನ್ಯಃ

ಪರಮಪಂಥಾ

ವಿದ್ಯತೇಽಯನಾಯ .. ೨೮..

ಆಧಾರಾದ್ವಾಯುಮುತ್ಥಾಪ್ಯ ಸ್ವಾಧಿಷ್ಠಾನಂ ತ್ರಿಃ ಪ್ರದಕ್ಷಿಣೀಕೃತ್ಯ ಮಣಿಪೂರಂ

ಗತ್ವಾನಾಹತಮತಿಕ್ರಮ್ಯ ವಿಶುದ್ಧೌ ಪ್ರಾಣಾನ್ನಿರುಧ್ಯಾಜ್ಞಾಚಕ್ರೇ ದ್ವಿದಲೇ

ಹಕ್ಷದ್ವಿತತ್ತ್ವಮಯೇ ವರ್ಣಮಯೇ ಸ್ಥಿತ್ವಾ

ಬ್ರಹ್ಮರಂಧಂ ಧ್ಯಾಯನ್ ತ್ರಿಮಾತ್ರೋಽಹಮಿತ್ಯೇವಂ ಸರ್ವದಾ ಧ್ಯಾಯನ್ನಾದಮಾದಾಯ
ಹಂಸೇತಿ ಕುಂಡಲಿನೀಮುತ್ಥಾಪ್ಯ ಸೋಹಮಿತಿ ಮಂತ್ರೇಣ ಪರಮಶಿವೇನ ಸಹ
ಸಂಯೋಜ್ಯ

ಬ್ರಹ್ಮರಂಧ್ರಪರ್ಯಂತಂ

ಶುದ್ಧಸ್ಥಟಿಕಸಂಕಾಶಂ ನಿರಾಭಾಸಂ ಪರಮಗುರುಂ ಧ್ಯಾಯೇತ್ .. ೨೯..

ನ ತತ್ರ ಚಂದ್ರಾರ್ಕವಪುಃ ಪ್ರಕಾಶತೇ ನ ವಾಂತಿ ವಾತಾ ನ ಚ ಯಾಂತಿ ದೇವತಾಃ .

ಯತ್ರ ದೇವಃ ಕ್ರತುಭಿರ್ಭೂತಭಾವನಃ ಸ್ವಯಂ ವಿಭೂತ್ಯಾ ವಿರಜಃ ಪ್ರಕಾಶತೇ ..
೩೦..

ನ ತತ್ರ ಸೂರ್ಯೋ ಭಾತಿ ನ ಚಂದತಾರಕಂ ನೇಮಾ ವಿದ್ಯುತೋ ಭಾಂತಿ
ಕುತೋಽಯಮಗ್ನಿಃ .

ತಮೇವ ಭಾತಿಮನುಭಾತಿ ಸರ್ವಂ ತಸ್ಯ ಭಾಸಾ ಸರ್ವಮಿದಂ ವಿಭಾತಿ .. ೩೧..

ಹಂಸ ಋಷಿಃ . ಅವ್ಯಕ್ತಗಾಯತ್ರೀ ಛಂದಃ . ಪರಮಹಂಸೋ ದೇವತಾ . ಹಮಿತಿ
ಬೀಜಕಂ . ಸಮಿತಿ ಶಕ್ತಿಃ . ಸೋಹಮಿತಿ ಕೀಲಕಂ . ಅಧ್ಯಾಹೋರಾತ್ರಯೋರ್ಮಧ್ಯೇ
ಶ್ವಾಸೋಚ್ಚವಾಸರೂಪೇಣ

ಏಕವಿಂಶತಿಸಹಸ್ರಾಣಿ ಷಟ್ಕತಾನ್ಯಧಿಕಾನಿ ಭವಂತಿ .. ೩೨..

ಸೂರ್ಯಾಯ ಸೋಮಾಯ ಗಣೇಶಾಯ ನಿರಂಜನಾಯ ನಿರಾಭಾಸಾಯ ತನು
ಸೂಕ್ಷ್ಮಃ

ಪ್ರಚೋದಯಾದಿತ್ಯಗ್ನೀಷೋಮಾಭ್ಯಾಂ ವೌಷಟ್ ಹೃದಯಾದ್ಯಂಗನ್ಯಾಸಕರನ್ಯಾಸೌ
ಭವತಃ .. ೩೩..

ಏವಂ ಕೃತ್ವಾ ಹೃದಯೇಽಷ್ಟದಲೇ ಹಂಸಾತ್ಮಾನಂ ಧ್ಯಾಯೇತ್ .. ಅಗ್ನೀಷೋಮೌ
ಪಕ್ಷೌ

. ಓಂಕಾರಃ

ಶಿರೋ ಬಿಂದುರ್ನೇತ್ರಂ ಸತ್ಯಂ ಮುಖಂ ಕುಬ್ಜೇಶ್ವರಮಹಾಕುಬ್ಜಿಕಾಶ್ವರಣೌ ಬಾಹೌ
ಮಹಾಕಾಲಕರಾಲೌ

ದ್ವೌ ಶಿಖಾ ಪ್ರಜಾಪತಿಃ .. ೩೪..

ಪ್ರಜಾಪತಿಶ್ಚ ಪರಮೇಷ್ಟೀ ಚ ಶೃಂಗೇ ಇಂದ್ರಃ

ಶಿರೋ ಅಗ್ನಿರ್ಲಲಾಟಂ ಯಮಃ ಕೃಕಾಟಂ .. ೩೫..

ಸೋಮೋ ರಾಜಾ ಮಸ್ತೀಷ್ಕೋ ದ್ಯೌರುತ್ತರಹನುಃ ಪೃಥಿವ್ಯಧರಹನುಃ .. ೩೬..

ವಿದ್ಯುಜ್ಜಿಹ್ವಾ ಮರುತೋ ದಂತಾ ರೇವತೀಈವಾಃ ಕೃತ್ತಿಕಾ ಸ್ಯಂಧಾ ಘರ್ಮೋ ವಹಃ
.. ೩೭..

ವಿಶ್ವಂ ವಾಯುಃ ಸ್ವರ್ಗೋ ಲೋಕಃ ಕೃಷ್ಣದಂ ವಿಧರಣೀ ನಿವೇಷ್ಯಃ .. ೩೮..

ಶೈಲನಃ ಕ್ರೋಡೋಽನ್ತರಿಕ್ಷಂ ಪಾಜಸ್ಯಂ ಬೃಹಸ್ಪತಿಃ ಕಕುಧತೀಃ ಕೀಕಸಾಃ .. ೩೯..
 ದೇವಾನಾಂ ಪತ್ನೀಃ ಪೃಷ್ಠಯ ಉಪಸದಃ ಪರ್ಶವಃ .. ೪೦..
 ಮಿತ್ರಶ್ಚ ವರುಣಶ್ಚಾಂಸೌ ತ್ವಷ್ಟಾ ಚಾರ್ಯಮಾ ಚ ದೋಷಣೇ ಮಹಾದೇವೋ
 ಬಾಹೂ .. ೪೧..
 ಇಂದ್ರಾಣೇ ಭಸದ್ವಾಯುಃ ಪುಚ್ಛಂ ಪವಮಾನೋ ವಾಲಾಃ .. ೪೨..
 ಬ್ರಹ್ಮ ಚ ಕ್ಷತ್ರಂ ಚ ಶ್ರೋಣೇ ಬಲಮೂರೂ .. ೪೩..
 ಧಾತಾ ಚ ಸವಿತಾ ಚಾಪ್ತೀವಂತೌ ಜಂಘಾ ಗಂಧರ್ವಾ ಅಪ್ಸರಸಃ ಕುಷ್ಠಿಕಾ
 ಅದಿತಿಃ ಶಘಾಃ .. ೪೪..
 ಚೇತೋ ಹೃದಯಂ ಯಕ್ಕನ್ಮೇಧಾ ವ್ರತಂ ಪುರೀತತ್ .. ೪೫..
 ಕ್ಷುತ್ತುಕ್ಷಿರಿರಾ ವನಿಷ್ಠಃ ಪರ್ವತಾಃ ಲಾಶಯಃ .. ೪೬..
 ಕ್ರೋಧೋ ವೃಕ್ಕೌ ಮನ್ಯುರಾಂಡೌ ಪ್ರಜಾಃ ಶೇಪಃ .. ೪೭..
 ನದೀ ಸೂತ್ರೀ ವರ್ಷಸ್ಯ ಪತಯ ಸ್ತನಾ ಸ್ತನಯಿತ್ನುರೂಧಃ .. ೪೮..
 ವಿಶ್ವವ್ಯಚಾಶ್ಚಮೋಷಧಯೋ ಲೋಮಾನಿ ನಕ್ಷತ್ರಾಣಿ ರೂಪಂ .. ೪೯..
 ದೇವಜನಾ ಗುದಾ ಮನುಷ್ಯಾ ಅಂತ್ರಾಣ್ಯತ್ರಾ ಉದರಂ .. ೫೦..
 ರಕ್ಷಾಂಸಿ ಲೋಹಿತಮಿತರ್ಜನಾ ವವಂಧಂ .. ೫೧..
 ಅಭ್ರಂ ಪೀಬೋ ಮಜ್ಜಾ ನಿಧನಮ .. ೫೨..
 ಅಗ್ನಿರಾಸೀನ ಉತ್ಥಿತೋಽಶ್ವಿನಾ .. ೫೩..
 ಇಂದ್ರಃ ಪ್ರಾಜೌತಷ್ಠಂದಕ್ಷಿಣಾ ತಿಷ್ಠನ್ಯಮಃ .. ೫೪..
 ಪ್ರತ್ಯಜ್ಞಿಷ್ಠಂಧಾತೋದಜ್ಞಿಷ್ಠನ್ನವಿತಾ .. ೫೫..
 ತೃಣಾನಿ ಪ್ರಾಪ್ತಃ ಸೋಮೋ ರಾಜಾ .. ೫೬..
 ಮಿತ್ರ ಈಕ್ಷಮಾಣ ಆವೃತ್ತ ಆನಂದಃ .. ೫೭..
 ಯುಜ್ಯಮಾನೋ ವೈಶ್ವದೇವೋ ಯುಕ್ತಃ ಪ್ರಜಾಪತಿರ್ವಿಮುಕ್ತಃ ಸರ್ವಂ .. ೫೮..
 ಏತದ್ವೈ ವಿಶ್ವರೂಪಂ ಸರ್ವರೂಪಂ ಗೋರೂಪಂ .. ೫೯..
 ಉಪೈನಂ ವಿಶ್ವರೂಪಾತ್ಸರ್ವರೂಪಾಃ ಪಶವಸ್ತಿಷ್ಠಂತಿ ಯ ಏವಂ ವೇದ .. ೬೦..
 ಪರಮಹಂಸೋ ಭಾನುಕೋಟಿಪ್ರತೀಕಾಶೋ ಯೇನೇದಂ ವ್ಯಾಪ್ತಂ ಭುವನಂ
 ಭೂತಂ
 ಭವದ್ಭವಿಷ್ಯಾದಿ .. ೬೧..
 ಮೂಲಾಧಾರೇ ಚತುರ್ದಲೇ ಓಂ ಗಂ ಗಣಪತಯೇ ನಮಃ . ವಂ ಶಂ ಷಂ ಸಂ
 ಬೀಜಾತ್ಮನೇ ನಮಃ .
 ಸ್ವಾಧಿಷ್ಠಾನಷಡ್ಲಲಚಕ್ರಾಯ ನಮಃ . ಬಂ ಭಂ ಮಂ ಯಂ ರಂ ಲಂ ಬೀಜಾತ್ಮನೇ
 ನಮಃ . ಮಣಿಪೂರಚಕ್ರಾಯ ನಮಃ . ದಿಗ್ಗಲೇ ಡಂ ಥಂ ಣಂ ತಂ ಥಂ ದಂ ಥಂ ನಂ
 ಪಂ ಫಂ ಬೀಜಾತ್ಮನೇ ನಮಃ .

ಅನಾಹತಚಕ್ರಾಯ ನಮಃ . ಶ್ರೀಸೂರ್ಯದಲೇ ಕ ಖ ಗ ಘ ಙ ಚ ಛ ಜ ಝಂ ಅಂ ಟಂ ಠಂ

ಬೀಜಪುರುಷಾಯ ನಮಃ . ವಿಶುದ್ಧಚಕ್ರಾಯ ನಮಃ . ಷೋಡಶದಲೇ ಅಂ ಆ ಇ ಈ ಉ ಊ ಋ ಋ

ಲಂ ಲೂ ಏ ಐ ಓಂ ಔಂ ಅಂ ಅಃ ಬೀಜಪುರುಷಾಯ ನಮಃ . ಆಜ್ಞಾಚಕ್ರಾಯ ನಮಃ . ಪದ್ಮದಲೇ

ಹ ಕ್ಷ ದ್ವಿವರ್ಣಮಂತ್ರಾಸನಸ್ಥಾಯ ಹಂಸಃಪರಮಾತ್ಮನೇ ನಮಃ .. ೬೨..

ಪೂರ್ವದಲೇ ಪುಣ್ಯಮತಿಃ . ಆಗ್ನೇಯ್ಯಾಂ ನಿದ್ರಾಲಸ್ಯಾದಯೋ ಭವಂತಿ . ಯಾಮ್ಯೇ ಕೂರಮತಿರ್ಭವತಿ .

ನೈರ್ಋತ್ಯೇ ಯದಾ ಹಂಸಃ ಪರಮಾತ್ಮಾ ತಿಷ್ಠತಿ ತದಾ ಪಾಪಮತಿರ್ಭವತಿ ಮಹಾಪಂಚಪಾತಕಾನಿ ಕರೋತಿ . ವಾರುಣ್ಯಾಂ ಹಂಸೋ ಯದಾ ಯಾತಿ ತದಾ ರತ್ಯಾದಿಚುಂಬನಾಲಿಂಗನಂ ಕರೋತಿ .

ಗೀತವಾದ್ಯನ್ಯತ್ಯಾದಿನಾನಾವಿಧಿಕ್ರೀಡಾಕರಣೇಚ್ಛಾ ಭವತಿ . ವಾಯವ್ಯೇ ಗಮನಾದೌ ಬುದ್ಧಿಃ .

ಸೌಮ್ಯೇ ರತಿಪ್ರೀತಿಃ . ಈಶಾನೇ ಜಪಪೂಜಾದಾನಕರಣೇಚ್ಛಾ ಭವತಿ . ಮಧ್ಯೇ ಹಂಸೋ ಯದಾ

ಯಾತಿ ತದಾ ಮಹಾವೈರಾಗ್ಯಂ ಚೋತ್ಪದ್ಯತೇ . ಮೃತ್ತಿಕೇತ್ಯೇವ ಸತ್ಯಂ .. ೬೩..

ಸರ್ವಂ ಭಸ್ಮ . ಅಗ್ನಿರಿತಿ ಭಸ್ಮ . ವಾಯುರಿತಿ ಭಸ್ಮ . ಜಲಮಿತಿ ಭಸ್ಮ . ಸ್ಥಲಮಿತಿ ಭಸ್ಮ . ಸರ್ವಂ ಹ ವಾ ಇದಂ ಭೂತಂ ಭವದ್ಭವಿಷ್ಯತ್ಸರ್ವಂ ಸ್ಥಾವರಜಂಗಮಂ ಸರ್ವಂ ಭಸ್ಮ . ನ ಏತಾನಿ

ಚಕ್ಷೂಸಿ ಯಸ್ಮಾದ್ಭತಮಿದಂ ಪಾಶುಪತಂ ಯದ್ಭಸ್ಮನಾಂಗಾನಿ ಸಂಸ್ಪೃಶೇತ್ತದೇತತ್ಪಶುಪಾಶವಿ ತದ್ಭಸ್ಮಧಾರಣಂ ಕರೋತಿ .. ೬೪..

ಸ್ವಪ್ನಮಾಯಾಸ್ವರೂಪೇಣ ಸೃಷ್ಟಿರನ್ಯೈರ್ವಿಫಲೃತಾ .

ಇಚ್ಛಾಮಾತ್ರ ಪ್ರಭೋಃ ಸೃಷ್ಟಿರಿತಿ ಸೃಷ್ಟಿರ್ವಿಫಲೃತಾ .. ೬೫..

ಅರ್ಧಮಾತ್ರಾತ್ಮಕೇನೇದಂ ವಿಶ್ವಂ ವ್ಯಾಪ್ಯ ವ್ಯವಸ್ಥಿತಾ .. ೬೬..

ಕಾರ್ಯೋಪಾಧಿರಯಂ ಜೀವಃ ಕಾರಣೋಪಾಧಿರೀಶ್ವರಃ .

ಕಾರ್ಯಕಾರಣತಾಂ ಹಿತ್ವಾ ಪೂರ್ಣಬೋಧೋಽವಶಿಷ್ಯತೇ .. ೬೭..

ಯದಾ ಚಕ್ರಮಧ್ಯೇ ಹಂಸಃ ಪರಮಾತ್ಮಾ ಯಾತಿ ತದಾ ಮಹಾವೈರಾಗ್ಯವಶಾದ್ಭಹ್ನಾಜ್ಞಾನಂ ಚೋತ್ಪದ್ಯತೇ

ಸದ್ಭಹ್ಮಮಯೋ ಭವತಿ . ಕೇಸರೇ ಯದಾ ಹಂಸಾತ್ಮಾ ಯಾತಿ ತದಾ ಜಾಗ್ರದವಸ್ಥಾವಶಾದ್ವಿಶ್ವ

ವ್ಯಾಪ್ಯ ವಿಶ್ವರೂಪೇಣ ವಿರಾಡೂಪೇಣ ತಿಷ್ಠತಿ .. ೬೮..

ವಿರಾಡ್ವಾಗ್ನಿವಿರಾಟ್ಟು ಥಿವೀ ವಿರಾಡಂತರಿಕ್ಷಂ ವಿರಾಟಪ್ರಜಾಪತಿಃ . ವಿರಾಮೃತ್ಯುಃ
ಸಾಧ್ಯಾನಾಮಧಿರಾಜೋ ಬಭೂವ ತಸ್ಯ ಭೂತಂ ಭವ್ಯಂ ವಶೇ ಸ ಮೇ ಭೂತಂ
ಭವ್ಯಂ ವಶೇ ಕೃಣೋತು ..

ಕರ್ಣಿಕಾಮಧ್ಯೇ ಹಂಸಾತ್ಮಾ ಯದಾ ಯಾತಿ ತದಾ ಸ್ವಪ್ನವಶಾದ್ಧಿರಣ್ಯಗರ್ಭೋ
ಭವತಿ .. ೧೦..

ಹಿರಣ್ಯಗರ್ಭಃ ಸಮವರ್ತತಾಗ್ರೇ ಭೂತಸ್ಯ ಜಾತಃ ಪತಿರೇಕ ಆಸೀತ್ .
ಸ ದಾಧಾರ ಪೃಥಿವೀಮುತ ದ್ಯಾಂ ಕಸ್ಮೈ ದೇವಾಯ ಹವಿಷಾ ವಿಧೇಮ .. ೧೧..

ಆಪೋ ಅಗ್ರೇ ವಿಶ್ವಭಾವಾದ್ ಗರ್ಭಂ ದಧಾನಾ ಅಮೃತಾ ಶತಜ್ಞಾಃ .
ಯಾಸು ದೇವೀಷ್ಟಧಿ ದೇವ ಆಸೀತ್ಕಸ್ಮೈ ದೇವಾಯ ಹವಿಷಾ ವಿಧೇಮ .. ೧೨..

ಲಿಂಗೇ ಯದಾ ಹಂಸಾತ್ಮಾ ಯಾತಿ ತದಾ ಸುಷುಪ್ತಿವಶಾತ್ಸರ್ವಂ ಶೂನ್ಯಮಿದಂ
ಜಗತ್ . ಓಂ ಖಂ ಬ್ರಹ್ಮಮಯೋ ಭವತಿ .. ಯದಾ ಹಂಸಾತ್ಮಾ ಪದ್ಮತ್ಯಾಗಂ ಕರೋತಿ
ತದಾ ತುರಿಯಾವಸ್ಥಾವಶಾದ್ಬ್ರಹ್ಮಾಸ್ಮ್ಯಹಂ

ಬ್ರಹ್ಮಾಸ್ಮಿ . ತತ್ತ್ವಮಸೀತಿ ನಿಶ್ಚಯಾರ್ಥಃ ಪ್ರತಿಪಾದಯತಿ .. ೧೩..

ಸ್ವಯಂ ಮಾತಾ ಪಿತಾ ಪ್ರೋಕ್ತಾಃ ಸ್ವಯಂ ಭ್ರಾತಾ ಸ್ವಯಂ ಗುರುಃ ..
ಸಚರಾಚರಂ ಸ್ವಯಂ ವ್ಯಾಪ್ತಂ ತತ್ತ್ವಮಸೀತಿ ಸ್ವಯಂ ಸ್ವಯಂ ತತ್ತ್ವಮಸೀತಿ
ಸ್ವಯಂ ಸ್ವಯಮಿತ್ಯರ್ಥಃ ..

ಯದಾ ಹಂಸೋ ನಾದೇ ಲೀನೋ ಭವತಿ ತದಾ ತುರಿಯಾತೀತಾವಸ್ಥಾವಶಾನ್ನಿರಾಭಾಸ
ನಿರಂಜನಂ

ನಿರ್ವಿಕಲ್ಪಂ ಚಿನ್ಮಯಂ ಚಿದ್ರೂಪಂ ಚಿದಾಕಾರಂ ನಿತ್ಯಂ ಜ್ಯೋತಿರೂಪಮಣುರೂಪಂ
ಭಾತಿ .. ೧೪..

ಚತ್ವಾರಿ ವಾಕ್ವರಿಮಿತಾ ಪದಾನಿ ತಾನಿ ವಿದುರ್ಬ್ರಾಹ್ಮಣಾ ಯೇ ಮನೀಷಿಣಃ .
ಗುಹಾ ತ್ರೀಣಿ ನಿಹಿತಾ ನೇಂಗಯಂತಿ ತುರಿಯಂ ವಾಚೋ ಮನುಷ್ಯಾ ವದಂತಿ ..
೧೫..

ಯ ಏತಾಂ ತುರಿಯರೂಪಾಂ ತುರಿಯಾತೀತಾಂ ಮಹಾಕುಬ್ಜಿಕಾ ಪಶ್ಚಿಮಸಿಂಹಾಸನಸ್ಥಾಂ
ಮಹಾಪಂಚಪ್ರೇತಾಸನಾಂ ಮಹಾಘೋರಾಂ ಸಿದ್ಧಿಕುಬ್ಜಿಕಾಂ ಕೂಟಮಂತ್ರಾಸನಾಂ
ಮಹಾಕೂಟೇಶ್ವರೀಕುಬ್ಜಿಕಾಂ ಸ್ವಹೃದಯೇ

ಪೂಜಾಚಕ್ರ ಸಂಭಾವ್ಯ ಮಾನಸಾದ್ಯುಪಚಾರೈಃ ಸಮಭ್ಯರ್ಚ್ಯ ಸಂಜಪ್ಯ ತರ್ಪ್ಯ
ಸಮಂ .. ೧೬..

ಓಂ ಹ ಸ ಖ ಪ್ರೇ ಓಂ ಪರಮೇಷ್ಟೀಗುರುಪಾದುಕಾಂ ಪೂಜಯಾಮಿ ನಮಃ ಸ್ವಾಹೇತಿ
ಮಂತ್ರೇಣ

ಪರಮೇಷ್ಟೀಗುರು ಪೂಜಯೇತ್ . ಐಂ ಹಸಂ ಸ್ತ್ರೀಂ ಐಂ ಪರಾಪರಗುರುಪಾದುಕಾಂ
 ಪೂಜಯಾಮಿ ಇತ್ಯನೇನ
 ಪರಾಪರಗುರುಂ ಪೂಜಯೇತ್ . ಶ್ರೀಂ ಹ್ರೀಂ ಹೃಪ್ರೇಂ ಶ್ರೀಂ ಹ್ರೀಂ ಪರಮಗುರುಪಾದುಕಾಂ
 ಪೂಜಯಾಮಿ ಇತ್ಯನೇನ
 ಪರಮಗುರು ಪೂಜಯೇತ್ . ಹಸಂ ಕಹ ಹಸಂ ಖ್ವೀಂ ಶಂ ಕಹ ಇತಿ ಮಂತ್ರೇಣ
 ಕುಬ್ಜೇಶಾನಂದನಾಥ
 ಶ್ರೀಗುರು ಶ್ರೀಸಿದ್ಧಿಕುಬ್ಜಾಂಬಾಪಾದುಕಾಂ ಪೂಜಯಾಮಿ . ಓಂ ನಮಃ ಸ್ವಾಹೇತಿ
 ಮಂತ್ರೇಣ ಶ್ರೀಗುರು
 ಸಮಭ್ಯರ್ಚ್ಯ . ಋಲ ವ ರ ಯೂಂ ಇತಿ ಸಿದ್ಧಿಕೂಟೇನ ದಿವ್ಯಾಘಾಗುರುಂ
 ಸಮಭ್ಯರ್ಚ್ಯ . ಶ್ಕ ಹೂ
 ಖ್ವೀಂ ಡ್ಯ ಹ ಇತಿ ಮಂತ್ರೇಣ ಸಿದ್ಧಾಘಾಗುರುಂ ಸಂಪೂಜ್ಯ . ಕ ಚ ಟ ವ ರ ಯೇ
 ಮಂತ್ರೇಣ
 ಮಾನವೌಘಾಗುರು ಸಂಪೂಜ್ಯಾನುಲೋಮವಿಲೋಮೇನ ನವಧಾ ಸಂಪೂಜಯೇತ್
 .. ೭೮..

ಓಂ ಕುಬ್ಜಿಕಾದೇವ್ಯೈ ವಿದ್ಮಹೇ ಕುಲದೀಪಾಯೈ ಧೀಮಹಿ ಹ್ರೀಂ ತನ್ನಃ ಕುಬ್ಜಿಃ
 ಪ್ರಚೋದಯಾತ್ ..

ಮಹಾಕುಬ್ಜಿಕಾಗಾಯತ್ರೀಮಂತ್ರೇಣ ಮಹಾಕುಬ್ಜಿಕಾಂ ಪೂಜಯೇತ್ .. ೭೯..

ಓಂ ಬ್ರಹ್ಮವಿಷ್ಣುಮಹೇಶ್ವರಾದಿ ಋಷಿಃ . ಗಾಯತ್ಯುಷ್ಟಿಗನುಷ್ಟುಬ್ಬುಹತೀಪಂಕಿತ್ರಿಷ್ಟುಬ್ಬುಗತ್ಯಾ
 ಛಂದಾಂಸಿ . ರುದ್ರಕುಬ್ಜಿಕಾಮಹಾಕುಬ್ಜಿಕಾವೀರಕುಬ್ಜಿಕಾಶ್ಶಶಾನಕುಬ್ಜಿಕಾಗುಹ್ಯಕುಬ್ಜಿಕಾಸಿದ್ಧಿಕ
 ದೇವತಾ . ಹೃದಯೇ ವಿನಿಯೋಗಃ .. ೮೦..

ಹೃದಿಸ್ಥಾ ಕಾಲಿಕಾ ವಿದ್ಯಾ ಮಹಾಕುಬ್ಜಾ ಹೃದಿ ಸ್ಥಿತಾ .

ಸಿದ್ಧಿಕುಬ್ಜಾ ಮಹಾವಿದ್ಯಾ ಕುಬ್ಜಾನಾಥೇನ ಸೇವಿತಾ .. ೮೧..

ಕುಬ್ಜೇಶ್ವರಂ ವಿರೂಪಾಕ್ಷಂ ನೀಲಕಂಠಂ ತ್ರಿಲೋಚನಮ .

ಊರ್ಧ್ವಕೇಶಂ ಜ್ಯೋತಿರೂಪಂ ವ್ಯಾಲಯಜ್ಜೋಪವೀತಕಂ .. ೮೨..

ಸಹಸ್ರಶೀರ್ಷ ರುದ್ರಂ ಸಹಸ್ರಾಕ್ಷಂ ವಿಶ್ವಶಂಭುವಂ .

ವಿಶ್ವತಃ ಪರಮಂ ವಿಶ್ವಂ ಕುಬ್ಜೇಶಂ ವಿಶ್ವತೋಮುಖಂ .. ೮೩..

ಗಜಚರ್ಮಪರೀಧಾನಂ ಪಶ್ಚಿಮಾಭಿಮುಖೇ ಸ್ಥಿತಂ .

ದೇವಂ ಭವಂ ಪಶುಪತಿಂ ಶಿವಂ .

ಕುಬ್ಜೇಶ್ವರ ಮಹಾದೇವಂ ಸರ್ವಮುಗ್ರಂ ಶಿಖಂಡಿನಂ .. ೮೪..

ಸಹಸ್ರಾಕ್ಷಃ ಸಹಸ್ರಪಾತ್ಸಹಸ್ರಶೀರ್ಷಾ ಪುರುಷಂ .

ಸಹಸ್ರಬಾಹುಭೂಷಿತಂ ಕುಬ್ಜೇಶ್ವರಂ .. ೮೫..

ಈಶಾನಃ ಸರ್ವವಿದ್ಯಾನಾಮೀಶ್ವರಃ ಸರ್ವಭೂತಾನಾಂ .

ಬ್ರಹ್ಮಾಧಿಪತಿಬ್ರಹ್ಮಣೋಽಧಿಪತಿಃ ಶಿವೋ ಮೇಽಸ್ತು ಸದಾಶಿವೋಂ .. ೮೬..

ಓಂ ಜ್ಯೋತೀರೂಪಾಯ ವಿದ್ಮಹೇ ಪರಬ್ರಹ್ಮೇಶ್ವರಾಯ ಧೀಮಹಿ ತನ್ನಃ ಕುಬ್ಜೇಶ್ವರಃ
ಪ್ರಚೋದಯಾತ್ ..

ಇತ್ಯನೇನ ಕುಬ್ಜೇಶ್ವರಂ ಸಮಭ್ಯರ್ಚ್ಯ ಸಂಜಪ್ಯ ತಪ್ಯ ಸಮಪ್ಯ ಪ್ರಣಮೇತ್ ..
೮೭..

ನಮಃ ಸಾಯಂ ನಮಃ ಪ್ರಾತರ್ನಮೋ ರಾತ್ರೌ ನಮೋ ದಿವಾ .

ಶಿವಾಯ ಚ ಕುಬ್ಜಾಯ ಚೋಭಾಭ್ಯಾಮಕರಂ ನಮಃ ..

ಇತಿ ಕುಬ್ಜೇಶ್ವರಂ ಪ್ರಣಮ್ಯ ಪೃಥಿವೀಂ ಪ್ರಣಮೇತ್ .. ೮೮..

ಪೃಥಿವ್ಯಾಮಗ್ನಯೇ ಸಮನಮಂತ್ಸ ಆಟತ್ .

ಯಥಾ ಪೃಥಿವ್ಯಾಮಗ್ನಯೇ ಸಮನಮನ್ನೇವಾ ಮಹ್ಯಂ ಸನ್ನಮಃ ಸನ್ನಮಂತು ..
೮೯..

ಪೃಥಿವೀ ಧೇನುಸ್ತಸ್ಯಾ ಅಗ್ನಿರ್ವತ್ಸಃ . ಸಾ ಮೇಽಗ್ನಿನಾ ವತ್ಸೇನೇಷಮೂರ್ಜಂ ಕಾಮಂ
ದುಹಾಂ .

ಆಯುಃ ಪ್ರಥಮ ಪ್ರಜಾ ಪೋಷಂ ರಯಿಂ ಸ್ವಾಹಾ .. ೯೦..

ಅಂತರಿಕ್ಷೇ ವಾಯವೇ ಸಮನಮಂತ್ಸ ಆಟತ್ .

ಯಥಾಂತರಿಕ್ಷೇ ವಾಯವೇ ಸಮನಮನ್ನೇವಾ ಮಹ್ಯಂ ಸನ್ನಮಃ ಸನ್ನಮಂತು .. ೯೧..

ಅಂತರಿಕ್ಷಂ ಧೇನುಸ್ತಸ್ಯಾ ವಾಯುರ್ವತ್ಸಃ . ಸಾ ಮೇ ವಾಯುನಾ ವತ್ಸೇನೇಷಮೂರ್ಜಂ
ಕಾಮಂ ದುಹಾಂ .

ಆಯುಃ ಪ್ರಥಮಂ ಪ್ರಜಾಂ ಪೋಷಂ ರಯಿಂ ಸ್ವಾಹಾ .. ೯೨..

ದಿವ್ಯಾದಿತ್ಯಾಯ ಸಮನಮಂತ್ಸ ಆಟತ್ .

ಯಥಾ ದಿವ್ಯಾದಿತ್ಯಾಯ ಸಮನಮನ್ನೇವಾ ಮಹ್ಯಂ ಸನ್ನಮಃ ಸನ್ನಮಂತು .. ೯೩..

ದ್ಯೌರ್ಧೇನುಸ್ತಸ್ಯಾ ಆದಿತ್ಯೋ ವತ್ಸಃ . ಸಾ ಮ ಆದಿತ್ಯೇನ ವತ್ಸೇನೇಷಮೂರ್ಜಂ
ಕಾಮಂ ದುಹಾಂ .

ಆಯುಃ ಪ್ರಥಮಂ ಪ್ರಜಾಂ ಪೋಷಂ ರಯಿಂ ಸ್ವಾಹಾ .. ೯೪..

ದಿಕ್ಷು ಚಂದ್ರಾಯ ಸಮನಮಂತ್ಸ ಆಧೋತ .

ಯಥಾ ದಿಕ್ಷು ಚಂದ್ರಾಯ ಸಮನಮನ್ನೇವಾ ಮಹ್ಯಂ ಸನ್ನಮಃ ಸನ್ನಮಂತು .. ೯೫..

ದಿಶೋ ಧೇನವಸ್ತಾಸಾಂ ಚಂದ್ರೋ ವತ್ಸಃ . ತಾ ಮೇ ಚಂದ್ರೇಣ ವತ್ಸೇನೇಷಮೂರ್ಜಂ
ಕಾಮಂ ದುಹಾಂ .

ಆಯುಃ ಪ್ರಥಮಂ ಪ್ರಜಾ ಪೋಷಂ ರಯಿಂ ಸ್ವಾಹಾ .. ೯೬..

ಅಗ್ನಾವಗ್ನಿಶ್ಚರತಿ ಪ್ರವಿಷ್ಟ ಋಷೀಣಾಂ ಪುತ್ರೋ ಅಭಿಶಸ್ತಿಪಾ ಉ .

ನಮಸ್ಕಾರೇಣ ನಮಸಾ ತೇ ಜುಹೋಮಿ ಮಾ ದೇವಾನಾಂ ಮಿಥುಯಾ ಕರ್ಮ
ಭಾಗಂ ..

ಇತಿ ಮಂತ್ರೇಣ ನಮಸ್ಕಾರಂ ಕುರ್ಯಾತ್ .. ೯೭..

ಸ್ವಾತ್ಮಾನಂ ಗುರುಂ ಸ್ವೇಷ್ಟದೇವೀಂ ಚೈಕ್ಯಂ ಸಂಭಾವ್ಯ ಕುಬ್ಜೇಶ್ವರೋಽಹಂ
ಮಹಾಕುಬ್ಜಿಕಾಸ್ವರೂಪೋಽಹಂ

ನಿರಂಜನೋಽಹಂ ನಿರಾಕಾರೋಽಹಂ ನಿರ್ವಿಕಲ್ಪೋಽಹಂ ತತ್ತ್ವರೂಪೋಽಹಂ
ತತ್ತ್ವಮಸಿ . ಅಯಮಾತ್ಮಾ ಬ್ರಹ್ಮ ಯೋಽಸಾವಾದಿತ್ಯೈಕಪುರುಷಃ ಸೋಽಸಾವಹ
ಓಂ ಖಂ ಬ್ರಹ್ಮರೂಪೋಽಹಮಿತ್ಯೇವಂ

ಸಂಭಾವ್ಯ ಸ್ನಾನಾರ್ಥ ಬಹಿರ್ನಿರ್ಗಚ್ಛೇದಿತಿ ವದಂತಿ ಬ್ರಹ್ಮವಾದಿನಃ .. ೯೮..

ಶ್ರೀಸಿದ್ಧಿಕುಜಿಕಾಂ ಶೂನ್ಯಾಲಯೇ ಶ್ಶಶಾನೇ ನದೀತೀರೇ ಗೋಪೀತೇ ಪರ್ವತೇಽಪ್ಯೇಕಲಿಂಗೇ
ಗಂಗಾಗರ್ಭೇ ಲತಾಗೃಹೇ ಮಹಾಪೀಠೋಪಪೀಠೇ ಪೂರ್ಣಗಿರಿಪೀಠೇ ಮಹೋಡ್ಯಾನಪೀಠೇ
ಜಾಲಂಧರಪೀಠೇ

ಮಹಾಕಾಮರೂಪೇ ವೃಷಶೂನ್ಯಶಿವಾಲಯೇ ಸ್ವಯಂಭುಸದಾಶಿವಸನ್ನಿಧಾನೇ
ನಿಯಮೇನಾನಿಯಮೇನ

ವಾ ಮಹಾಶಂಖಮಾಲಯಾ ವಾ ವರ್ಣಮಾಲಯಾ ಯೋ ಲಕ್ಷಮಾವರ್ತಯತಿ ಸ
ವಿಶ್ವಾಧೀಶೋ ಭವತಿ

ಸ ತ್ರೈಲೋಕ್ಯಾಧೀಶೋ ಭವತಿ ಸ ಬ್ರಹ್ಮಮಯೋ ಭವತಿ ಸ ತತ್ತ್ವಮಯೋ ಭವತಿ
ಸ ಸರ್ವದೇವಮಯೋ

ಭವತಿ ಸ ಸರ್ವದೇವಮಯೋ ಭವತೀತಿ .. ೯೯..

.. ೮..

ಕುಬ್ಜೇಶ್ವರಂ ಯಜೇದ್ವಾಮೇ ಕುಜಿಕಾಂ ದಕ್ಷಿಣೇ ಯಜೇತ್ .. ೧..

ಯೇ ಪುರುಷೇ ಬ್ರಹ್ಮ ವಿದುಸ್ತೇ ವಿದುಃ ಪರಮೇಷ್ಠಿನಂ .

ಯೋ ವೇದ ಪರಮೇಷ್ಠಿನಂ ಯಶ್ಚ ವೇದ ಪ್ರಜಾಪತಿಂ .. ೨..

ಪ್ರಜಾಪತಿರಬ್ರಾವೀತ .. ಪ್ರಣವಸ್ಯ ಚೋತ್ಪತ್ತಿರ್ವಿಪ್ರೋ ಯೋ ನ ಜಾನಾತಿ
ತತ್ಪುನರುಪನಯನಂ .

ಪ್ರಣವಸ್ಯ ಚೋತ್ಪತ್ತಿಃ ಕುಬ್ಜಿಕೋಪಾಸಕೋ ಯೋ ನ ಜಾನಾತಿ ಸ ಕಥಂ
ಕುಬ್ಜಿಕಾರಾಧನಂ

ಕರೋತಿ ಸಹಸ್ರಾಬ್ದಕೋಟಿಲಕ್ಷಪುರಶ್ಚರಣೇನಾಪಿ ನ ಮಂತ್ರಸಿದ್ಧಿರ್ಭವತಿ .
ತಸ್ಮಾನ್ಮಹಾಕುಜಿಕೋಪಾಸಕೋ ಸರ್ವಥಾ ಪ್ರಣವೋತ್ಪತ್ತಿಜ್ಞಾನಂ ಪ್ರಣವಾರ್ಥಜ್ಞಾನಂ
ಕರ್ತವ್ಯಮಿತಿ .. ೩..

ಪ್ರಣವಾರ್ಥಜ್ಞಾನಂ ವಿನಾ ಮಹಾವಿದ್ಯಾಂ ನ ಯಜೇದಿತಿ ಬ್ರಹ್ಮವಾದಿನಃ .
 ಚತುರ್ಣಾಂ ವೇದಾನಾಮಾದಿಪೂರ್ವಾ ಓಂ ಭೂರ್ಭುವಃಸ್ವರಿತಿ ವ್ಯಾಹೃತಯೋ
 ಭವಂತಿ . ಸರ್ವಮಂತ್ರಾಣಾಮಾದಿಪೂರ್ವ ಓಂಕಾರೋ
 ಭವತಿ . ಓಂಕಾರಾದ್ಯಾ ವಿದ್ಯಾ ಬ್ರಹ್ಮವಿದ್ಯೋಚ್ಯತೇ .. ೪..
 ಓಂಕಾರಂ ಪೃಚ್ಛಾಮಃ .. ಕೋ ಧಾತುಃ ಕಿಂ ಪ್ರಾತಿಪದಿಕಂ ಕಿಂ ನಾಮಾಖ್ಯಾತಂ ಕಿಂ
 ಲಿಂಗ ಕಿ

ವಚನಂ ಕಾ ವಿಭಕ್ತಿಃ ಕಃ ಪ್ರತ್ಯಯಃ ಕಃ ಸ್ವರ ಉಪಸರ್ಗೋ ನಿಪಾತಃ ಕಿಂ ವೈ
 ವ್ಯಾಕರಣ
 ಕೋ ವಿಕಾರಃ ಕೋ ವಿಕಾರೀ ಕತಿಮಾತ್ರಃ ಕತ್ಯಕ್ಷರಃ ಕತಿಪದಃ ಕಃ ಸಂಯೋಗಃ ಕಿ
 ಸ್ಥಾನಾನುಪ್ರದಾನಕರಣಂ ಶಿಕ್ಷಕಾಃ ಕಿಮುಚ್ಚಾರಯಂತಿ ಕಿಂ ಛಂದಃ ಕೋ ವರ್ಣ ಇತಿ
 ಪೂರ್ವೇ

ಪ್ರಶ್ನಾಃ . ಅಥೋತ್ತರೇ ಮಂತ್ರಃ ಕಲ್ಪೋ ಬ್ರಾಹ್ಮಣಮೃಗ್ಯಜುಃ ಸಾಮ .
 ಕಸ್ಮಾದ್ಬ್ರಹ್ಮವಾದಿನ ಓಂಕಾ
 ರಮಾದಿತಃ ಕುರ್ವಂತಿ . ಕಿ ದೈವತಂ ಕಿ ಜ್ಯೋತಿಷಂ ಕಿ ನಿರುಕ್ತಂ ಕಿ ಸ್ಥಾನ ಕಾ ಪ್ರಕೃತಿಃ
 ಕಿಮಧ್ಯಾತ್ಮಮಿತಿ ಷಟ್ಶಿಂಶತ್ಪ್ರಶ್ನಾಃ . ಪೂರ್ವೋತ್ತರಾಣಾಂ ತ್ರಯೋ ವರ್ಗಾ
 ದ್ವಾದಶಕಾ ಏತೈರೋಂಕಾರ
 ವ್ಯಾಖ್ಯಾಸ್ಯಾಮಃ .. ೫..

ಓಂ ಇತ್ಯೇತದಕ್ಷರಸ್ಯ ಪಾದಾಶ್ಚತ್ವಾರೋ ವೇದಾಶ್ಚತ್ವಾರಃ . ಚತುಷ್ಪಾದಮೇತದಕ್ಷರಂ
 ದ್ವಿವರ್ಣ
 ಚತುರ್ಮಾತ್ರಂ ಸರ್ವವ್ಯಾಪಿ ಸರ್ವವಿಭವಯಾತಯಾಮಂ ಬ್ರಹ್ಮ ಬ್ರಾಹ್ಮೀ ಬ್ರಹ್ಮ
 ದೈವತಂ .. ೬..

ತಸ್ಯ ಪೂರ್ವಾ ಮಾತ್ರಾ ಪೃಥಿವ್ಯಕಾರಃ ಸ ಋಗ್ವಿಷ್ಣುಗ್ವೇದೋ ಬ್ರಹ್ಮಾ ವಸವೋ
 ಗಾಯತ್ರೀ ಗಾರ್ಹಪತ್ಯಃ . ದ್ವಿತೀಯಾಂತರಿಕ್ಷಮುಹಾರಃ ಸ ಯಜುರ್ಭೀರ್ಯಜುರ್ವೇದೋ
 ರುದ್ರೋ ರುದ್ರಾ ತ್ರಿಷ್ಟುಬ್ಧಕ್ಷಿಣಾಗ್ನಿಃ .

ತೃತೀಯಾ ದ್ಯೌರ್ಮಹಾರಃ ಸ ಸಾಮಭಿಃ ಸಾಮವೇದೋ ವಿಷ್ಣುರಾದಿತ್ಯಾ
 ಜಗತ್ಪ್ರಾಹವನೀಯಃ .

ಯಾವಸಾನೇಸಸ್ಯ ಚತುರ್ಧ್ಯರ್ಧಮಾತ್ರಾ ಸಾಲುಪ್ತಮಹಾರಃ ಸೋಽಧರ್ವಣೈರಧರ್ವವೇದಃ
 ಸಂವರ್ತಕೋ

ಸಗ್ನಿರ್ಮರುತೋ ವಿರಾಡೇಕಮುಷಿರಂಗಿರಾ ಭಾಸ್ವತೀ ಸ್ವಭಾ .. ೭..

ಪ್ರಥಮಾ ರಕ್ತಾ ಬ್ರಾಹ್ಮೀ ಬ್ರಹ್ಮದೈವತ್ಯಾ . ದ್ವಿತೀಯಾ ಶುಭಶುಕ್ಲಾ ರೌದ್ರೀ
 ರುದ್ರದೈವತ್ಯಾ . ತೃತೀಯಾ

ಕೃಷ್ಣಾ ವಿಷ್ಣುಮತೀ ವಿಷ್ಣುದೈವತ್ಯಾ . ಚತುರ್ಥೀ ವಿದ್ಯುನ್ಮತೀ ಸರ್ವವರ್ಣಾ
ಪುರುಷದೈವತ್ಯಾ . ಸ

ಏಷ ಓಂಕಾರೋ ಭವತಿ .. ೮..

ಓಂ ಇತ್ಯೇಕಾಕ್ಷರಂ ಬ್ರಹ್ಮ ಯದುಕ್ತಂ ಬ್ರಹ್ಮವಾದಿಭಿಃ .

ಶರೀರಂ ತಸ್ಯ ವಕ್ಷ್ಯಾಮಿ ಸ್ಥಾನಂ ಕಾಲಂ ಲಯಂ ತಥಾ .. ೯..

ತತ್ರ ದೇವಾಸ್ತಯಃ ಪ್ರೋಕ್ತಾ ಲೋಕಾ ವೇದಾಸ್ತಯೋಽಗ್ನಯಃ .

ತಿಸ್ತೋ ಮಾತ್ರಾರ್ಥಮಾತ್ರಾ ಚ ತ್ರ್ಯಕ್ಷರಸ್ಯ ಶಿವಸ್ಯ ಚ .. ೧೦..

ಋಗ್ವೇದೋ ಗಾರ್ಹಪತ್ಯಶ್ಚ ಪೃಥಿವೀ ಬ್ರಹ್ಮ ಏವ ಚ .

ಅಕಾರಸ್ಯ ಶರೀರಂ ತು ವ್ಯಾಖ್ಯಾತಂ ಬ್ರಹ್ಮವಾದಿಭಿಃ .. ೧೧..

ಯಜುರ್ವೇದೋಽನ್ತರಿಕ್ಷಂ ಚ ದಕ್ಷಿಣಾಗ್ನಿಸ್ತಥೈವ ಚ .

ವಿಷ್ಣುಶ್ಚ ಭಗವಾಂದೇವ ಉಕಾರಃ ಪರಿಕೀರ್ತಿತಃ .. ೧೨..

ಸಾಮವೇದಸ್ತಥಾ ದ್ಯೌಚಾಹವನೀಯಸ್ತಥೈವ ಚ .

ಈಶ್ವರಃ ಪರಮೋ ದೇವೋ ಮಕಾರಃ ಪರಿಕೀರ್ತಿತಃ .. ೧೩..

ಸೂರ್ಯಮಂಡಲಮಾಭಾತ್ಯ ಅಕಾರಃ ಶಂಖಮಧ್ಯಗಃ .

ಉಕಾರಶ್ಚಂದ್ರಸಂಕಾಶಸ್ತಸ್ಯ ಮಧ್ಯೇ ವ್ಯವಸ್ಥಿತಃ :: .. ೧೪..

ಮಕಾರಸ್ತ್ವಗ್ನಿಸಂಕಾಶೋ ವಿಧೂಮೋ ವಿದ್ಯುತೋಪಮಃ .

ತಿಸ್ತೋ ಮಾತ್ರಾಸ್ತಥಾ ಜ್ಞೇಯಾಃ ಸೋಮಸೂರ್ಯಾಗ್ನಿತೇಜಸಾ .. ೧೫..

ಶಿಖಾ ಚ ದೀಪಸಂಕಾಶಾ ಯಸ್ಮಿಂಸ್ತು ಪರಿವರ್ತತೇ .

ಅರ್ಧಮಾತ್ರಾ ತು ಸಾ ಜ್ಞೇಯಾ ಪ್ರಣವಸ್ಯೋಪರಿ ಸ್ಥಿತಾ .

ಬ್ರಹ್ಮಸೂತ್ರನಿಭಾ ಸೂಕ್ಷ್ಮಾ ಶಿಖಾಭಾ ದೃಶ್ಯತೇ ಪರಾ .. ೧೬..

ಯಾ ಸಾ ಪ್ರಥಮಾ ಮಾತ್ರಾ ಬ್ರಹ್ಮದೇವತ್ಯಾ ರಕ್ತಾ ವರ್ಣೇನ ಯಸ್ತಾಂ ಧ್ಯಾಯತೇ

ನಿತ್ಯಂ ಸ ಗಚ್ಛೇದ್ವ್ಯಾಪ್ತಂ ಪದಂ . ಯಾ ಸಾ ದ್ವಿತೀಯಾ ಮಾತ್ರಾ ವಿಷ್ಣುದೇವತ್ಯಾ ಕೃಷ್ಣಾ

ವರ್ಣೇನ ಯಸ್ತಾಂ ಧ್ಯಾಯತೇ

ನಿತ್ಯಂ ಸ ಗಚ್ಛೇದ್ವೈಷ್ಣವಂ ಪದಂ . ಯಾ ಸಾ ತೃತೀಯಾ ಮಾತ್ರಾ ಈಶಾನದೇವತ್ಯಾ

ಕಪಿಲಾ ವರ್ಣೇನ

ಯಸ್ತಾಂ ಧ್ಯಾಯತೇ ನಿತ್ಯಂ ಸ ಗಚ್ಛೇದೈಶಾನಂ ಪದಂ . ಯಾ ಸಾರ್ಧಚತುರ್ಥೀ

ಮಾತ್ರಾ ಸರ್ವದೇವತ್ಯಾ

. ವ್ಯಕ್ತೀಭೂತಾ ಖಂ ವಿಚರತಿ ಶುದ್ಧಸ್ಪಟಿಕಸನ್ನಿಭಾ ವರ್ಣೇನ ಯಸ್ತಾಂ ಧ್ಯಾಯತೇ

ನಿತ್ಯಂ ಸ

ಕುಬ್ಜೇಶ್ವರತ್ವಂ ಪ್ರಾಪ್ನೋತ್ಯೇವಂ ವೇದ ಮಹಾಕುಬ್ಜಿಕೋಪನಿಷತ್ .. ೧೭..

.. ೯ ..

ಮಹಾಭೂತದಿನಾರ್ಧರಾತ್ರೇ ಶ್ಮಶಾನೇ ಗತ್ವಾಸನಂ ಸಂಶೋಧ್ಯ ಮಹಾಪಾತ್ರಂ
 ಸಂಸ್ಥಾಪ್ಯ ಮಹಾಯಂತ್ರಂ
 ಪ್ರಪೂಜ್ಯ ಮಹಾಶಂಖಮಾಲಯಾ ದಿಕ್ಸಹಸ್ರಂ ಸಮ್ಪ್ರಾಪ್ಯ ಸಂತರ್ಪ್ಯ ಸಮರ್ಪ್ಯ
 ಪಿಷ್ಪಮಯಪ್ರತಿಮಾಂ ಕೃತ್ವಾ
 ಹೃದಯೇ ಸ್ವಶಕ್ರೋಃ ಸಾಧ್ಯಂ ಸಂಲಿಖ್ಯ ಪೃಥ್ವೀಬೀಜ ವಿಸರ್ಗಬಿಂದುಯುತಂ
 ಸರ್ವಾಂಗೇ ಸಂಲಿಖ್ಯ
 ದಕ್ಷಿಣಾಭಿಮುಖಂ ಸಂಸ್ಥಾಪ್ಯ ಜೀವನ್ಮಾಸಂ ಕುರ್ಯಾತ್ .. ೧..
 ಜೀವಲಾ ನಘಾರಿಷಾಂ ಜೀವಂತೀಮೋಷಧೀಮಹಂ .
 ತ್ರಾಯಮಾಣಾಂ ಸಹಮಾನಾಂ ಸಹಸ್ವತೀಮಿಹ ಹುವೇಽಸ್ಮಾ ಅರಿಷ್ಟತಾತಯೇ ..
 ೨..

ಇಹಾಯಂತು ಪ್ರಚೇತಸೋ ಮೇದಿನೀರ್ವಚಸೋ ಮಮ .
 ಯಥೇಮಂ ಪಾರಯಾಮಸಿ ಪುರುಷಂ ದುರಿತಾದಧಿ .. ೩..
 ಪ್ರಾಣಮಾಹುರ್ಮಾತರಿಶ್ವಾನಂ ವಾತೋ ಹ ಪ್ರಾಣಮುಚ್ಯತೇ .
 ಪ್ರಾಣೇ ಹ ಭೂತಂ ಭವ್ಯಂ ಚ ಪ್ರಾಣೇ ಸರ್ವಂ ಪ್ರತಿಷ್ಠಿತಂ .. ೪..
 ಪ್ರಾಣಾಯ ನಮೋ ಯಸ್ಯ ಸರ್ವಮಿದಂ ವಶೇ .
 ಯೋ ಭೂತಃ ಸರ್ವಸ್ಯೇಶ್ವರೋ ಯಸ್ಮಿನ್ನರ್ವಂ ಪ್ರತಿಷ್ಠಿತಂ .. ೫..
 ಆಧರ್ವಣೀರಾಂಗಿರಸೀರ್ಧೈವೀರ್ಮನುಷ್ಯಜಾ ಉತ .
 ಓಷಧಯಃ ಪ್ರಜಾಯಂತೇ ಯದಾ ತ್ವಂ ಪ್ರಾಣ ಜಿನ್ವಸಿ .. ೬..
 ಯೋ ಅಸ್ಯ ವಿಶ್ವಜನ್ಮನ ಈಶೇ ವಿಶ್ವಸ್ಯ ಚೇಷ್ಟತಃ .
 ಅನ್ಯೇಷು ಕ್ಷಿಪ್ರಧನ್ವನೇ ತಸ್ಮೈ ಪ್ರಾಣ ನಮೋಽಸ್ತು ತೇ ..
 ಇತ್ಯನೇನ ಪ್ರಾಣಪ್ರತಿಷ್ಠಾಂ ಕೃತ್ವಾ ಧ್ಯಾತ್ವಾ ಪೂಜಯೇತ್ .. ೭..
 ಗೃಧ್ರಕರ್ಣಿ ವಿರೂಪಾಕ್ಷಿ ಲಂಬಸ್ತನಿ ಮಹೋದರಿ .
 ಜಹಿ ಶತ್ರುಂತ್ರಿಶೂಲೇನ ಕುದ್ಧಾಸ್ಯ ಪಿಬ ಶೋಣಿತಂ .. ೮..
 ಕೃಷ್ಣವರ್ಣಿ ಬೃಹದೂಪಿ ಬೃಹತ್ಸಂಧಿ ಮಹಯಿ .
 ದೇವಿ ದೇವಿ ಮಹಾದೇವಿ ಮಮ ಶತ್ರುನ್ವಿನಾಶಯೋಂ ನಮಃ .. ೯..
 ಯದಾ ಕೇಶಾನಸ್ಥಿ ಸ್ನಾವ ಮಾಂಸಂ ಮಜ್ಜಾನಮಾಭರತ್ .
 ಶರೀರಂ ಕೃತ್ವಾ ಪಾದವತ್ಕಂ ಲೋಕಮನು ಪ್ರಾವಿಶತ್ .. ೧೦..
 ಕುತಃ ಕೇಶಾನ್ಮುತಃ ಸ್ನಾವ ಕುತೋ ಅಸ್ಥೀನ್ಯಾಭರತ್ .
 ಅಂಗಾ ಪರ್ವಾಣಿ ಮಜ್ಜಾನಂ ಕೋ ಮಾಂಸಂ ಕುತ ಆಭರತ್ .. ೧೧..
 ಸಂಸಿಚೋ ನಾಮ ತೇ ದೇವಾ ಯೇ ಸಂಭಾರಾಂ ಸಮಭರನ್ .

ಸರ್ವಂ ಸಂಸಿಚ್ಯ ಮರ್ತ್ಯ ದೇವಾಃ ಪುರುಷಮಾವಿಶನ್ .. ೧೨..
 ಊರೂ ಪಾದಾವಷ್ಟೀವಂತೌ ಶಿರೋ ಹಸ್ತಾವಥೋ ಮುಖಂ .
 ಪೃಷ್ಟೀರ್ಬರ್ಜಹ್ಯೇ ಪಾರ್ಶ್ವೇ ಕಸ್ತತ್ಸಮದಧಾದೃಷಿಃ .. ೧೩..
 ಶಿರೋ ಹಸ್ತಾವಥೋ ಮುಖಂ ಜಿಹಾಂ ಗ್ರೀವಾಶ್ಚ ಕೀಕಸಾಃ .
 ತ್ವಚಾ ಪ್ರಾವೃತ್ಯ ಸರ್ವಂ ತತ್ಸಂಧಾ ಸಮದಧಾನ್ಮಹೀ .. ೧೪..
 ಯತ್ತಚ್ಚರೀರಮಶಯತ್ಸಂಧಯಾ ಸಹಿತಂ ಮಹತ್ .
 ಯೇನೇದಮದಾ ರೋಚತೇ ಕೋ ಅಸ್ಮಿನ್ವರ್ಣಮಾಭರತ .. ೧೫..
 ಸರ್ವೇ ದೇವಾ ಉಪಾಶಿಕ್ಷಂತದಜಾನಾದ್ವಧೂಃ ಸತೀ .
 ಈಶಾ ವಶಸ್ಯ ಯಾ ಜಾಯಾ ಸಾಸ್ಮಿನ್ವರ್ಣಮಾಭರತ .. ೧೬..
 ಯದಾ ತ್ವಷ್ಟಾ ವ್ಯತ್ಯಣತ್ಪಿತಾ ತ್ವಷ್ಟಯ ಉತ್ತರಃ .
 ಗೃಹಂ ಕೃತ್ವಾ ಮರ್ಯಂ ದೇವಾಃ ಪುರುಷಮಾವಿಶನ್ .. ೧೭..
 ಕುತ ಇಂದ್ರಃ ಕುತಃ ಸೋಮಃ ಕುತೋ ಅಗ್ನಿರಜಾಯತ .
 ಕುತಸ್ತ್ವಷ್ಟಾ ಸಮಭವತ್ಕುತೋ ಧಾತಾಜಾಯತ .. ೧೮..
 ಇಂದ್ರಾದಿಂದ್ರಃ ಸೋಮಾತ್ಸೋಮೋ ಅಗ್ನೇರಗ್ನಿರಜಾಯತ .
 ತ್ವಷ್ಟಾ ಹ ಜಜ್ಞೇ ತ್ವಷ್ಟಾರ್ಧಾತುರ್ಧಾತಾಜಾಯತ .. ೧೯..
 ಸ್ವಪ್ನೋ ವೈ ತಂದ್ರೀ ನಿರ್ಋತಿಃ ಕುಬ್ಜಿಕಾ ನಾಮ ದೇವತಾಃ .
 ಜರಾ ಖಾರತ್ಯಂ ಪಾಲಿತ್ಯಂ ಶರೀರಮನು ಪ್ರಾವಿಶನ್ .. ೨೦..
 ಸ್ತೇಯಂ ದುಷ್ಕೃತಂ ವೃಜಿನಂ ಸತ್ಯಂ ಯಜ್ಞಂ ಯಶೋ ಬೃಹತ್ .
 ಬಲಂ ಚ ಕ್ಷತ್ರಮೋಜಶ್ಚ ಶರೀರಮನು ಪ್ರಾವಿಶನ್ .. ೨೧..
 ಭೂತಿಶ್ಚ ವಾ ಅಭೂತಿಶ್ಚ ರಾತಯೋಽರಾತಯಶ್ಚ ಯಾಃ .
 ಕ್ಷುಧಶ್ಚ ಸರ್ವಾಸ್ತಷ್ಟಾಶ್ಚ ಶರೀರಮನು ಪ್ರಾವಿಶನ್ .. ೨೨..
 ನಿಂದಾಶ್ಚ ವಾ ಅನಿಂದಾಶ್ಚ ಯಚ್ಚ ಹಂತೇತಿ ನೇತಿ ಚ .
 ಶರೀರಂ ಶ್ರದ್ಧಾ ದಕ್ಷಿಣಾಶ್ರದ್ಧಾ ಚಾನು ಪ್ರಾವಿಶನ್ .. ೨೩..
 ವಿದ್ಯಾಪ ವಾ ಅವಿದ್ಯಾಶ್ಚ ಯಚ್ಚಾನ್ಯದುಪದೇಶ್ಯಂ .
 ಶರೀರಂ ಬ್ರಹ್ಮ ಪ್ರಾವಿಶದೃಚಃ ಸಾಮಾಥೋ ಯಜುಃ .. ೨೪..
 ಆನಂದಾ ಮೋದಾಃ ಪ್ರಮುದೋಽಭೀಮೋದಮುದಶ್ಚ ಯೇ .
 ಹಸೋ ನರಿಷ್ಟಾ ನೃತ್ತಾನಿ ಶರೀರಮನು ಪ್ರಾವಿಶನ್ .. ೨೫..
 ಆಲಾಪಾಶ್ಚ ಪ್ರಲಾಪಾಶ್ಚಾಭೀಲಾಪಲಪಾಶ್ಚ ಯೇ .
 ಶರೀರಂ ಸರ್ವೇ ಪ್ರಾವಿಶನ್ನಾಯುಜಃ ಪ್ರಯುಜೋ ಯಜುಃ .. ೨೬..
 ಪ್ರಾಣಾಪಾನೌ ಚಕ್ಷುಃ ಶ್ರೋತ್ರಮಕ್ಷಿತಿಶ್ಚ ಕ್ಷಿತಿಶ್ಚ ಯಾ .
 ವ್ಯಾನೋದಾನೌ ವಾಚ್ಮನಃ ಶರೀರೇಣ ತ ಈಯಂತೇ .. ೨೭..
 ಆಶಿಷಶ್ಚ ಪ್ರಶಿಷಶ್ಚ ಸಂಶಿಷೋ ವಿಶಿಷಶ್ಚ ಯಾಃ .

ಚಿತ್ತಾನಿ ಸರ್ವೇ ಸಂಕಲ್ಪಾಃ ಶರೀರಮನು ಪ್ರಾವಿಶನ್ .. ೨೮..
 ಆಸ್ತೇಯೀಶ್ಚ ವಾಸ್ತೇಯೀಶ್ಚ ತ್ವರಣಾಃ ಕೃಪಣಾಶ್ಚ ಯಾಃ .
 ಗುಹ್ಯಾಃ ಶುಕ್ಯಾಃ ಸ್ಥೂಲಾ ಆಪಸ್ತಾ ಬೀಭತ್ಸಾವಸಾದಯನ್ .. ೨೯..
 ಅಸ್ಥಿ ಕೃತ್ವಾ ಸಮಿಧಂ ತದಷ್ಟಾಪೋ ಅಸಾದಯನ್ .
 ರೇತಃ ಕೃತ್ವಾಜ್ಯಂ ದೇವಾಃ ಪುರುಷಮಾವಿಶನ್ .. ೩೦..
 ಇತ್ಯನೇನ ಜೀವನ್ಯಾಸಂ ಕೃತ್ವಾ ಅನೇನ ಮಂತ್ರೇಣ ಪ್ರತಿಮಾಂ ಪೂಜಯೇತ್ .
 ಸ್ವಾತ್ಮಾನಂ ಬ್ರಹ್ಮಸ್ವರೂಪಂ
 ಧ್ಯಾತ್ವಾ ಪ್ರಜ್ವಲಚ್ಚಿತ್ತಾಗ್ನೌ ಪುತ್ರಲಿಕಾಂ ಲೋಮೇನೇತಿ ಮಂತ್ರೇಣ ಜುಹುಯಾತ್ ..
 ೩೧..
 ಯಾ ಆಪೋ ಯಾಶ್ಚ ದೇವತಾ ಯಾ ವಿರಾಡ್ಬ್ರಹ್ಮಣಾ ಸಹ .
 ಶರೀರಂ ಬ್ರಹ್ಮ ಪ್ರಾವಿಶಚ್ಚರೀರೇಽಧಿ ಪ್ರಜಾಪತಿಃ .. ೩೨..
 ಸೂರ್ಯಶ್ಚಕ್ಷುರ್ವಾತಃ ಪ್ರಾಣಂ ಪುರುಷಸ್ಯ ವಿಭೇಜಿರೇ .
 ಅಥಾಸ್ಯೇತಮಾತ್ಮಾನಂ ದೇವಾಃ ಪ್ರಾಯಚ್ಛನ್ನಗ್ನಯೇ ..
 ಇತ್ಯನೇನ ಬ್ರಹ್ಮಸ್ವರೂಪೋಽಯಮಾತ್ಮಾ ಬ್ರಹ್ಮೇತಿ .. ೩೩..
 ತಸ್ಮಾದ್ವೈ ವಿದ್ವಾನ್ಪುರುಷಮಿದಂ ಬ್ರಹ್ಮೇತಿ ಮನ್ಯತೇ .
 ಬ್ರಹ್ಮಾಪರಂ ಯುಜ್ಯತಾಂ ಬ್ರಹ್ಮ ಪೂರ್ವಂ ಬ್ರಹ್ಮಾಂತತೋ ಮಧ್ಯತೋ ಬ್ರಹ್ಮ
 ಸರ್ವತಃ ..
 ಏವಂ ಬ್ರಹ್ಮಾತ್ಮಾನಂ ಜ್ಞಾನಂ ಜ್ಞಾತ್ವಾ ಲೋಮ ಲೋಮ್ನೇತಿ ಮಂತ್ರೇಣ
 ಹೋಮಯೇತ್ .. ೩೪..
 ಲೋಮ ಲೋಮ್ನಾ ಸಂಕಲ್ಪಯಾ ತ್ವಚಾ ಸಂಕಲ್ಪಯಾ ತ್ವಚಂ .
 ಅಸೃಕ್ತೇ ಅಸ್ಥಿ ರೋಹತು ಮಾಂಸಂ ಮಾಂಸೇನ ರೋಹತು .. ೩೫..
 ಅಮುಕಸ್ಯ ದಹ ಗಾತ್ರಾಣಿ ದಹ ಮಾಂಸಂ ದಹ ತ್ವಚಮ .
 ದಹ ತ್ವಗಸ್ಯ ಸೃಗ್ಲೋಮಾನಿ ಅಸ್ಥಿಭ್ಯೋ ಮಜ್ಜಿಕಾಂ ದಹ ..
 ಇತಿ ಮಂತ್ರೇಣ ಹೋಮಯೇತ್ .. ೩೬..
 ಅರ್ಚಿತ್ವಾ ಕೃಷ್ಣಪುಷ್ಪೈಸ್ತಾಂ ದಗ್ಧ್ವಾ ಧೂಪಂ ಬಲಿಂ ಹರೇತ್ .
 ಬಲಿಮಾಲೋಮಿಕಾ ಧಾನಾಂ ಶಕುಲ್ಯಃ ಪಲಲಂ ಸುರಾಂ .. ೩೭..
 ಪಿಷ್ಠಕುಲ್ಮಾಷಮಾಂಸಾನಿ ಮಧುಲೋಡಾಫಲಾನಿ ಚ .
 ಪುಷ್ಪಾನಿ ಕೃಶರಂ ಮತ್ಸ್ಯಾನಪೂಪಾನುಪಹಾರಯೇತ್ .. ೩೮..
 ಯತ್ತೇ ದೇವೀ ನಿರ್ಋತಿರಾಬಬಂಧ ದಾಮ ಗ್ರೀವಾಸ್ವವಿಮೋಕ್ಯಂ ಯತ್ .
 ತತ್ತೇ ವಿ ಷ್ಯಾಮ್ಯಾಯುಷೇ ವರ್ಚಸೇ ಬಲಾಯಾದೋಮದಮನ್ನವೃದ್ಧಿಃ ಪ್ರಸೂತಃ
 .. ೩೯..

ನಮೋಽಸ್ತು ತೇ ನಿರ್ಋತೇ ತಿಗ್ಮತೇಜೋಽಯಸ್ಮಯಾನ್ವಿತಾ ಬಂಧಪಾಶಾನ್ .
ಯಮೋ ಮಹ್ಯಂ ಪುನರಿತ್ವಾಂ ದದಾತಿ ತಸ್ಮೈ ಯಮಾಯ ನಮೋ ಅಸ್ತು
ಮೃತ್ಯವೇ .. ೪೦..

ಓಂ ನಮೋ ಯಮಾಯ ಪಂಚಮಹಾಪ್ರೇತಾಧಿಪತಯೇ ಹ್ರೀಂ ಮಮ
ಶತ್ರುನ್ಮಾರಯ ೨ ಶೋಷಯ ೨

ತಾಡಯ ೨ ಭೇದಯ ೨ ಭೇದಯ ೨ ದಹ ೨ ಪಚ ೨ ಮಥ ೨ ವಿಧ್ವಂಸಯ ೨
ಮಮಾಮುಕಶತ್ರೋಃ

ಸಪರಿವಾರಂ ನಾಶಯ ೨ ಕಹಫೇಂ ಫಟ್ ಸ್ವಾಹಾ .. ಇತ್ಯನೇನ ಯಮರಾಜಂ
ಪೂಜಯೇತ್ . ಸ ಸರ್ವಾನ್

ಶತ್ರುನ್ಮಾರಯತಿ ಸ ಸರ್ವಶತ್ರುಚ್ಛಾಟನಂ ಕರೋತಿ ಸ ಸರ್ವಲೋಕ ಜಯತೀತಿ ..
೪೧..

.. ೧೦..

ಯದಿ ಕಶ್ಚಿದನರ್ಥವಿದೋ ಜ್ಞಾತ್ವಾ ಪ್ರಮಾದಾದ್ವಾ ಲೋಭಾದ್ವಾ ಯಃ ಪ್ರಯೋಗಂ
ಕುರುತೇ ವಿಪರೀತಫಲಭಾಗ್ಯವತಿ ಪಂಚತ್ವಮಾಪ್ನೋತಿ ಸ ವಾತುಲೋ ಭವತಿ .. ೧..
ಅಥರ್ವವೇದೋಕ್ತಃ ಪಿಪ್ಪಲಾದಶೌನಕೀಶಾಖಾಧ್ಯಾಪಕೋ ಪಾರಾಶರಗೋತ್ರೋತ್ಪನ್ನಬ್ರಾಹ್ಮಣ
ವಾ

ಕುಬ್ಜಿಕೋಪಾಸಕಸ್ವಿರಾತ್ಪ್ರಯೋಷಿತಃ ಪ್ರಾಜ್ಞುಷೋ ವಾಗ್ಯತೋ ಬರ್ಹಿಷ್ಯುಪವಿಶ್ಯ
ಸಹಸ್ರಂ ಕೃತ್ವಾವರ್ತಯೇತ್ಸಿದ್ಧ್ಯಂತ್ಯಸ್ಯಾರ್ಥಾ ಸರ್ವಕರ್ಮಾಣಿ ಸರ್ವಪ್ರಯೋಗಾದೀನಿ

ವಶ್ಯಂ ವಿದ್ವೇಷಣಂ ಚೈವ ಮಾರಣಂ ಮೋಹನಂ ತಥಾ .. ೨..

ಯ ಏವಂ ವೇದ ಮಹಾಕುಬ್ಜಿಕಾರಹಸ್ಯೋಪನಿಷತ್ಸವೋಪನಿಷತ್ತಾರತತ್ತ್ವಾರ್ಥಂ
ವೇದ . ಸ ಸರ್ವಕಾಣಿ ಕರೋತಿ ಪರಸೇನಾಸ್ತಂಭನಂ ಕರೋತಿ ಪರಸೇನಾನ್ವಿದ್ರಾವಯತಿ
ಶೋಷಯತಿ ಮಾರಯತಿ

ಮೋಹಯತಿ ಸ್ತಂಭಯತಿ ಯ ಏವಂ ವೇದ .. ೩..

ಮ್ನ್

ಕೃತೇ ಪೂರ್ವಾಮ್ನಾಯೋರ್ಧ್ವಾಮ್ನಾಯೋಪಾಸನಂ ಕುರ್ಯಾತ್ . ತ್ರೇತಾಯಾಂ
ದಕ್ಷಿಣೋತ್ತರಾಮ್ನಾಯೋಪಾಸನಂ ಕುರ್ಯಾತ್ . ದ್ವಾಪರೇಧಾಮ್ನಾಯೋಪಾಸನಂ
ಕಲೌ ಪಶ್ಚಿಮಾಮ್ನಾಯೋಪಾಸನಂ ಕುರ್ಯಾತ್ .. ೪..

ಮಹಾಕುಬ್ಜಿಕೇ ಪಶ್ಚಿಮಾಮ್ನಾಯೇಶ್ವರಿ ಸರ್ವಭೂತೇಶ್ವರಿ ಮಹಾವಿದ್ಯೇಶ್ವರಿ ದೇವಿ
ಶರಣಂ ತ್ವಾಹಮಾಗತೋ ದೌರ್ಭಾಗ್ಯ ಮೇ ಜಹಿ ಸೌಭಾಗ್ಯವತಿ ಸರ್ವಸೌಭಾಗ್ಯಂ

ಮೇ ದೇಹಿ ಧನವತಿ ಧನಂ ಮೇ ದೇಹಿ

ಯಶಸ್ವತಿ ಯಶೋ ಮೇ ದೇಹಿ ಪುತ್ರವತಿ ಪುತ್ರಪೌತ್ರಾನ್ಮೇ ದೇಹಿ ಸರ್ವವತಿ
ಸರ್ವಾನ್ಮೇ ಕಾಮಾನ್ಮೇ

ದೇಹಿ ..೫..

ಇತಿ ಮಂತ್ರೇಣ ಕುಬ್ಜಿಕಾಂ ಪ್ರಣಮ್ಯ ಭೌಮಾಷ್ಟಮ್ಯಾಂ ಮಹಾನಿಶಾರ್ಥೇ ಶ್ಶಶಾನೇ
ಗತ್ವಾ ಪ್ರೇತಾಸನೋಪವಿಶ್ಯ ಕಪಾಲಪಾತ್ರಂ ಘೃತಪೂರಿತಂ ಷಟ್ಕೋಣಾಷ್ಟಕೋಣಂ
ಚತುರಸ್ರಂ ಕೃತ್ವಾ ಪೂರ್ಣಪಾತ್ರಂ ಸಂಸ್ಥಾಪ್ಯ

ವೀರನಾಡ್ಯೇನ ಷೋಡಶತಂತುಭಿರ್ವರ್ತಿಕಾಂ ಕೃತ್ವಾ ಪಶ್ಚಿಮಾಭಿಮುಖಂ ದೀಪ
ಪ್ರಜ್ವಲ್ಯಾಹೋರಾತ್ರಪರ್ಯಂತಂ “ಅಮುಕಂ ಮೇ ವಶಮಾನಯ ಓಂ ಹಸ್ವೇಂ
ಆಂ ಹ್ರೀಂ ಕ್ರೋಂ ಶಘೇಂ ಓಂ” ಇತಿ

ಶತಮಷ್ಟೋತ್ತರಸಹಸ್ರಂ ಸನಪಾತ್ರತ್ಯಕ್ಷಂ ಕುಬ್ಜಿಕಾದರ್ಶನಂ ಕರೋತಿ ತ್ರೈಲೋಕ್ಯಂ
ವಶಮಾನಯತಿ

ಯ ಏವಂ ವೇದೇತಿ ಮಹಾಕುಬ್ಜಿಕಾಪೂಜನೋಪನಿಷತ್ .. ೬..

.. ೧೧..

ಕಾಲಿಕಾ ಚ ಮಹಾಕುಬ್ಜಾ ತಾರಾಪಿ ಕುಬ್ಜಿಕಾ ಸ್ಮೃತಾ .

ಷೋಡಶೀ ಸಿದ್ಧಿಕುಬ್ಜಾ ಚ ಕುಬ್ಜಿಕಾ ಭುವನೇಶ್ವರೀ .. ೧..

ಕುಬ್ಜಾ ಭೈರವೀ ವಿಖ್ಯಾತಾ ಕುಬ್ಜಿಕಾ ಭಿನ್ನಮಸ್ತಕಾ .

ಧೂಮಾವತೀ ಸ್ಮೃತಾ ಕುಬ್ಜಾ ಕುಬ್ಜಿಕಾ ಬಗಲಾಮುಖೀ .

ಮಾತಂಗೀ ವೀರಕುಬ್ಜಾ ಚ ಕುಬ್ಜಿಕಾ ಕಮಲಾಪರಾ .. ೨..

ಪೂರ್ವಾಮ್ನಾಯೇಶ್ವರೀ ಕುಬ್ಜಾ ಪಶ್ಚಿಮಾಮ್ನಾಯಸ್ವರೂಪಿಣೀ .

ಉತ್ತರಾಮ್ನಾಯೇಶ್ವರೀ ಕುಬ್ಜಾ ದಕ್ಷಿಣಾಮ್ನಾಯಸ್ವರೂಪಿಣೀ .. ೩..

ಅಧಾಮ್ನಾಯೇಶ್ವರೀ ಕುಬ್ಜಾ ಮಹೋಮ್ಮಿಆಯಸ್ವರೂಪಿಣೀ .

ಷಸಿಂಹಾಸನಗಾ ಕುಬ್ಜಾ ರತ್ನಸಿಂಹಾಸನಸ್ಥಿತಾ .. ೪..

ಬ್ರಹ್ಮಾಣೀಸಹಿತೋ ಬ್ರಹ್ಮಾ ಮಾಹೇಶೀಸಹಿತಃ ಶಿವಃ .

ವೈಷ್ಣವೀಸಹಿತೋ ವಿಷ್ಣುಃ ಕುಬ್ಜಿಕಾಂ ಸಮುಪಾಸತೇ .. ೫..

ಕಾಲಿಕಾದ್ಯಾ ಮಹಾದಶವಿದ್ಯಾಃ ಕುಬ್ಜಿಕಾಪೂಜಾಯಂತ್ರರಾಜೋಪರಿ ಬಾಹ್ಯಾದಿಕ್ರಮೇಣ
ಷಟ್ಕೋಣೇ

ಬಿಂದುಚಕ್ರೇ ಗುರೂಪದಿಷ್ಟಮಾರ್ಗೇಣ ಯಜೇತ್ . ದ್ವಾರದೇವತಾ ಹ್ಯಾದೌ

ಸಂಪೂಜ್ಯ ತತೋಽಷ್ಟಕೋಣದೇವತಾಂ

ಯಜೇದಿತಿ .. ೬..

ಕಾಲಿಕಾ ಮಹೋಗ್ರತಾರಾಂ ಷೋಡಶೀ ಭುವನೇಶ್ವರೀ ಭೈರವೀ ಪ್ರಚಂಡೋಗ್ರಚಂಡಿಕಾ
ಧೂಮಾವತೀ ಮಾತಂಗೀಂ ಬಗಲಾಮುಖೀಂ ಶ್ರೀಸಿದ್ಧಿಲಕ್ಷ್ಮೀ ಯಥಾಕ್ರಮೇಣೋಕ್ತಮಂತ್ರೇಣ
ಯಜೇತ್ . ಶ್ರೀಸಿದ್ಧಿಲಕ್ಷ್ಮ್ಯಾ

ಮಹಾನವಾರ್ಣಾಮೂಲೇನ ಶ್ರೀಸಿದ್ಧಿಲಕ್ಷ್ಮೀ ಯಜೇತ್ . ಬಿಂದುಚಕ್ರರಾಜೋಪರಿ
ಶ್ರೀಸಿದ್ಧಿಲಕ್ಷ್ಮೀ

ಮಹಾಷೋಡಶೋಪಚಾರೈಃ ಪ್ರಪೂಜಯೇತ್ . ಕಾಲಿಕೋಗ್ರತಾರಾಃ ಪ್ರಚಂಡಚಂಡಿಕಾ
ತ್ರಿಕೋಣೇ ಸ . ಮೂವ್ರಯೇತ್ . ದ್ವಾವಿಂಶತ್ಯಕ್ಷರೇಣ ಮಹಾಕಾಲಿಕಾಂ ಯಜೇತ್ .
ಪಶ್ಚಿಮಾದಿಕ್ರಮೇಣ ಷಟ್ಕೋಣಚಕ್ರೇ

ಷೋಡಶೀಭುವನೇಶ್ವರೀಭೈರವೀಧೂಮಾವತೀಮಾತಂಗೀಬಗಲಾಮುಖೀರ್ಯಜೇತ್
. ತಾರಾಂ ತ್ರ್ಯಕ್ಷರೇಣ ಭುವನೇಶ್ವರೀಂ ಹೈಕಾಕ್ಷರೇಣ ಚೈತನ್ಯಭೈರವ್ಯಾ
ಮಹಾಷಟ್ಕಟಮಹಾಮಂತ್ರರಾಜೇನ ಧೂಮಾವತೀ ಸಪ್ತಾಕ್ಷರೇಣ

ಮಾತಂಗೀ ಮಹಾಷ್ಟಾಕ್ಷರೇಣ ಷಟ್ವಿಂಶತಿರಕ್ಷರೀಮಹಾಬ್ರಹ್ಮಾಸ್ತ್ರಮಂತ್ರರಾಜೇನ
ಬಗಲಾಮುಖೀಂ ಯಜೇತ್ . ಪಶ್ಚಿಮಾದಿವಾಮಾವರ್ತೇನ ತದ್ಯಂತ್ರಂ
ತಚ್ಚಕ್ರಮಂಡಲೇ ಯಥೋಕ್ತಕ್ರಮೇಣ ಕುಬ್ಜಿಕಾ ಯಜೇತ್ .

ಮಹಾನಿಶಾರ್ಥೇ ಮಹಾಪಂಚಮಕಾರೇಣ ಸರ್ವದಾ ಪ್ರಪೂಜಯೇದಿತಿ .. ೭..

ಶಾಕ್ರೇಷು ದಿವ್ಯಬ್ರಹ್ಮಚಾರೀ ರಾತ್ರೈ ನಗ್ನಃ ಸದಾ ಮೈಥುನಾಸಕ್ತೋ ಮಥುನಾಸಕ್ತೋ
ಮನಸಾ

ಜಪಪೂಜಾದಿನಿಯಮೋ ಯೋಷಿತಾಂ ಪ್ರಿಯಕರೋ ಭಗೋದಕೇನ ತರ್ಪಣಂ
ಯೋನಿಕ್ಷತೇನ ತೋಯೇನ ತರ್ಪಣಂ

ತೇನೈವ ಪೂಜನಂ ಸರ್ವದಾ ಕುಬ್ಜಿಕಾರೂಪಮಾತ್ಮಾನಂ ವಿಭಾವ್ಯ ಮಹಾರ್ಘಪಾತ್ರಂ
ಸಂಸ್ಥಾಪ್ಯ ಮಹಾಯಂತ್ರ

ಪ್ರಪೂಜ್ಯ ಮಹಾಶಂಖಮಾಲಯಾ ಶತಮಷ್ಟೋತ್ತರಂ ಸಾಪ್ಯ ತರ್ಪ್ಯ ಸಮರ್ಪ್ಯ
ಲೇಹ್ಯಚೋಷ್ಯಪೇಯಾತ್ಮಕ

ಭಕ್ಷ್ಯಭೋಜ್ಯಮಾಚರೇದಿತಿ .. ೮..

ಏವಂ ಯಃ ತ್ರಿಯತೇ ಕುಬ್ಜಿಕಾರಾಧನಂ ಸ

ನಕ್ಷತ್ರಾಣಾಂ ಯಥಾ ಸೋಮೋ ಜ್ಯೋತಿಷಾಮಿವ ಭಾಸ್ಕರಃ .

ಭಾತಿ ಸರ್ವೇಷು ಲೋಕೇಷ್ಟಿತಿ .. ೯..

ಚಕ್ಷುಷೋ ಹೇತೇ ಮನಸೋ ಹೇತೇ ಬ್ರಹ್ಮಣೋ ಹೇತೇ ತಪಸಶ್ಚ ಹೇತೇ .. ೧೦..

ತಂ ತ್ವಾ ಪ್ರಪದ್ಯೇ ತಂ ತ್ವಾ ಪ್ರವಿಶಾಮಿ

ಸರ್ವಗುಃ ಸರ್ವಪುರುಷಃ ಸರ್ವಾತ್ಮಾ ಸರ್ವತನೂಃ ಸಹ ಯನ್ನೇಽಸ್ತಿ ತೇನ .. ೧೧..

ಸ ಸರ್ವಾತ್ಮಾ ಸ ಸರ್ವಭೂತಾತ್ಮಾ ಸ ಜ್ಞಾನಾತ್ಮಾ ಸ ವಿಶ್ವಾತ್ಮಾ ಸ ಪರಮಾತ್ಮಾ ಸ
ಅಂತರಾತ್ಮಾ ಸ ಅಂತರಾಂತರಾತ್ಮಾ ಸ ಜೀವಾತ್ಮಾ ಸ ದೇವಾತ್ಮಾ ಸ ವೇದಾತ್ಮಾ ಸ
ಲೋಕಾತ್ಮಾ

ಸ ಪರಬ್ರಹ್ಮಾತ್ಮಾ ಸ ಜ್ಯೋತಿರೂಪಾತ್ಮಾ ಸ ಸರ್ವವ್ಯಾಪಿಪುರುಷೋ ಭವತಿ . ಸ
ಸಾಕ್ಷಿಮಾತ್ರೋಽವತಿಷ್ಠತಿ ಸ ಪುಣ್ಯಪಾಪೈರ್ನ ಲಿಪ್ಯತೇ . ಯಂತ್ರ ನಾದುಃಖಂ ಸುಖಂ
ಶಾಂತಂ ನಿತ್ಯಾನಂದ

ಬ್ರಹ್ಮಾದಿವಂದಿತಂ ನಿರ್ವಾಣಂ ಲಬ್ಧ್ವಾ ಪುನರಾವರ್ತತಿ .. ೧೨..

ಮಹಾಪೂರ್ಣಾಭಿಷೇಕಂ ಕೃತ್ವಾ ಕುಬ್ಜಿಕೋಪಾಸನಂ ಕುರ್ಯಾನ್ನೋ ಚೇದ್ವಾತುಲೋ
ಭವತಿ ಪಂಚತ್ವಂ ಪ್ರಾ
ಪೋತ್ಯೇವಂ ವೇದ .

ಪೂರ್ಣಾತ್ಪೂರ್ಣಮುದಜತಿ ಪೂರ್ಣಂ ಪೂರ್ಣೇನ ಸಿಚ್ಯತೇ .

ಸ ಸರ್ವಮಂತ್ರೋಪದೇಶಂ ಗೃಹ್ಣೀಯಾತ್ . ಕೇಚಿಚ್ಚಿದಾಚಾರ್ಯಮುಖೇನ
ಸೌರ್ಯಂ ಗಾಣಪತ್ಯಂ ಶೈವಂ ವೈಷ್ಣವಂ

ಶಕ್ತಿಮಂತ್ರಂ ವೇದೋಕ್ತಮಂತ್ರಂ ನವಗ್ರಹಮಂತ್ರಮಷ್ಟಾವಿಂಶತಿನಕ್ಷತ್ರಮಂತ್ರಂ
ಸರ್ವಮಂತ್ರಂ ಗೃಹ್ಣೀಯಾತ್ಸಸ್ಯ

ಸರ್ವಯಂತ್ರಪೂಜನೇಽಪ್ಯಧಿಕಾರಃ ಸ ಸರ್ವತಂತ್ರಾಧ್ಯಾಪಕೋ ಭವತಿ .. ೧೩..

ಸತ್ಯಂ ಬೃಹದೃತಮುಗ್ರಂ ದೀಕ್ಷಾ ತಪೋ ಬ್ರಹ್ಮ ಯಜ್ಞಃ ಪೃಥಿವೀಂ ಧಾರಯಂತಿ ..
೧೪..

ಯದಭಿವದತಿ ದೀಕ್ಷಾಮುಪೈತಿ ಯದುದಕಂ ಯಾಚತ್ಯಪಃ ಪ್ರಣಯತಿ .. ೧೫..

ಯಾ ಏವ ಯಜ್ಞ ಆಪಃ ಪ್ರಣೇಯಂತೇ ತಾ ಏವ ತಾಃ .. ೧೬..

ಯತ್ತರ್ಪಣಮಾಹರಂತಿ ಯ ಏವಾಗ್ನಿಷೋಮೀಯಃ ಪಶುರ್ಬಧ್ಯತೇ ಸ ಏವ ಸಃ ..
೧೭..

ಏತದ್ವಾ ಉ ಸ್ವಾದೀಯೋ ಯದಧಿಗವಂ ಕ್ಷೀರಂ ವಾ ಮಾಂಸ ವಾ ತದೇವ
ನಾಶ್ನೀಯಾತ್ .. ೧೮..

ಶ್ರಿಯಂ ಚ ವಾ ಏಷ ಸಂವಿದಂ ಚ ಗೃಹಾಣಾಮಶ್ನಾತಿ ಯಃ ಪೂರ್ವೋಽತಿಥೇರನಾತಿ
.. ೧೯..

ಅಶಿತಾವತ್ಯತಿಥಾವಶ್ನೀಯಾದ್ಯಜ್ಞಸ್ಯ ಸಾತ್ಮತ್ವಾಯ ಯಜ್ಞಸ್ಯಾವಿಚ್ಛೇದಾಯ ತದ್ವತಂ
.. ೨೦..

ಬ್ರಾಹ್ಮಣೋ ಜಜ್ಞೇ ಪ್ರಥಮೋ ದಶಶೀರ್ಷೋ ದಶಾಸ್ಯಃ .

ಸ ಸೋಮಂ ಪ್ರಥಮಃ ಪಪೌ ಸ ಚಕಾರಾರಸಂ ವಿಷಮ .. ೨೧..

ಅಭಿ ಪ್ರೇಹಿ ದಕ್ಷಿಣತೋ ಭವಾ ನೋಽಧಾ ವೃತ್ರಾಣಿ ಜಂಘನಾವ ಭೂರಿ .

ಜುಹೋಮಿ ತೇ ಧರುಣಂ ಮಧ್ವೋ ಅಗ್ರಮುಭಾವಪಾಂಶು ಪ್ರಥಮಾ ಪಿಬಾವ ..
೨೨..

ಯಸ್ಯ ಪಿತಾ ಪಿತಾಮಹಃ ಸೋಮಂ ನ ಪಿಬತಿ ಸ ಪಶುತ್ವಂ ಪ್ರಾಪ್ನೋತಿ ಯ ಏವಂ
ವೇದ

ಮಹಾಕುಬ್ಜಿಕಾಪೂಜನತತ್ಪೂರ್ಣೋಪನಿಷತ್ .. ೨೩..

.. ೧೨..

ಅಥ ಮಹಾಕಾಲಿಕಾಂ ವ್ಯಾಖ್ಯಾಸ್ಯಾಮಃ .. ಕಾಮರೇಫೇಂದಿರಾಸಮಷ್ಟಿರೂಪಿಣೀಮೇತತ್ತಿಗುಣ
. ತದನು ಕೂರ್ಚದ್ವಯಂ . ಕೂರ್ಚಬೀಜಂ ತು ವ್ಯೋಮಷಷ್ಯಸ್ವರಬಿಂದುಮೇಲನರೂಪಂ
. ತದೇವ

ದ್ವಿರುಚ್ಚಾಯ್ . ಭುವನಾದ್ವಯಂ . ಭುವನಾ ತು ವ್ಯೋಮಜ್ವಲನೇಂದಿರಾಕಲಾಬಿಂದುಮೇಲನರೂಪಂ

ತದ್ವ್ಯಂ . ದಕ್ಷಿಣಾ ಕಾಲಿಕಾ ಚೇತ್ಯಭಿಮುಖಗತಾ . ತದನು ಬೀಜಸಪ್ತಕಮುಚ್ಚಾಯ್
ಬೃಹದ್ಭಾನುಜಾಯಾಮುಧ್ಧರೇತ್ . ಸ ತು ಶಿವಮಯೋ ಭವೇತ್ . ಸ ತು
ಸರ್ವಸಿದ್ಧೀಶ್ವರೋ ಭವೇತ್ .

ಗತಿಸ್ತಸ್ಯಾಸ್ತೀತಿ . ನಾನ್ಯಸ್ಯ ಗತಿರಸ್ತೀತಿ . ಸ ತು ವಾಗೀಶ್ವರಃ ಸ ತು ನಾರೀಶ್ವರಃ
ಸ ತು ದೇವೇಶ್ವರಃ ಸ ತು ಲೋಕೇಶ್ವರಃ ಸ ತು ಸರ್ವೇಶ್ವರ ಇತಿ .. ೧..

ಭೈರವೋಽಸ್ಯ ಋಷಿಃ ಪ್ರೋಕ್ತ ಉಷ್ಟಿಕ್ಲಂದ ಉದಾಹೃತಃ .

ಹೃದಿಸ್ಥಾ ಚ ಮಹಾವಿದ್ಯಾ ಕಾಲಿಕಾ ಗುಹ್ಯಕಾಲಿಕಾ .. ೨..

ಕಾಲೀ ಕರಾಲೀ ಚ ಮನೋಜವಾ ಚ ಸುಲೋಹಿತಾ ಯಾ ಚ ಸುಧೂಮ್ರವರ್ಣಾ .

ಸ್ಫುಲಿಂಗಿನೀ ವಿಶ್ವರುಚೀ ಚ ದೇವೀ ಲೇಲಾಯಮಾನಾ ಇತಿ ಸಪ್ತ ಜಿಹ್ವಾಃ .. ೩..

ಅಭಿನವಜಲದಸಂಕಾಶಾಮುನ್ನತಸ್ತನೀ ಕುಟಿಲದಂಷ್ಟ್ರಾ ಶವಾಸನಾ ಕಾಲಿಕಾ
ಧ್ಯೇಯಾ . ತ್ರಿ

ಕೋಣಂ ತ್ರಿಕೋಣಂ ನವಕೋಣಂ ಪದ್ಮಂ . ತಸ್ಮಿಂದೇವೀಂ ಸರ್ವಾಂಗೇನಾಭ್ಯರ್ಚ್ಯ
ಪಂಚಮಹಾಮಕಾರೇಣ

ರಾತ್ರೌ ಸರ್ವದಾ ಯಜೇದಿತಿ .. ೪..

ಜೀವನ್ಮುಕ್ತಃ ಸ ವಿಜ್ಞೇಯೋ ಯಃ ಸ್ಮರೇತ್ಕಾಲಿಕಾಂ ಪರಾಂ .. ೫..

ಪಂಚಮಕಾರೇಣ ಭುಕ್ತಿಮುಕ್ತಿಕವಿತ್ತಪುತ್ರಪಶುಕೀರ್ತಿಜ್ಞಾನೈಶ್ಚಯ್ಯವಾನ್ಭವತಿ ಯ
ಏವಂ ವೇದೇತಿ ಮಹಾಕುಬ್ಜಿಕೋಪನಿಷತ್ .. ೬..

..೧೩..

ಅಥ ಮಹೋಗ್ರತಾರಾಂ ವ್ಯಾಖ್ಯಾನ್ಯಾಮಃ .. ಪ್ರಥಮಂ ವೇದಾದಿಬೀಜಮ .
 ದ್ವಿತೀಯಂ ತ್ರಪಾಬೀಜಮ .
 ತೃತೀಯಂ ಕ್ರೋಧಬೀಜಮಿತಿ ..೧..
 ವಾಗಾದ್ಯಾಂ ಕಮಲಾದ್ಯಾ ಕಾಮಾದ್ಯಾಂ ವಾ ಜಗತ್ತಾರಿಣೀಮೇತಾಂ ಯೋ
 ವಿಂದ್ಯಾತ್ವ ವಾಗೀಶೋ
 ಭವತಿ ಸರ್ವಶ್ರವಣೋ ಭವತಿ ಸರ್ವಾಂ ಸಂಪದಮೀಷ್ಟೇ ..೨..
 ಶುದ್ಧಾ ನಿಷ್ಕಲಾಂ ತ್ರಿವರ್ಣಪೂತಾಂ ಯೋ ಜಾನಾತಿ ಸ ಪಾಪ್ಮಾನಂ ತರತಿ ಸ
 ಬ್ರಹ್ಮಹತ್ಯಾಂ
 ತರತಿ ಸ ವೀರಹತ್ಯಾಂ ತರತಿ ಸ ಭೂಣಹತ್ಯಾಂ ತರತಿ ಸ ಮೃತ್ಯು ತರತಿ . ಮುಕ್ತಿಂ
 ಲಭತೇ
 ಗರ್ಭಜನ್ಮಜರಾಮರಣತಾಪತ್ರಯಾತ್ಮಕಂ ದುಃಖಂ ತರತಿ .. ೩..
 ಯ ಏತಾಂ ಭುವನಾದ್ಯಾಂ ಸ್ಮರತಿ ಚಿಂತಯತಿ ಧಾರಯತಿ ಗುರುಮುಪಾಸ್ತೇ ಸ
 ಚತುರ್ವರ್ಗಫಲಭಾಗ್ಯವತಿ .. ೪..
 ಯೋ ಮಹಾಚೀನಕ್ರಮೇಣ ಲತಾಗಾದೇ ಮಹಾಶಂಖಮಾಲಯಾ ಲಕ್ಷಮಾವರ್ತಯತಿ
 ಸ ವಿಶ್ವಾಧೀಶೋ
 ಭವತಿ ಸ ಸರ್ವವಿದ್ಯಾವಾನ್ಭವತಿ ಸ ಬ್ರಹ್ಮಧಾಮವಾನ್ಭವತಿ ಸ ನಿರ್ಲೇಪೋ
 ನಿಷ್ಕಲೋ ದ್ವಂದ್ವವರ್ಜಿತೋ ವಿಗತಜ್ವರ ಆಸಂತತ್ತ್ವ ವಿಷಯೋ ಅಮೃತತ್ವಪದಮಶ್ಚತೇ
 ಸ ನಿರ್ವಾಣಪದಮಾಪ್ನೋತಿ .. ೫..
 ಪೂಜಾಸ್ಥಾನಮನ್ಯಾ ಅಂತಃ ಷಟ್ಕೋಣಮಷ್ಟದಲಂ ಭೂಪುರಮಿತಿ . ಷಟ್ಕೋಣೇಷು
 ಷಡಂಗ ಮಧ್ಯೇ ತಾರಾಮಷ್ಟಪತ್ತೇ ಯೋಗಿನ್ಯಃ .. ೬..
 ಯೋಗಿನೋ ಯಥಾ .
 ಮಹಾಕಾಲ್ಯಾಥ ರುದ್ರಾಣೀ ಉಗ್ರಾ ಭೀಮಾ ತಥೈವ ಚ .
 ಘೋರಾ ಚ ಭ್ರಾಮರೀ ಚೈವ ಮಹಾರಾತ್ರಿಶ್ಚ ಸಪ್ತಮೀ .
 ಭೈರವೀ ಚಾಷ್ಟಮೀ ಪ್ರೋಕ್ತಾ ಯೋಗಿನೀಸ್ತಾಶ್ಚ ಪೂಜಯೇತ್ .. ೭..
 ಇತ್ಥಂ ಯೋ ಭಜತೇ ದೇವೀಂ ಸ ಭವೇತ್ಕಲ್ಪಪಾದಪಃ .
 ಸರ್ವಕಾಮಮವಾಪ್ನೋತಿ ಪ್ರಾಪ್ನೋತಿ ಪರಮಂ ಪದಂ . ಓಂ ತತ್ಸತ್ .. ೮..
 ಇಮಾಮಧೀಯಾನಸ್ತರ್ಕ ಆಗಮಪುರಾಣಕಾವ್ಯದಿವ್ಯೌಷಧೀಶೋ ಭವತಿ
 ಸ ಸರ್ವಮಂತ್ರಜಾಪಕೋ ಭವತಿ ಸ ಸರ್ವಯಂತ್ರಪೂಜಕೋ ಭವತಿ ಸ
 ಸರ್ವದೇವಸಮೋ ಭವತಿ ಸ ಸರ್ವದೇವಸಮೋ ಭವತಿ
 ಯ ಏವಂ ವೇದ ಕಬ್ಜಿಕಾರಾಧನಕ್ರಮತತ್ತ್ವೋಪನಿಷತ್ .. ೯..

.. ೧೪..

ಅಥ ರಾಜರಾಜೇಶ್ವರ್ಯಾ ಮಹಾಷೋಡಶಾರ್ಣಮಂತ್ರೋದ್ಧಾರಂ ವ್ಯಾಖ್ಯಾಸ್ಯಾಮಃ
 .. ಪ್ರಥಮಂ ಮಹಾಲಕ್ಷ್ಮೀಬೀಜಂ . ಮಹಾಲಕ್ಷ್ಮೀಬೀಜಂ ತು ಕುಲಕೌಲಿನೀ
 ವಿಶ್ವತೋಮುಖ್ಯಾರೂಢಂ ಮಾಯಾಸ್ವರಭೂಷಿತಂ
 ಕಲಾಕುಬ್ಜಿಕಾಭೂಷಿತಂ . ಶ್ರೀಬೀಜಂ . ದ್ವಿತೀಯಂ ಭುವನೇಶ್ವರೀಬೀಜಂ .
 ಭುವನೇಶ್ವರೀಬೀಜ
 ತು ಪರಾತ್ಮಾ ವ್ಯಾಪಕಾರೂಢಂ ಬಿಂದುಮಾಲಿನೀಭೂಷಿತಂ ಕಲಾಕುಬ್ಜಿಕಾಯುತಂ
 . ಭುವನೇಶ್ವರೀಬೀಜಂ . ತೃತೀಯಂ ಕಾಮರಾಜಂ . ಕಾಮರಾಜಂ ತು ಮಹಾಕಾಲೀ
 ಮಾಂಸಾರೂಢಂ ಮೋಹಿನೀಭೂಷಿತಂ
 ಕಲಾಕುಬ್ಜಿಕಾಯುತಂ . ಕಾಮರಾಜಂ . ಚತುರ್ಥಂ ವಾಗ್ಭವಂ . ವಾಗ್ಭವಂ ತು
 ಜ್ಞಾನಾಮೃತಾ ವ್ಯೋಮರೂಪೀಭೂಷಿತಂ ಕಲಾಕುಬ್ಜಿಕಾಯುತಂ . ವಾಗ್ಭವಂ .
 ಪಂಚಮಂ ಶಕ್ತಿಬೀಜಂ . ಶಕ್ತಿಬೀಜ
 ತು ಜಗದೀಜಂ ಜ್ವಾಲಾಮಾಲಿನೀಭೂಷಿತಂ ಕಲಾಮೃತಾವರ್ಷಣೀಯುತಂ .
 ಶಕ್ತಿಬೀಜಂ . ಷಷ್ಠಮಂ
 ವೇದಾದಿಬೀಜಂ . ವೇದಾದಿಬೀಜಂ ತು ಪಶ್ಚಿಮಾಸ್ಯಃ ಪೂರ್ಣಿಮಾಭೂಷಿತಂ
 ಕಲಾಕುಬ್ಜಿಕಾಯುತಂ .
 ವೇದಾದಿಬೀಜಂ . ಸಪ್ತಮಂ ಹೃಷ್ಯಮಂ ಲಜ್ಜಾಬೀಜಂ ಶ್ರೀಬೀಜಂ ಸಮುಚ್ಚಾರ್ಯ .
 ತ್ರಿಕೂಟಾತ್ಮಾ ಮಹಾಪಂಚದಶಾಕ್ಷರೀ ನವಮಂ ದಶಮೈಕಾದಶಮಂ ಬೀಜಂ ಭವತಿ
 . ಪಂಚದಶಾಕ್ಷರೀ ತು ಮಹಾಕಾಲಃ
 ಕುಂಡಲೀ ಪಾವಕಃ ಪಿನಾಕೀಶಃ . ಸಮುಚ್ಚಾರ್ಯ ಭುವನಾಬೀಜಂ ಪಠೇತ್ .
 ಪರಾತ್ಮಾ ಪರಮಾತ್ಮಾ ಮಹಾಕಾಲೀಚೈತನ್ಯವೇದಾಸ್ತ್ರಕೂಟಂ ಪಠಿತ್ವಾ ಮಾಯಾಬೀಜಂ
 ಪಠೇತ್ . ನೀಲಕಂಠಃ ಸ್ಥಾಣುಃ
 ಕ್ರೋಧೀಶೋ ಬೀಜಾತ್ಮಾ ಲಜ್ಜಾಬೀಜಂ . ದ್ವಾದಶಮಂ ಶಕ್ತಿಬೀಜಂ .
 ತ್ರಯೋದಶಮಂ ಚತುರ್ದಶಮಂ
 ವಾಗ್ಭವಂ ಮನ್ಮಥಾಖ್ಯಂ . ಪಂಚದಶಮಂ ಭುವನೇಶ್ವರೀಬೀಜಂ . ಲಕ್ಷ್ಮೀಬೀಜಂ
 ಷೋಡಶಮಂ .. ೧..
 ಏಷಾ ಮಹಾತ್ರಿಪುರೇಶ್ವರ್ಯಾ ಮಹಾಷೋಡಶಾರ್ಣಮಂತ್ರರಾಜ ಯೋ ಜಾನಾತಿ
 ಸ ಸಾದೇಹಸಾರೌಪ್ಯಸಾಯುಜ್ಯಸಾಲೀನತ್ವಂ ಪ್ರಾಪ್ನೋತಿ ಸ ನಿರ್ವಾಣೇಶೋ ಭವತಿ
 ಸ ಸರ್ವಸಾಮ್ರಾಜ್ಯವಾನ್ಭವತಿ ಸ

ಚಿತ್ತಾನಾಕರ್ಷಯತಿ ಸ ಜೀವಾನಾಕರ್ಷಯತಿ ಸ ನಾಮಾಕರ್ಷಯತಿ ಸ
ಬುಧ್ಯಾನಾಕರ್ಷಯತಿ ಸ
ಧೈರ್ಯಾನಾಕರ್ಷಯತಿ ಸ ರೂಪಾನಾಕರ್ಷಯತಿ ಸ ಪ್ರಾಣಾನಾಕರ್ಷಯತಿ ಸ
ದೇವಾನಾಕರ್ಷಯತಿ ಸ .

ಲೋಕಾನಾಕರ್ಷಯತಿ ಸ ಸರ್ವಾನಾಕರ್ಷಯತಿ .. ೨..

ಋಷಿಶ್ಚ ದಕ್ಷಿಣಾಮೂರ್ತಿಃ ಪಶ್ಚಿಮದಸ್ತು ಸಮ್ಮುಖೇ .

ದೇವತಾ ಚ ಮಹಾವಿದ್ಯಾ ಷೋಡಶೀ ತ್ರಿಪುರೇಶ್ವರೀ .. ೩..

ಬೀಜಂ ಚ ವಾಗ್ಭವಂ ಪ್ರೋಕ್ತ ಶಕ್ತಿಶ್ಚ ಶಕ್ತಿಬೀಜಕಮ .

ಕಾಮರಾಜ ಮಹಾಬೀಜ ಕೀಲಕೇ ವಿನಿಯೋಜಯೇತ್ .. ೪..

ಪೂಜಾಸ್ಥಾನಮಸ್ಯಾ ಬಿಂದುಸ್ತ್ರಿಕೋಣಮಷ್ಟಕೋಣಂ ದಶಕೋಣಂ ದಶಕೋಣಂ
ಮನುಕೋಣಮಷ್ಟಪತ್ರಂ ಷೋಡಶಪತ್ರ ವೃತ್ತತ್ರಯಂ ಸಂಧ್ಯಾವೃತ್ತೈರಿಶೋಭಾಯಮ
. ಮಹಾಶ್ರೀಚಕ್ರರಾಜಂ ಸರ್ವಯಂತ್ರೋತ್ತಮ

ಮೋಕ್ಷದ್ವಾರಂ ಬ್ರಹ್ಮಾಂಡಾಕಾರರೂಪಂ ಭೂಗೋಲಚಕ್ರ ಶ್ರೀಚಕ್ರಂ . ಯಃ ಶ್ರೀಚಕ್ರ
ವೇತ್ತಿ ಸ ಸರ್ವಂ

ವೇತ್ತೀತಿ .. ೫..

ಆಧಾರನವಕ ಮುದ್ರಾಶಕ್ತಯಃ . ಪೃಥಿವ್ಯಪ್ತೇಜವಾಯ್ವಾಕಾಶಶಬ್ದಸ್ವರ್ಶರಸರೂಪಗಂಧವಾಕ್ಯ

ಕಾಮಾಕರ್ಷಿಣ್ಯಾದಯಃ ಷೋಡಶಶಕ್ತಯಃ . ವಚನಾದಾನಗಮನವಿಸರ್ಗಾನಂದಹಾನೋಪ

ಅನಂಗಕುಸುಮಾದ್ಯಷ್ಟೈಃ ಕಾಮಕ್ರೋಧಲೋಭಮೋಹಮದಮಾತ್ಸರ್ಯಪುಣ್ಯಪಾಪಮಯ

ಬ್ರಾಹ್ಮಯಾದ್ಯಷ್ಟಶಕ್ತಯಃ . ಅಲಂಬುಸಾ ಕುಹೂರ್ವಿಶ್ವೋದರೀ

ವಾರುಣೀ ಹಸ್ತಿನೀ ಗಾಂಧಾರೀ ಯಶೋವತೀ ಪಯಸ್ವಿನೀ ಪೂಷಾ ಶಂಖಿನೀ
ಸರಸ್ವತೀ ಇತಾ

ಪಿಂಗಲಾ ಸುಷುಮ್ನಾ ಚೇತಿ ಚತುರ್ದಶ ನಾಡ್ಯಃ ಸರ್ವಸಂಕ್ಷೋಭಣ್ಯಾದಿ

ಚತುರ್ದಶಶಕ್ತಯಃ . ಪ್ರಾಣಾಪಾನವ್ಯಾನೋದಾನಸಮಾನನಾಗಕೂರ್ಮಕೃಕಲಾಸದೇವದತ್ತ

ದಶ ವಾಯವಃ ಸರ್ವಸಿದ್ಧಿಪ್ರದಾ ದೇವ್ಯೋ ಬಹಿರ್ದಶಾರಗಾ ದೇವತಾಃ .

ಏತದ್ವಾಯುದಶಸಂಸರ್ಗೋಪಾಧಿಭೇದೇನ ರೇಚಕಃ

ಪೋಷಕಃ ಶೋಷಕೋ ದಾಹಕಃ ಪ್ಲಾವಕಃ ಪ್ರಾಣಮುಖ್ಯತ್ವೇನ ಪಂಚಧಾ

ಜಠರಾಗ್ನಿಭವತಿ . ಸರಿಕೋ ಹಾರಿಕೋ ಕ್ಷೋಭಕೋ ಜ್ಯಂಭಕ ಮೋಹಕ ಇತಿ

ನಾಗಪ್ರಾಧಾನ್ಯೇನ ಪಂಚವಿಧಾಸ್ತೇ ಮನುಷ್ಯಾಣಾಂ

ದೇಹಗಾಃ . ಭಕ್ತ್ಯಭೋಜ್ಯಚೋಷ್ಯಲೇಹ್ಯಪೇಯಾತ್ಮಕಂ ಪಂಚವಿಧಮನ್ನಂ

ಪಾಚಯಂತಿ . ಏತದ್ವಶ ವಹಿಕಲಾಃ ಸರ್ವಜ್ಞಾದ್ಯಾ ಅಂತರ್ದಶಾರಗಾ ದೇವತಾಃ .

ಶೀತೋಷ್ಣಸುಖದುಃಖೇಚ್ಛಾಸತ್ತ್ವ ರಜಸ್ತಮೋಗುಣಾನ್ವಿತಾ ವಶಿನೀವಾಗ್ದೇವತಾದ್ಯಷ್ಟಶಕ್ತಯಃ .

. ಶಬ್ದಾದಿಪಂಚತನ್ಮಾತ್ರಾಃ ಪಂಚಪುಷ್ಪಬಾಣಾಃ .

ಮನ ಇಕ್ಷುಧನುಃ . ರಾಗಃ ಪಾಶಃ . ದ್ವೇಷ ಅಂಕುಶಃ . ಅವ್ಯಕ್ತಾಹಕಾರಮಹತ್ತತ್ತ್ವಮಿತಿ
 . ಕಾಮೇಶ್ವರೀವಜೇಶ್ವರೀಭಗಮಾಲಿನೋಽನ್ತಸ್ತ್ರೀಕೋಣಗಾ ದೇವತಾಃ . ಶುದ್ಧಾ
 ನಿರುಪಾಧಿಕಾ ಸಾ

ಚ ದೇವೀ ಕಾಮೇಶ್ವರೀ . ಸದಾನಂದಘನಃ ಸ್ವಾತ್ಮೈವ ಪರದೇವತಾ . ಏತಸ್ಯ
 ಸರ್ವಸ್ಯ ವಿಮರ್ಶಃ

ಅನನ್ಯಚಿತ್ತತ್ವೇನ ಚ ಸಿದ್ಧಿಃ . ಭಾವನಾಯಾಃ ಕ್ರಿಯಾ ಉಪಚಾರಃ ಕರ್ತವ್ಯಮಕರ್ತವ್ಯಮುಪಾಸನ
 ಯ ಏವಂ ವೇದ ಕುಬ್ಜಿಕಾಪೂಜನೋಪನಿಷತ್ .. ೬..

.. ೧೫..

ಅಥ ಭುವನೇಶ್ವರೀ ವ್ಯಾಖ್ಯಾಸ್ಯಾಮಃ .. ಪ್ರಾಣೇಶಃ ಪ್ರಕೃತ್ಯಾರೂಢಂ ಬಿಂದುಮಾಲಿನೀಭೂಷಿ
 ಕಲಾಕುಬ್ಜಿಕಾಯುತಂ .. ೧..

ಮಹಾಭುವನೇಶ್ವರ್ಯಾ ಮಹಾಮಂತ್ರೈಕಾಕ್ಷರಮಂತ್ರರಾಜಂ ಯೋ ಜಾನಾತಿ ಸ
 ತೈಲೋಕ್ಯಾಧೀಶೋ ಭವತಿ

ಸ ಸಕಲಸಾಮ್ರಾಜ್ಯೇಶ್ವರೋ ಭವತಿ .. ೨..

ಪೂಜಾಸ್ಥಾನಮಸ್ಯಾ ಅಂತಃಷಟ್ಕೋಣಮಷ್ಟದಲಂ ಷೋಡಶದಲಂ ಭೂಪುರಮಿತಿ
 .. ೩..

ಶ್ರೀಭುವನೇಶ್ವರ್ಯಾ ಪೂಜಾಯಂತ್ರರಾಜಂ ಯೋ ಜಾನಾತಿ ಸ ಸರ್ವೈಶ್ವರ್ಯವಾನ್ಭವತಿ
 ಖೇಚರತ್ವಂ ಪ್ರಾಪ್ನೋತ್ಯೇವಂ ವೇದ ಮಹಾಕುಬ್ಜಿಕಾಧ್ಯಾನತತ್ತ್ವೋಪನಿಷತ್ .. ೪..

.. ೧೬..

ಅಥ ಚೈತನ್ಯಭೈರವೀಂ ಮಹಾಮನ್ಮಪೂರ್ಣೇಶ್ವರೀ ಭೈರವೀಂ ವ್ಯಾಖ್ಯಾಸ್ಯಾಮಃ
 .. ಪ್ರಥಮಂ ಚೈತನ್ಯೇಶ್ವರೀ ತ್ರಿಪುರಸುಂದರ್ಯಾರೂಢಂ ಮಾಹೇಶ್ವರೀಭೂಷಿತಂ
 ಕಲಾಮೃತಾಕರ್ಷಣೀಯುತಂ ಪ್ರಥಮಂ . ದ್ವಿತೀಯಂ

ನೀಲಕಂಠಂ ಮಹಾಕಾಲಂ ಪಿನಾಕೀಶಂ ಸಮುಚ್ಚಾರ್ಯ ಮಾಯಾಬೀಜಂ .
 ತತೋಽಮ್ನಿಕಾಪತಿ ವೃಕೋದರೀ ದೀಪಾರೂಢಂ ಜ್ವಾಲಾಮಾಲಿನೀಭೂಷಿತಂ
 ಕಲಾಕುಬ್ಜಿಕಾಮೇಲನಂ ಕ್ಷಚಿತ್ಸುಂದರೀಯುತಂ .

ಚೈತನ್ಯಭೈರವ್ಯಾ ಮಹಾಮಂತ್ರರಾಜಂ .. ೧..

ಹ್ರೀಂ ನಮೋ ಭಗವತೀತಿ ಮಾಹೇಶ್ವರೀ ಪದಂ ಪುನಃ .

ಅನ್ನಪೂರ್ಣೇ ರಯುಗಲಂ ವಾಗೀಶತ್ವಪ್ರದಂ ಪರಮ .. ೨..

ತ್ರಿಕೋಣಂ ಬಿಂದುಚಕ್ರ ತು ದಲವೇದಸಮನ್ವಿತಂ .

ವಸುಪತ್ತುಂ ಷೋಡಶಾಬ್ಜ ಭೂಪುರ ದ್ವಾರಭೂಷಿತಂ .. ೩..

ಇದಂ ಯಂತ್ರಂ ಯಂತ್ರರಾಜಂ ಸರ್ವದೇವೈಃ ಪ್ರಪೂಜಿತಂ .
 ಬಾಲಾಭೈರವೀವಿದ್ಯಾಪಿ ಐಂ ಕ್ಲೀಂ ಸೌಃ ತ್ರ್ಯಕ್ಷರೀ ಪರಾ .. ೪..
 ರಾತ್ರೌ ತಾಂಬೂಲಪೂರ್ಣಮುಖಂ ಕೃತ್ವಾ ಸಾಧಕಸತ್ತಮಃ .
 ಲಕ್ಷಮೇಕಮನುಜಪ್ತ್ವಾ ಸ ಕೈವಲ್ಯಂ ಪದಮಶ್ನುತೇತಿ ..
 ಯ ಏವಂ ವೇದ ಮಹಾಕುಬ್ಜಿಕೋಪಾಸನೋಪನಿಷತ್ .. ೫..

.. ೧೭..

ಅಥ ಪ್ರಚಂಡೋಗ್ರರೂಪಾಂ ಕರ್ತೃಕಪಾಲಹಸ್ತಾಂ ಪ್ರತ್ಯಾಲೀಡಪದಾ ವಿಪರೀತಾಸನಸ್ಥಾ
 ಸ್ವಮುಂಡಧರಾಂ ಲಲಜ್ಜಿಹ್ವಾಂ ಮಹಾಘೋರಾಂ ಡಾಕಿನೀವರ್ಣಿನೀಸಹಿತಾಂ
 ಮಹಾಭಿನ್ನಮಸ್ತಾಂ ವ್ಯಾಖ್ಯಾಸ್ಯಾಮಃ .. ೧..
 ಪ್ರಥಮಂ ಮಹಾಲಕ್ಷ್ಮೀಬೀಜಂ . ಮಹಾಲಕ್ಷ್ಮೀಬೀಜಂ ತು ವಿಸ್ಫುಲಿಂಗಿನೀ
 ವಿಶ್ವಮುಖ್ಯಾರೂಢಂ ಬಿಂದುಮಾಲಿನೀಭೂಷಿತಂ ಕಲಾಮೃತಾಕರ್ಷಣೀಯುತಂ
 . ಮಹಾಲಕ್ಷ್ಮೀಬೀಜಂ . ದ್ವಿತೀಯಂ
 ಮನೋಭವಬೀಜಂ . ಮನೋಭವಬೀಜಂ ತು ಮಹಾಕಾಲೀ ಧರಾರೂಢಂ
 ಗೋವಿಂದಸ್ವರಭೂಷಿತಂ ಕಲಾಕಲಾನಿಧಿಯುತಂ . ಮನೋಭವಬೀಜಂ .
 ತೃತೀಯಂ ತ್ರಪಾಬೀಜಂ . ತ್ರಪಾಬೀಜಂ ತು ಪ್ರಾಣೇಶೋ
 ವೇದಕಂಠಾರೂಢಂ ತೂರ್ಯಸ್ವರಭೂಷಿತಂ ಕಲಾಕುಬ್ಜಿಕಾಯುತಂ . ತ್ರಪಾಬೀಜಂ .
 ಚತುರ್ಥಂ ವಾಗ್ಭವಂ . ವಾಗ್ಭವಂ ತು ಸಂಕರ್ಷಣಃ ಕಲಾಚೇತನಭೂಷಿತಂ . ವಾಗ್ಭವಂ
 ಸಮುಚ್ಚಾರ್ಯ ವಜ್ರವೈರೋಚನೀಯೇ
 ಪಠಿತ್ವಾ ಭುವನಾದ್ವಯಂ . ತತೋಽಸ್ತೃಬೀಜಂ . ತತಃ ಶಕ್ತಿರ್ವರೇಣ್ಯಯುತ
 ಪ್ರಚಂಡಸ್ವರಭೂಷಿತ
 ಪರಮಾತ್ಮಾ ವಿನಾಯಕಭೂಷಿತಂ .. ೨..
 ಮಹಾಮಂತ್ರರಾಜಂ ಸಪ್ತದಶಾಕ್ಷರೀ ಯೋ ಜಾನಾತಿ ಸ ಸಪ್ತದ್ವೀಪೇಶ್ವರೋ ಭವತಿ
 ಸ ತ್ರಿಲೋಕೇಶ್ವರೋ
 ಭವತಿ ಸ ದೇವೇಂದ್ರೋ ಭವತಿ ಸ ಪ್ರಚಂಡೋಗ್ರಭಿನ್ನಮಸ್ತಾಪ್ರತ್ಯಕ್ಷದೇವತಾದರ್ಶನಂ
 ಕರೋತಿ ಸ
 ಭಿನ್ನಮಸ್ತಾಸ್ವರೂಪೋ ಭವತಿ ಸ ಸರ್ವದುಷ್ಟಾನ್ಮಾರಯತಿ ಶೋಷಯತಿ
 ಸ್ತಂಭಯತಿ ಜೃಂಭಯತಿ
 ಸ ಚತುರ್ಧಶಭುವನಾಧೀಶೋ ಭವತಿ .. ೩..
 ಜ್ವಲಚ್ಚಿತಾಮಧ್ಯಸಂಸ್ಥಾ ಮದಾಘೂರ್ಣಿತಲೋಚನಾಮ .
 ವಿದ್ಯುತ್ಕೋಟಿಪ್ರತೀಕಾಶಾಂ ದಾಡಿಮೀಕುಸುಮೋಪಮಾಂ .

ಏವಂ ಧ್ಯಾತ್ವಾ ಯಜೇಚ್ಛಿನ್ನಾಂ ಘೋರರೂಪಾಂ ದಿಗಂಬರಾಮ .. ೪..

ಪೂಜಾಸ್ಥಾನಮಸ್ಯಾ ಅಂತಃ ಕ್ರೋಧಬೀಜಂ ವಿಲಿಖ್ಯ ತತಸ್ತ್ರಿಕೋಣಂ ದ್ವಾರತ್ರಯಭೂಷಿತಂ
ವೃತ್ತತ್ರಯಂ

ತ್ರಿಕೋಣಂ ಸಂಲಿಖ್ಯ ವಸುಪತ್ನೂ ಭೂಪುರಂ .. ೫..

ಪ್ರಚಂಡೋಗ್ರಚಂಡಿಕಾಮಹಾಭಿನ್ನಮಸ್ತಾಪುಜಾಯಂತ್ರರಾಜಂ ಯೋ ಜಾನಾತಿ
ನಿತ್ಯಂ ಯೋಽರ್ಚಯತಿ

ಯೋಪಾಸನಂ ಸರ್ವದಾ ಕರೋತಿ ಸ್ವಶಿಖಾಯಾಂ ಯೋ ಧಾರಯತಿ ಸ ಬ್ರಹ್ಮತ್ವಂ
ಪ್ರಾಪ್ನೋತಿ ಸ

ವಿಷ್ಣುತ್ವಂ ಪ್ರಾಪ್ನೋತಿ ಸ ರುದ್ರತ್ವಂ ಪ್ರಾಪ್ನೋತಿ ಸ ಬ್ರಹ್ಮಸಮೋ ಭೂತ್ವಾ
ಸರ್ವಾಂದೇವಾನ್ಸರ್ವಾಂಲೋಕಾನ್ಸರ್ವಾತ್ಮಾನಂ ಸಂಸೃಜತಿ ವಿಷ್ಣುಸಮೋ ಭೂತ್ವಾ
ಸ ಸರ್ವಾಂದೇವಾನ್ಸರ್ವಾಂಲೋಕಾನ್ಸರ್ವಾತ್ಮಾನಂ .

ಪ್ರತಿಪಾಲಯತಿ ಸ ರುದ್ರಸಮೋ ಭೂತ್ವಾ ಸರ್ವಾಂದೇವಾನ್ಸರ್ವಾಂಲೋಕಾನ್ಸರ್ವಾತ್ಮಾನಂ
ಜಗತ್ಸಾರ್ವಜಂಗಮಂ ಭೂತಂ ಭವದ್ಭವಿಷ್ಯತ್ಸರ್ವಂ ಸಂಹಾರಯತಿ ಸ

ಸರ್ವಶಾಸ್ತ್ರಾರ್ಥಂ ಜಾನಾತಿ ಸ ವೇದಾರ್ಥಂ

ಕರೋತಿ ಸ ಸರ್ವಶಾಸ್ತ್ರಾಧ್ಯಾಪಕೋ ಭವತಿ ನ್ಯಾಯಮೀಮಾಂಸಾಸಾಂಖ್ಯಪಾತಂಜಲವ್ಯಾಕರಣ
ಜಾನಾತಿ ಸ ಆಯುರ್ವೇದಧನುರ್ವೇದಗಾಂಧರ್ವವೇದಾರ್ಥಶಾಸ್ತ್ರಂ

ಜಾನಾತಿ ಸ ಸಕಲಶಾಸ್ತ್ರಾರ್ಥಂ ಜಾನಾತಿ ಯ ಏವಂ ವೇದ .. ೬..

ಮಹಾಭೂತದಿನಾರ್ಥರಾತ್ರೈ ಗತ್ವಾ ಶ್ಕಶಾನೇ ನಿರ್ಜನೇ ಮಹೋಗ್ರಪೀಠಾಲಯೇ
ಬೀಜೇನ ಸ್ನಾತ್ವಾ

ಪ್ರಚಂಡಚಂಡಿಕಾ ಧ್ಯಾತ್ವಾ ಪೀಠಾ ಭುಕ್ತ್ವಾ ನತ್ವಾ ಸ್ಮೃತ್ವಾ ಪ್ರಚಂಡೋಗ್ರಚಂಡಿಕಾಭಿನ್ನಮಸ್ತಾ
ಪಶ್ಚಿಮಾಭಿಮುಖಂ ಸಂಸ್ಥಾಪ್ಯ ಮಹಾಪಂಚಮಕಾರೈಃ ಸಂಪೂಜ್ಯ ವಿಧಿವತ್ಸಂತರ್ಪ್ಯ

ಜಪ್ಯ ಸಮರ್ಪ್ಯ ಮಹಾಮಾಂಸಂ ಮಧುನಾಭಿಘಾರಿತಂ ಸಾಜ್ಯಂ ರಕ್ತಚಂದನಂ
ರಕ್ತೋತ್ಪಲಸಹಸ್ರಂ

ಕರವೀರಸಹಸ್ರಂ ಜುಹಯಾತ್ . ಶಕ್ತಿ ಸಂತೋಷ್ಯ ಪಂಚಮಂ ಕೃತ್ವಾ ಸ್ವರೇತಸಾ
ಭಿನ್ನಮಸ್ತಾಂ

ಸಂತರ್ಪ್ಯ ಕುಂಡಗೋಲೋದ್ಭವೇನ ಸ್ವಯಂಭೂಪುಷ್ಪೇನ ಸರ್ವದಾ ಯಜೇತ್ ..
೭..

ಸ ನವದ್ವೀಪೇಶ್ವರೋ ಭವತಿ ಸ ಮಹಾರಾಜರಾಜೇಶ್ವರೋ ಭವತಿ ಸ
ಚತುರ್ದಶಭುವನಾಧೀಶೋ

ಭವತಿ ಸ ಮಹಾಕವಿಭವತಿ ಸ ಮಹಾಕವೀಂದ್ರೇಶ್ವರೋ ಭವತಿ ಯ ಏವಂ ವೇದ
ಮಹಾಕುಬ್ಜಿಕಾಪೂಜನೋಪನಿಷತ್ .. ೮..

.. ೧೮..

ಅಥ ಧೂಮಾವತೀಂ ವ್ಯಾಖ್ಯಾನ್ಯಾಮಃ .. ಪ್ರಥಮಂ ವಕ್ರತುಂಡಂ ಮಹಾವಿದ್ಯೇಶ್ವರೀಭೂಷಿತಂ
ಕಲಾಕುಬ್ಜಿಕಾಯುತಂ . ತತಃ ಶಬ್ದಾತ್ಮಾ ಕುಬ್ಜಸ್ವರಭೂಷಿತಂ . ತೃತೀಯಂ ವೈಖುಂಠಂ
ಪಿತಾಮಹಭೂಷಿತಂ .

ಚತುರ್ಥಂ ವರೇಣ್ಯಂ . ಪಂಚಮಂ ವಾರಾಹೀ ಸರ್ವೇಶ್ವರೀ ಮೋಹಿನೀಭೂಷಿತಂ .
ಆಗಮಃ ಪ್ರಮತ್ತಃ

ಶರೀರಾಕರ್ಷಣೀಸಂಯುತಂ .. ೧..

ಮಹಾಧೂಮಾವತೀ ಯೋ ಜಾನಾತಿ ಸ ಸರ್ವಸೌಭಾಗ್ಯಾರೋಗ್ಯಧನಧಾನ್ಯಪುತ್ರಪಶುಕೀರ್ತಿ
ಸ ತ್ರೈಲೋಕ್ಯಂ ಜಯತಿ ಸ ರುದ್ರತ್ವಂ ಪ್ರಾಪ್ನೋತ್ಯೇವಂ ವೇದ .. ೨..

ಪೂಜಾಯಂತ್ರಮಸ್ಯಾ ಅಂತಃಷಟ್ಕೋಣಂ ವಸುಪತ್ತಂ ಭೂಪುರಂ .. ೩..

ಧೂಮಾವತ್ಯಾಃ ಪೂಜಾಚಕ್ರರಾಜ ಶ್ಮಶಾನೇ ನರರಕ್ತೇನ ವಿಲಿಖ್ಯ ಮಹಾಶಕೋಪರಿ
ಮಹಾಪಂಚಮಕಾರೈಃ ಪಂಚೋಪಚಾರೈಃ ಸ್ವಯಂಭೂಕುಸುಮೈಃ ಸಮಭ್ಯಾಕ್ಷಮಾಲಯಾ
ನಿಯಮೇನ ಯೋ

ಲಕ್ಷಮಾವರ್ತಯತಿ ಸ ಬ್ರಹ್ಮಾದಿಮಾರಣಂ ಕರೋತಿ ಸ ಸರ್ವಾನ್ ಶತ್ರುನ್ಮಾರಯತ್ಯುಚ್ಚಾಟಂ
ಸ್ತಂಭಯತಿ ದ್ವೇಷಯತಿ ಷಟಪ್ರಯೋಗಸಿದ್ಧಿಭಾಗ್ಯವತಿ ಸ ಖೇಚರತ್ವಂ
ಪ್ರಾಪ್ನೋತ್ಯೇವಂ ವೇದ ಮಹಾಕುಬ್ಜಿಕಾರ್ಚನತತ್ತ್ವಾಮೃತಸಾರೋಪನಿಷತ್ ..
೪..

.. ೧೯..

ಅಥ ಮಹಾಬ್ರಹ್ಮಾಸ್ತವಿದ್ಯಾ ಷಟ್ಪಿಂಶತಿರತ್ನಾಕ್ಷರೀ ಮಹಾಪೀತಾಂಬರಾ
ಪೀತಸಿಂಹಾಸನಸ್ಥಾ

ಪೀತಗಂಧಾನುಲೇಪನಾ ಪೀತಪುಷ್ಪಾಂಜಲಿರತಾ ಸ್ವರ್ಣಾಲಂಕಾರಭೂಷಿತಾ
ಮಹಾಪೀತವರ್ಣಾ ಪೀತಾಂಬರಾ ಬ್ರಹ್ಮಾಸ್ತವಿದ್ಯಾ . ಮಹಾಬಗಲಾಮುಖ್ಯಾಃ

ಷಟ್ಪಿಂಶತಿರತ್ನಾಕ್ಷರೀ ವ್ಯಾಖ್ಯಾನ್ಯಾಮಃ .. ೧..

ಪ್ರಥಮಂ ವೇದಾದಿಬೀಜಂ . ವೇದಾದಿಬೀಜಂ ತು ಜ್ವಾಲಾಮಾಲಿನೀ ಕಾಮಕಲಾವೃಷಧ್ವಜಭು
.. ವೇದಾದಿಬೀಜ ಪ್ರಥಮಂ . ದ್ವಿತೀಯಂ ಸ್ಥಿರಮಾಯಾಬೀಜಂ . ಸ್ಥಿರಮಾಯಾಬೀಜಂ
ತು

ಪರಮಾತ್ಮಾ ವ್ಯಾಪಕಾರೂಢಂ ಬಿಂದುಮಾಲಿನೀಭೂಷಿತಂ ಕಲಾಮೃತಾಕರ್ಷಣೀಯುತಂ
ಸಮುಚ್ಚಾರ್ಯ ಕಪರ್ದಿನೀ [..] ಪಿನಾಕೀಶಃ ಕಾಶೀಶ್ವರಭೂಷಿತಂ ಪುರುಷೋತ್ತಮಃ
ಶತ್ರುಘ್ನಸ್ವರಭೂಷಿತಂ ಕಪಾಲೀ

ಪರಾಪರಭೂಷಿತಂ ದುರ್ಗೋತ್ತಾರಿಣೀ ಸಾಗರಃ ಶಿರಸಿ ವಹೂಯಾರೂಢಂ
ಯೋಗಿನೀ ಮೋಹಿನೀಭೂಷಿತಂ

ಪರಮೇಷ್ಟೀ ಖೇಚರೀಭೂಷಿತಂ ಭಗಮಾಲಿನೀಯುತಂ ಶಬ್ದಾತ್ಮಾ ವಿಘ್ನರಾಜಭೂಷಿತಂ
ಪೂರ್ಣಮಾಯುತಂ

ನರ್ತಕಃ

ಃ ಸುರಾಂತಕಸ್ವರಭೂಷಿತಂ ಚತುರ್ಮೂರ್ತಿಸ್ವರೂಪಿಣ್ಯಮೃತಾಕರ್ಷಣೀಯುತಂ
ವೈಕುಂಠಃ ಷಡ್ವಕ್ರಸ್ವರಭೂಷಿತಂ ಪ್ರಚಂಡಃ ಕುಬ್ಜಿಕಾಭೂಷಿತಂ ಸಹಜಾಷಾಢೀ
ಕುಬ್ಜಿಕಾಭೂಷಿತಂ ವಿಶ್ವಮೂರ್ತಿಃ

ಸಂಕರ್ಷಣಶ್ಚತುರಾನನಂ ನೇಪಾಲಸ್ವರಭೂಷಿತಂ ಪ್ರಾಣೇಶಂ ವಾರುಣೀಯುತಂ
ಕಾಶೀಶ್ವರಭೂಷಿತಂ ಕುಬ್ಜಿಕಾಯುತಂ ಮಹಾಕಾಲಂ ಮಹಾಮಾಯಾಭೂಷಿತಂ
ವ್ಯಾಪಕಂ ಸುಮುಖೇಶ್ವರೀ ಮಹಾಕಾಲೀ ಪರಾಪರಭೂಷಿತಂ

ಪರಾಯಣಃ ಪ್ರಕಾಶಂ ಪರಿತ್ವಾ ಬುದ್ಧಿಂ ನಾಶಯ ಇತ್ಯುಚ್ಚಾರ್ಯ ಸ್ಥಿರಮಾಯಾಂ
ಪುನಃ ಪ್ರಣವಂ

ಸ್ವಾಹಾಂತೇ ಚ ಯೋಜಯೇತ್ .. ೨..

ಮಹಾಬಗಲಾಮುಖ್ಯಾಃ ಷಟ್ಪಿಂಶತಿರತ್ವಾಕ್ಷರೀ ಯೋ ಜಾನಾತಿ ಸ ಶತ್ರುಸೇನಾಸ್ತಂಭನಂ
ಕರೋತಿ

ಸ ದೇವಾನ್ಸ್ತಂಭಯತಿ ಸ ಲೋಕಾನ್ಸ್ತಂಭಯತಿ ಸ ಸೋಮಂ ಸ್ತಂಭಯತಿ ಸ
ಸೂರ್ಯಂ ಸ್ತಂಭಯತಿ

ಸ ಸರ್ವಂ ಜಯತಿ .. ೩..

ಪೂಜಾಯಂತ್ರಮಸ್ಯಾ ಬಿಂದುಸ್ಪ್ರಿಕೋಣಂ ಷಟ್ಕೋಣಂ ವೃತ್ತಂ ವಸುಪತ್ತುಂ
ಚತುರಶೋಭಿತಂ ಬ್ರಹ್ಮಾಸ್ತಯಂತ್ರರಾಜ ಭವತಿ .. ೪..

ಯೋಽರ್ಚಯತಿ ಸ ಸರ್ವದೇವಪೂಜ್ಯೋ ಭವತಿ ಸ ಸರ್ವದೇವಸಮೋ ಭವತಿ ಯ
ಏವಂ ವೇದ

ಮಹಾಕುಬ್ಜಿಕಾಪೂಜನತತ್ತ್ವಾ ಮೃತೋಪನಿಷತ್ .. ೫..

.. ೨೦..

ಅಥ ರಾಜಮಾತಂಗಿನೀಂ ನೀಲೋತ್ಪಲನಿಭಾಂ ನೀಲವಸ್ತ್ರಪರೀಧಾನಾಂ
ನೀಲಗಂಧಾನುಲೇಪನಾಂ

ನೀಲಸಿಂಹಾಸನಸ್ಥಾಂ ನೀಲಶುಕಹಸ್ತಾಂ ನೀಲಾಭರಣಭೂಷಿತಾಂ ಮಹಾನೀಲಾ
ಸರ್ವ ವಿದ್ಯಾರಾಜ್ಞೀ

ಮಹಾಮಾತಂಗೀ ವ್ಯಾಖ್ಯಾಸ್ಯಾಮಃ .. ೧..

ಪ್ರಥಮಂ ವೇದಾದಿಬೀಜಂ . ದ್ವಿತೀಯಂ ತ್ರಪಾಬೀಜಂ . ತೃತೀಯಂ ಕಾಮರಾಜಂ ಪರಿತ್ವಾ

ಮಾತಂಗಿನ್ಯೈ ಸಮುಚ್ಚಾಯಫ ಫಟ್ವಾಹಾಂತೇಽಪಿ ಯೋಜಯೇತ್ .. ೨..

ಮಹಾಮಾತಂಗೀ ಯೋಽರ್ಚಯತಿ ಸ್ಮರತಿ ಧಾರಯತಿ ಗುರುಮುಪಾಸ್ತೇ ಸ ಸರ್ವಸಾಮ್ರಾಜ್ಯವಾನ್ಭವತಿ

ಸ ಚತುರ್ವರ್ಗಫಲಭಾಗ್ಯವತಿ ಯ ಏವಂ ವೇದ .. ೩..

ಪೂಜಾಚಕ್ರ ಬಿಂದುಸ್ತ್ರೀಕೋಣಂ ವಸುಪತ್ತಂ ಷೋಡಶಾಬ್ಜ ಚತುರ್ಧಾರಹೀನಂ .. ೪..

ರಾಜಮಾತಂಗೀಮಹಾವಿದ್ಯಶ್ಚರ್ಯಾಃ ಪೂಜಾಯಂತ್ರರಾಜಂ ಯೋ ಜಾನಾತಿ ಸ ಖೇಚರೋ ಭವತಿ . ಮಹಾನಿಶಾಧೇಫ ಮಹಾಪಂಚಮಕಾರೈಃ ಸರ್ವದಾ ಯಜೇದಿತಿ ವದಂತಿ ಬ್ರಹ್ಮವಾದಿನಃ ಶೌನಕಾಃ .. ೫..

ಮೇಷಮಾರ್ಜಾರರಕ್ತೇನ ಸ್ವಯಂಭೂಕುಸುಮೇನ ಚ .

ಕುಂಡಗೋಲೋದ್ಭವೈರ್ಮೀಸೈರ್ಮಾರ್ತಂಗೀಂ ಸರ್ವದಾ ಯಜೇತ್ .. ೬..

ಏವಂ ಯೋಽರ್ಚಯತಿ ಸ ಮಹಾರಾಜೇಂದ್ರೋ ಭವತಿ ಸ ತ್ರೈಲೋಕ್ಯಾಧೀಶೋ

ಭವತಿ ಸ ಬ್ರಹ್ಮಾನಂದಮಯೋ ಭವತಿ ಸ ಜ್ಞಾನಾನಂದಮಯೋ ಭವತಿ ಸ

ತತ್ತ್ವಾನಂದಮಯೋ ಭವತಿ ಸ ಪೂರ್ಣಾನಂದಮಯೋ

ಭವತಿ ಸ ಸರ್ವಾನಂದಮಯೋ ಭವತಿ ಸ ನಿರ್ವಾಣೇಶ್ವರೋ ಭವತಿ ಸ

ಕೈಲಾಸಾಧಿಪೋ ಭವತಿ ಸ

ಲೋಕಾಧಿಪೋ ಭವತಿ ಸ ಸರ್ವವಿದ್ಯಾಧಿಪೋ ಭವತಿ ಯ ಏವಂ ವೇದ

ಮಹಾಕುಬ್ಜಿಕೋಪನಿಷತ್ .. ೭..

.. ೨೧..

ಅಥ ಮಹಾಸಿದ್ಧಿಲಕ್ಷ್ಮೀ ಸರ್ವ ವಿದ್ಯೇಶ್ವರೀ ಮಹಾಸುಭಗಾಂ ಪಂಚಾನನಾಂ ತ್ರಿಪಂಚಾಯತಾಕ್ಷೀಂ ದಶಭುಜಾಂ ರತ್ನಸಿಂಹಾಸನಸ್ಥಾಂ ರತ್ನಾಭರಣಭೂಷಿತಾಂ ಸರ್ವಲಕ್ಷಣಸಂಪನ್ನಾಂ ಸಿದ್ಧಿಲಕ್ಷ್ಮೀ ವ್ಯಾಖ್ಯಾಸ್ಯಾಮಃ .. ೧..

ಪ್ರಥಮಂ ತಾರಬೀಜಂ . ತಾರಬೀಜಂ ತು ಪಶ್ಚಿಮಾಸ್ಯಃ ಕುಬ್ಜಿಕಾಭೂಷಿತಂ . ತಾರಬೀಜಂ .

ದ್ವಿತೀಯಂ ಭುವನೇಶ್ವರೀಬೀಜಂ . ಭುವನೇಶ್ವರಬೀಜಂ ತು ಚೈತನ್ಯಂ ವೇದಕಂಠಾರೂಢಂ ಕಾಮಕಲಾಭೂಷಿತಂ ಕಲಾಕುಬ್ಜಿಕಾಯುತಂ . ಭುವನೇಶ್ವರೀಬೀಜಂ

. ತೃತೀಯಂ ಕ್ರೋಧಬೀಜಂ . ಕ್ರೋಧಬೀಜಂ ತು

ಪರಾತ್ಮಾ ಮಹಾವಿದ್ಯೇಶ್ವರೀಭೂಷಿತಂ ಕಲಾಕುಬ್ಜಿಕಾಯುತಂ . ಕ್ರೋಧಬೀಜಂ .

ಚತುರ್ಥಂ ಪ್ರಾಣೇಶಃ

ಪಿತಾಮಹಭೂಷಿತಂ ಕಲಾಕುಬ್ಜಿಕಾಯುತಂ . ಪಂಚಮಂ ರಾವಬೀಜಂ .
ರಾವಬೀಜಂ ತು ಪ್ರಯಾಗಃ

ಪ್ರಕೃತ್ಯಾರೂಢಂ ಭಗವತೀಭೂಷಿತಂ ಕಲಾಕುಬ್ಜಿಕಾಯುತಂ . ರಾವಬೀಜಂ . ಷಷ್ಠಂ
ನೃಸಿಂಹಬೀಜಂ .

ನೃಸಿಂಹಬೀಜಂ ತು ಕ್ಷೇತ್ರಪಾಲಃ ಪಶ್ಚಿಮಾನ್ಯಸ್ವರಭೂಷಿತಂ ಕಲಾಕುಬ್ಜಿಕಾಯುತಂ
. ನೃಸಿಂಹಬೀಜಂ . ಸಪ್ತಮಂ ಮಹಾಂಕುಶಬೀಜಂ . ಮಹಾಂಕಶಬೀಜಂ ತು
ಮಹಾಕಾಲಃ ಸದ್ಯೋಜಾತಸ್ವರಭೂಷಿತಂ

ಕಲಾಕುಬ್ಜಿಕಾಯುತಂ . ಮಹಾಂಕುಶಬೀಜಂ . ಅಷ್ಟಮಂ ಶಬ್ದಾತ್ಮಾ . ನವಮ
ಮಹಾಜೀವಃ

ಶರೀರಾರ್ಕರ್ಷಣೀಯುತಂ . ನವಮಂ .. ೨..

ಶ್ರೀಸಿದ್ಧಿಲಕ್ಷ್ಮ್ಯಾ ಮಹಾನವಾರ್ಣಮೂಲಮಂತ್ರರಾಜ ಯೋ ಜಾನಾತಿ ಸ
ಸಿದ್ಧಿಲಕ್ಷ್ಮೀಸ್ವರೂಪೋ

ಭವತಿ ಸ ನವದ್ವೀಪೇಶ್ವರೋ ಭವತಿ ಸ ಸರ್ವಸಿದ್ಧಿಭಾಗ್ಯವತಿ ಸ ಮಹಾದೇವೇಂದ್ರೋ
ಭವತಿ ಸ

ಸರ್ವವಿದೋಶ್ವರೋ ಭವತಿ ಯ ಏವಂ ವೇದ .. ೩..

ಪೂಜಾಯಂತ್ರಮನ್ಯಾ ಅಂತಸ್ತ್ರಿಕೋಣಂ ಬಿಂದುಚಕ್ರ ಬಹಿಃಷಟ್ಕೋಣಂ
ದ್ವಾದಶದಲಂ ವಸುದಲಂ ವೀಧೀಶೋಭಾಭೂಷಿತಂ ದ್ವಾರಚತುಷ್ಠಂ .. ೪..

ಶ್ರೀಸಿದ್ಧಿಲಕ್ಷ್ಮ್ಯಾ ಮಹಾಪೂಜಾಯಂತ್ರರಾಜಂ ಸರ್ವಯಂತ್ರೋತ್ತಮಂ ಸರ್ವಯಂತ್ರಮಯಂ
ಮಹಾಸಿದ್ಧಿಯಂತ್ರಂ

ಮೋಕ್ಷದ್ವಾರಂ ಯದ್ಯೋಗಿನ್ಯ ಉದ್ದಿಶ್ಯ ನಿರ್ವಾಣಮುಪವಿಶಂತಿ ಬಾಹ್ಯಾದಿಕ್ರಮೇಣ
ಕುಬ್ಜಿಕಾಯಂತ್ರ

ಪೂಜಯೇತ್ . ಕರಾಂಗನ್ಯಾಸಂ ಕೃತ್ವಾ ದ್ವಾರದೇವತಾಂ ಪೂಜಯೇತ್ .
ವಾಮಹಸ್ತೇನ ಪೂಜನಂ ವಾಮಮಾರ್ಗೇಣೋಪಾಸನಂ ವಾಮಕರಮಾಲಯಾ

ಸರ್ವದಾ ಕುಬ್ಜಿಕಾಮನುಜಪೇತ್ . ಸ್ವಶಕ್ತ್ಯಾ ಯುಕ್ತೋ ವಾ

ಕುಲಾಷ್ಟಕೋ ಯತ್ನತಃ ಶಕ್ತಿಸಹಿತಃ ಸಾಧಕೋ ಸರ್ವದಾ ಕುಬ್ಜಿಕಾಂ ಯಜೇತ್ .. ೫..

ಓಂ ಸ ಕ ಲ ವಾಗ್ರೂಪಿಣ್ಯೈ ಶ್ರೀಮಹಾಕುಬ್ಜಿಕಾಯೈ ಕನಿಷ್ಠಾಭ್ಯಾಂ ನಮಃ . ಹ್ರೀಂ ಸ
ಕ

ಲ ಬ್ರಹ್ಮವಾನಪಿಣ್ಯೈ ಶ್ರೀಬ್ರಹ್ಮಕುಬ್ಜಿಕಾಯೈ ಅನಾಮಿಕಾಭ್ಯಾಂ ನಮಃ . ಕ್ಲೀಂ ಸ ಕ ಲ

ವಿಷ್ಣುವಾಗ್ರೂಪಿಣ್ಯೈ ಶ್ರೀವಿಷ್ಣುಕುಬ್ಜಿಕಾರ್ಯ ಮಧ್ಯಮಾಭ್ಯಾಂ ನಮಃ . ಹ್ನೈಂ ಸ

ಕ ಲ

ರುದ್ರವಾಮೂಪಿಣೈಃ ಶ್ರೀಸಿದ್ಧಿಕುಬ್ಜಿಕಾಯೈ ತರ್ಜನೀಭ್ಯಾಂ ನಮಃ . ಚೌಂ
ಅಘೋರವಾಗೂಪಿಣೈಃ

ಶ್ರೀಶ್ಮಶಾನಕುಬ್ಜಿಕಾಯ ಕರತಲಪೃಷ್ಠಾಭ್ಯಾಂ ನಮಃ .. ಏವಂ ಹೃದಯಾದಿಷು
ನ್ಯಾಸಮಾಚರೇತ್ ..

ಇಂದ್ರ ತ್ವೇತಿ ಮಂತ್ರೇಣ ಮಹೇಂದ್ರ ಮಹಾಗಜರಾಜೈರಾವತಂ ಸಂಪೂಜ್ಯ .. ೭..

ಯೇಽದೃಹ್ಯನೃಜವೇತಿ ಮಂತ್ರೇಣ ಯಮಂ ಪೂಜಯೇತ್ .. ೮..

ವರಣೋ ವಾರಯೇತಿ ಮಂತ್ರೇಣ ವರುಣಮಭ್ಯರ್ಚಯೇತ್ .. ೯..

ಧನ್ವನಾ ಗಾ ಮಂತ್ರೇಣ ಕುಬೇರಂ ಪಶ್ಚಿಮಾದಿವಾಮಾವರ್ತೇನ ಯಜೇತ್ .. ೧೦..

ಜಯಾ ವಿಜಯಾ ಅಪರಾಜಿತಾ ಮೋಹಿನೀ ಸ್ತಂಭಿನೀ ಜೃಂಭಿನೀ ಸರ್ವಾರ್ಕರ್ಷಣೀ
ಸರ್ವವಿದ್ರಾವಿಣೀಂ ಪಶ್ಚಿಮಾದಿವಾಮಾವರ್ತೇನಾಷ್ಟಕೋಣೇ ಸಮಭ್ಯರ್ಚ್ಯ . ಹಾಂ
ಹಾಕಿನೀ ರಾಂ ರಾಕಿನೀ ಡಾಂ

ಡಾಕಿನೀ ಕಾ ಕಾಕಿನೀ ಶಾಂ ಶಾಕಿನೀ ಲಾ ಲಾಕಿನೀ ಷಟ್ಕೋಣೇಷು ಸಂಪೂಜ್ಯ . ಓಂ
ಗಂ

ಗಂಗಾಯೈ ಓಂ ಯಂ ಯಮುನಾಯೈ ಓಂ ಸಂ ಸರಸ್ವತೈಃ ನಮಃ . ಇತಿ
ತ್ರಿಕೋಣಚಕೇ ಯಜೇತ್ .. ೧೧..

ಮೂಲೇನ ಬಿಂದುಚಕ್ರೋಪರಿ . ಓಂ ಶ್ರೀಂ ಐಂ ಊಂ ಶ್ರೀಂ ಮಹಾಕುಬ್ಜೇಶ್ವರಾಂಕಸ್ಥಾಯೈ
ಶ್ರೀಕುಲಕುಬ್ಜಿಕಾಯೈ ನಮೋ ನಮೋ . ಇತ್ಯನೇನ ಕುಬ್ಜಿಕಾಂ ಯಜೇತ್ ..
ಪೂರ್ವೋಕ್ತಕ್ರಮೇಣ ಕಾಲಿಕಾ

ತಾರಾ ಮಹಾಷೋಡಶೀ ಭುವನೇಶ್ವರೀ ಭೈರವೀ ಛಿನ್ನಮಸ್ತಾ ಧೂಮಾವತೀ
ಬಗಲಾಮುಖೀ ಮಾತಂಗೀ

ಶ್ರೀಸಿದ್ಧಿಲಕ್ಷ್ಮೀ ಪೂರ್ವೋಕ್ತಮಂತ್ರೇಣ ತತ್ತರ್ಪಣಂ ತ್ರಿಕೋಣೇ ತದ್ವಿದ್ಯಾಯಂತ್ರಭಾವನಾ
ಕರ್ತವ್ಯಮಿತಿ . ವದಂತಿ ಬ್ರಹ್ಮವಾದಿನಃ ಶೌನಕಾಃ .. ೧೨..

ವಿಕಲ್ಪಾನಾಮಾತ್ಮನಿ ವಿಲಯಂ ಹೋಮಃ . ಭಾವನಾವಿಷಯಾನಾಮಭೇದಭಾವನಾ
ತರ್ಪಣಂ .

ಇಂದ್ರಿಯರೂಪಪಶುಚ್ಛೇದನಮನಿಂದ್ಯಾ ಸರ್ವಜೀವದಯಾ ಬ್ರಾಹ್ಮಣಭೋಜನಂ
ಸರ್ವಂ ಖಲ್ವಿದಂ ಬ್ರಹ್ಮಾನಂದಮಯಂ ಸತ್ಯಂ ಜ್ಞಾನಮನಂತಂ ಬ್ರಹ್ಮ ಹ ವಾ
ಇದಮಗ್ರ ಆಸೀತ . ಸ್ವಯಂ ತ್ವೇಕಮೇವಾತ್ಮಾನಂ

ಜ್ಞಾನಂ ಜಾಗ್ರತ್ಸ್ವಪ್ನಸುಷುಪ್ತಿಧ್ಯಾನಂ ದಕ್ಷಿಣಾದಾನಂ . ಪೂರ್ಣಬ್ರಹ್ಮೈಕರಸಾನಂದರಸಾಭಿಷಿ
.. ೧೩..

ಏವಂ ಮುಹೂರ್ತತ್ರಿತಯಂ ಮುಹೂರ್ತ ದ್ವಿತಯಂ ಮುಹೂರ್ತೇಕಮಾತ್ರಂ
ಕುಬ್ಜಿಕಾಭಾವನಪರೋ ಜೀವನ್ಮುಕ್ತೋ ಭವತಿ . ತಸ್ಯ ಕುಬ್ಜಿಕಾತ್ಮೈಕ್ಯಂ ಸಿದ್ಧಿಃ .
ಚಿಂತಿತಕಾರ್ಯಾಪ್ಯಯತ್ನೇನ ಚ ಸಿದ್ಧತಿ . ಸ

ಬ್ರಹ್ಮಾ ಸ ಶಿವಃ ಸೇಂದ್ರಃ ಸೋಽಗ್ನಿಃ ಸೋಽಕ್ಷರಃ ಸಂರಾಟಸ್ವರಾಟಪುರುಷೋ ಭವತಿ
 ಸ
 ಸರ್ವದೇವಸಮೋ ಭವತಿ ಯ ಏವಂ ವೇದ ಮಹಾಕುಬ್ಜಿಕಾಪೂಜಾಮೃತೋಪನಿಷತ್
 ..೧೪..

.. ೨೨..

ಇಂದ್ರಃ ಪ್ರಜಾಪ್ತಿಮಪೃಚ್ಛತ್ . ಕಿ ಮೋಹನಂ ಕಥಂ ತ್ರಿಜಗದ್ವಶೀಕರಣಂ
 ಕೇನೋಪಾಯೇನ ಶತ್ರುಸೇನಾಸ್ತಂಭನಂ ಕಥಂ ದುಂದುಭಿವಿಧಾನಂ ..೧..
 ಪ್ರೋವಾಚ ಭಗವಾನ್ವಜಾಪತಿಃ . ಪಂಚಶತಾಂಗುಲಿಪ್ರಮಾಣೋರ್ಧ್ವವಿಸ್ತಾರಂ
 ಪಂಚಶತಾಂಗುಲಿಪ್ರಮಾಣಂ
 ಮಧ್ಯವಿಸ್ತಾರಂ ಬಾಲಮೃದುಕೋಮಲಚರ್ಮೇಣ ವಾ ಶೃಗಾಲಚರ್ಮೇಣ ವಾ
 ಸಂವೇಷ್ಟನಂ ಕೃತ್ವಾ ಶ್ಮಶಾನೇ
 ಮಹಾನಿಶಾರ್ಥೇ ಗತ್ವಾ ಪ್ರತ್ಯಂಗಿರಾಂ ವಾ ರುದ್ರಕುಬ್ಜಿಕಾಂ ಧ್ಯಾತ್ವಾ ಸಂಕಲ್ಪಂ ಕೃತ್ವಾ
 ಪೀತ್ವಾ
 ಮೇಧಸೂಕ್ತೇನ ನರಬಲಿದಾನಂ ಕುರ್ಯಾತ್ ..೨..
 ಉಚ್ಛಿಪ್ತ್ಯ? ಷೋ ದುಂದುಭಿಃ ಸೂಕ್ತದ್ವಯೇನ ಸಂಪೂಜ್ಯ ಸಹಸ್ರಕ ಸಮ್ನಪ್ಯ ತರ್ಪ್ಯ
 ಸಮರ್ಪ್ಯ ಜವಾಸಹಸ್ರಂ
 ಕರವೀರಾಯುತಂ ಜ್ವಲಚ್ಚಿತಾಯಾಂ ಜುಹುಯಾತ್ ..೩..
 ಪಶ್ಚಿಮಾಭಿಮುಖೇ ಸ್ಥಿತ್ವಾ ಉಲೂಕಭೈರವಂ ಶೃಗಾಲಭೈರವಂ ಕಾಕಭೈರವಂ
 ಗೃಧ್ರಭೈರವಂ ವೇತಾಲಭೈರವಂ
 ಸಂಹಾರಭೈರವಂ ವಿದ್ರಾವಣಭೈರವಂ ಮಹೋರ್ಡ್ಧೀಶಭೈರವಂ ಪಂಚಮಕಾರೇಣ
 ಪೂಜಯಿತ್ವಾ ಪ್ರಾರ್ಥಯೇತ್ ..೪..
 ಖ ಘಟ ಜಹಿ ಮಹಾಕೃತ್ಯೇ ವಿಧೂಮಾಗ್ನಿಸಮಪ್ರಭೇ .
 ದೇವೀದೇವಿ ಮಹಾಕುಬ್ಜೇ ಮಮ ಶತ್ರುನ್ವಿನಾಶಯ ಮಮ ಶತ್ರುನ್ವಿನಾಶಯೋಂ
 ನಮಃ ..೫..
 ಪ್ರತ್ಯಂಗಿರಾಸೂಕ್ತಗಣೇನ ದುಂದುಭಿವಾದ್ಯಂ ಕುರ್ಯಾತ್ . ಸ ದುಂದುಭಿವಾದ್ಯಂ
 ಶ್ರುತ್ವಾ ಸರ್ವಶತ್ರುಸೇನಾಃ
 ಪಲಾಯತಿ ಸ ನಿದ್ರಯಾ ಮೋಹಯತಿ ಮಹಾಶೂರೋಽಪಿ ಶಿಥಿಲೋ ಭವತಿ ತಸ್ಯ
 ಪರಾಜಯೋ
 ಭವತಿ ಯ ಏವಂ ವೇದ ಮಹಾದುಂದುಭಿವಿಧಾನಂ . ಸ ಸರ್ವಶತ್ರುಸೇನಾನ್ಮಾರಯತಿ
 ಸ ತ್ರೈಲೋಕ್ಯಂ

ಜಯತಿ ಸ ದೇವಲೋಕ ಜಯತಿ ಸ ಮೃತ್ಯುಲೋಕ ಜಯತಿ ಸ ರುದ್ರಲೋಕ ಜಯತಿ
 ಸ ಬ್ರಹ್ಮಲೋಕ
 ಜಯತಿ ಸ ವಿಷ್ಣುಲೋಕ ಜಯತಿ ಸ ಭೂಲೋಕ ಜಯತಿ ಸ ಭುವಲೋಕ ಜಯತಿ
 ಸ ಸ್ವಲೋಕ
 ಜಯತಿ ಸ ಮಹಲೋಕ ಜಯತಿ ಸ ಜನಲೋಕ ಜಯತಿ ಸ ತಪೋಲೋಕ ಜಯತಿ
 ಸ ಸತ್ಯಲೋಕ
 ಜಯತಿ ಸ ಸರ್ವಲೋಕ ಜಯತಿ ಯ ಏವಂ ವೇದ ಮಹಾಕುಬ್ಜಿಕಾಪೂಜನಪ್ರಯೋಗೋಪನಿ
 .. ೬..

.. ೨೩..

ಅಥ ಮಹಾಮೋಹನಂ ದೇವಮೋಹನಂ ಲೋಕಮೋಹನ ರಾಜ್ಯಮೋಹನ
 ಶಕ್ತಿಮೋಹನಂ ಸರ್ವಮೋಹನಂ

ವ್ಯಾಖ್ಯಾಸ್ಯಾಮಃ .. ೧..

ಮಹಾಭೂತದಿನಾರ್ಥರಾತ್ರೈ ಏಕಾಕೀ ಸಾಧಕೋ ಗತ್ವಾ ಪಶ್ಚಿಮಾಭಿಮುಖೇ
 ಸ್ಥಿತ್ವಾ ಮಹಾಕುಬ್ಜಿಕಾಯಂತ್ರರಾಜಮಷ್ಟಗಂಧೇನ ಮಹಾಶಂಖೋಪರಿ ಸಂಲಿಖ್ಯ
 ಶವಾಸನೋಪವಿಶ್ಯ ಮಹಾಸಮೋಹನಭೈರವಂ ಸ್ವಚ್ಛಂದಭೈರವಂ ವಜ್ರಭೈರವಂ
 ಭೂತಭೈರವಂ ಕಪಾಲಭೈರವಂ ಮಹಾಕಾಲಭೈರವಂ ಮಹೋನ್ಮತ್ತಭೈರವಂ
 ಮಹಾಕಾಶಭೈರವಂ ಪಂಚಾಮೃತೇನ ಪಂಚಮಕಾರೇಣ ಸಂಪೂಜ್ಯ ಮಹಾಸವೇನ
 ಸಂತರ್ಪ್ಯ ಮೇಷಮಹಿಷಬಲಿದಾನಂ ಸಮರ್ಪ್ಯ ಕುಮಾರೀ ಸಮಭ್ಯರ್ಚ್ಯ ಕುಲಶಕ್ತಿ
 ಸಂತೋಷ್ಯ

ಮೃದುಕೋಮಲಾಸನೋಪವಿಶ್ಯ ದಶಮಹಾವಿದ್ಯಾಸಹಿತಾಂ ಮಹಾಕುಬ್ಜಿಕಾಂ
 ಚತುಃಷಷ್ಟ್ಯಪಚಾರೇಣ

ಪಂಚಮಕಾರೇಣಾಭ್ಯರ್ಚ್ಯ ಇಂದ್ರಚಿತ್ತಾನಿ ಮೋಹಯತಿ .. ೨..

ಮಹಾತ್ರೈಲೋಕ್ಯಮೋಹನಸೂಕ್ತಮಂತ್ರೇಣ ಮಹಾಪ್ರತ್ಯಂಗಿರಾಂ ವಾ ಮಹಾಕುಬ್ಜಿಕಾ
 ಸಂಪೂಜ್ಯ ಮೋಹನಸೂಕ್ತಮಂತ್ರಮಯುತಮೇಕಂ ಸಂಜಪ್ಯ ವೀರಮುಂಡಪಾತ್ರಂ
 ಮಹಾಶವೋಪರಿ ಸಂಸ್ಥಾಪ್ಯ ಪುಷ್ಪವಾಸಿತತೈಲೇನ

ಸಂಪೂಜ್ಯ ವೀರನಾಯೇನ ಷೋಡಶತಂತುಭಿರ್ವರ್ತಿಕಾಂ ಕೃತ್ವಾ ಪಶ್ಚಿಮಾಭಿಮುಖಂ
 ದೀಪ ಪ್ರಜ್ವಲ್ಯ ಮೋಹನಸೂಕ್ತೇನಾಭ್ಯರ್ಚ್ಯ ಮೋಹನಸೂಕ್ತ ಸಹಸ್ರೈಕ ಸಂಜಪ್ಯ
 ತತ್ಕೃಷ್ಣಲಂ ಲಲಾಟೇ ತಿಲಕ

ಕೃತ್ವಾ .. ೩..

ದೇವಲೋಕ ಮೋಹಯತಿ ಸ ಸರ್ವಲೋಕ ಮೋಹಯತಿ ಸ ಬ್ರಹ್ಮಲೋಕ
ಮೋಹಯತಿ ಸ ರುದ್ರಲೋಕ
ಮೋಹಯತಿ ಸ ವಿಷ್ಣುಲೋಕ ಮೋಹಯತಿ ಸ ಸರ್ವಾಂದೇವಾನ್ಮೋಹಯತಿ ಸ
ಸರ್ವಾಂಲ್ಲೋಕಾನ್ಮೋಹಯತಿ
ಯ ಏವಂ ವೇದ ಕುಬ್ಜಿಕಾಪೂಜನತತ್ತ್ವಾಮೃತಪ್ರಯೋಗಬೀಜಸಾಗರೋಪನಿಷತ್
.. ೪..

.. ೨೪..

ಅಥ ಬ್ರಹ್ಮಾದಿಮಾರಣಂ ಮಹಾಮಾರಣಪ್ರಯೋಗಂ ವ್ಯಾಖ್ಯಾಸ್ಯಾಮಃ .. ೧..
ತತ್ರಾಸುರೀ ಮಹಾಪ್ರತ್ಯಂಗಿರಾಂ ಯಜೇತ್ . ಭೌಮಾಷ್ಟಮ್ಯಾಂ ವಾಮಾವಾಸ್ಯಾಯಾಂ
ಪ್ರಯೋಗಂ ಕಾರಯೇತ್ .. ೨..
ಪಿತೃಭೂಮೌ ಮಹಾನಿಶಾರ್ಥೇ ಗತ್ವಾಸುರೀ ಚಕ್ರೇ ಪ್ರಥಮೇದಂ ಕಿಲೇತ್ಯೇಕಮಂತ್ರೇಣಾಸುರಿ
ರೋಪಣಂ ಕೃತ್ವಾ ಚತುರ್ದಿಕ್ಷು ಚಂಡೋಗ್ರಶೂಲಪಾಣಿಭೈರವಂ ಪ್ರೇತಾಕರ್ಷಣಭೈರವಂ
ಸ್ವರ್ಣಾಕರ್ಷಣಭೈರವಂ
ವೀರಾಕರ್ಷಣಭೈರವಂ ಜೀವಾಕರ್ಷಣಭೈರವಂ ಮಹೋಗ್ರವಿರೂಪಾನಂದಭೈರವಂ
ಕುಬ್ಜಭೈರವಂ ಚಂಡಭೈರವಂ
ಪಂಚೋಪಚಾರೈಃ ಪಂಚಮಕಾರೈಃ ಸಮಭ್ಯಚ್ಛ್ಯ ಮಹಾಸವೇನ ಸಂತಪ್ಯ
ಮಹಾಮಾಂಸಂ ಸಮರ್ಪ್ಯ ಕುಲಸುಂದರೀ ಸಂತೋಷ್ಯ ಕುಮಾರೀ ಸಂಪೂಜ್ಯ
ಈಶಾನಾಂ ತ್ವೇತಿ ಸೂಕ್ತತ್ರಯಂ ಯಾಂ ಕಲ್ಪಯಂತಿ ಸೂಕ್ತತ್ರಯಂ
ಸಹಸ್ರೈಕ ಸಇಪ್ಯ ಸಮಲ್ .. ೩..
ಕ್ಷಂ ಭಕ್ಷ ಜ್ವಾಲಾಜಿಹ್ವೇ ಕರಾಲದಂಷ್ಟ್ರ ಪ್ರತ್ಯಂಗಿರೇ ಕ್ಷಂ ಹೀಂ ನಮಃ .. ೪..
ಇತಿ ವಿಂಶತ್ಯಕ್ಷರೀ . ಮಹಾಯಂತ್ರರಾಜಪುಟಿತಂ ವಾ ಪ್ರತ್ಯಂಗಿರಾಸೂಕ್ತಗಣಮಂತ್ರಪುಟಿತೇನ
ವಾ
ಶತ್ರನಾಮಪುಟಿತಂ ಶತಮಷ್ಟೋತ್ತರಸಹಸ್ರಂ ಸಮ್ಪ್ರಸಮಲ್ .. ೫..
ಅಯಂ ಪ್ರತಿಸರೋ ಮಣಿವೀರೋ ವೀರಾಯ ಬಧ್ಯತೇ .
ವೀರ್ಯವಾನ್ಸಪತ್ನಹಾ ಶೂರವೀರಃ ಪರಿಪಾಣಃ ಸುಭಂಗಜಃ ..
ಇತ್ಯನೇನ ಕೃಷ್ಣಾಪರಾಜಿತಾಪುಷ್ಪಾಂಜಲಿಂ ದದ್ಯಾತ್ .. ೬..
ಕುಬ್ಜಿಕಾ ಊಪನಿಷತ್
ಖ್ವೇ ನಮಃ ಸಕಲಶತ್ರುಸಂಹಾರಿಣಿ ರುದ್ರಕುಬ್ಜಿಕೇ ಮಮಾಮುಕಶತ್ರು ಸಪರಿವಾರಂ
ನಾಶಯ ೨

ಮಾರಯ ೨ ಶೋಷಯ ೨ ಲೇದಯ ೨ ಛೇದಯ ೨ ವಿಧ್ವಂಸಯ ೨ ಪಚ ೨ ಮಥ
೨ ದಹ ೨ ಹೈಂ ಮಹಾವೀರಕುಬ್ಜಿಕೇ ಹಸ್ತೈ ವಿಪರೀತಕುಬ್ಜಿಕೇ ಹೈಂ ಸಂಹಾರಕುಬ್ಜಿಕೇ
ಹೈಂ

ಶತ್ರುಶಿರಸ್ಪೋಟನಂ ಕುರು ಫಟ್ ಸ್ವಾಹಾ .. ೭..

ಇತ್ಯನೇನ ಜ್ವಲತಿ ಚಿತಾಗ್ನೌ ಸೈಂಧವಂ ಶ್ವೇತನರ್ಷಪಂ ಲವಣಸೂಕ್ತೇನ
ಹೋಮಯೇತ್ಸಹಸ್ರಕ ಮಹಾನಿಶಾಯಾಂ .. ೮..

ಏಕರಾತ್ರಿಪ್ರಯೋಗೇನ ಬ್ರಹ್ಮಾದಿಶತ್ರುನ್ಮಾರಯತಿ .

ಸಪ್ತರಾತ್ರಿಪ್ರಯೋಗೇನ ಶತ್ರುಪರಿವಾರಕ್ಷಯಂ ಕರೋತಿ .. ೯..

ಯಥಾ ವಿದ್ಯುದ್ಧತೋ ವೃಕ್ಷ ಆ ಮೂಲಾದನುಶುಷ್ಯತಿ .

ಏವಂ ಸಂಪ್ರತಿ ಶುಷ್ಯತು ಯೋ ಮೇ ಪಾಪಂ ಚಿಕೀರ್ಷತಿ ..

ಇತ್ಯನೇನ ಸಂಪ್ರಾರ್ಥಯೇತ್ .

ಧ್ಯಾತ್ವಾ ಕೃಷ್ಣಾಪರಾಜಿತಾಪುಷ್ಪಾಂಜಲಿಪಂಚಕಂ ದದ್ಯಾತ್ .. ೧೦..

ಕೃಷ್ಣವರ್ಣಾ ಬೃಹದೂಪಾ ಬೃಹತ್ಸ್ಕಂಧಿ ಮಹದ್ಭಯಿ .

ಸಿದ್ಧಿಕುಬ್ಜೇ ಮಹಾದೇವಿ ಮಮ ಶತ್ರುನ್ವಿನಾಶಯೋಂ ನಮಃ .. ೧೧..

ಓಂ ಫೇಂ ಹೌಂ ಅಂ ಅಬಂಧ್ಧದ್ವಿಷೋ ಜಹಿ .. ಇತ್ಯನೇನ ಬಲಿದಾನಂ ಕುರ್ಯಾತ್ .

ಧ್ಯಾತ್ವಾ

ಸಮರ್ಪಯೇತ್ .. ೧೨..

ಗೃಧ್ರಕರ್ಣಿ ವಿರೂಪಾಕ್ಷಿ ಲಂಬಸ್ತನಿ ಮಹೋದರಿ .

ಜಹಿ ಶತ್ರು ತ್ರಿಶೂಲೇನ ಕುದ್ಧಾಸ್ಯ ಪಿಬ ಶೋಣಿತಂ ..

ಇತ್ಯನೇನ ಪ್ರಾರ್ಥಯೇತ್ .. ೧೩..

ಘಟಿಮಾತ್ರ ಪ್ರಯೋಗೇನ ಸದ್ಯಃ ಶತ್ರುನ್ಮಾರಯತಿ ಯ ಏವಂ ವೇದ
ಮಹಾಕುಬ್ಜಿಕಾರ್ಚನಾಮೃತಬೀಜಪೂರ್ಣೋಪನಿಷತ್ .. ೧೪..

.. ೨೫..

ಅಥ ಗ್ರಾಮವಶೀಕರಣಂ ದೇವವಶೀಕರಣಂ ಲೋಕವಶೀಕರಣಂ ಮಹಾರಾಜವಶೀಕರಣಂ
ತ್ರೈಲೋಕ್ಯವಶೀಕರಣಂ ವ್ಯಾಖ್ಯಾಸ್ಯಾಮಃ .. ೧..

ಪಿತೃಭೂಮೌ ಗತ್ವಾ ಶವಾಸನೇ ಸ್ಥಿತ್ವಾ .

ಯಥೇಯಂ ಪೃಥಿವೀ ಮಹೀ ಭೂತಾನಾಂ ಗರ್ಭಮಾದಧೇ .

ಏವಾ ತೇ ದ್ರಿಯತಾಂ ಗರ್ಭೋ ಅನು ಸೂತಂ ಸಹಿತವೇ .. ೨..

ಯಥೇಯಂ ಪೃಥಿವೀ ಮಹೀ ದಾಧಾರೇಮಾನ್ವನಸ್ಪತೀನ .

ಏವಾ ತೇ ದ್ರಿಯತಾಂ ಗರ್ಭೋ ಅನು ಸೂತಂ ಸಹಿತವೇ .. ೩..

ಯಥೇಯಂ ಪೃಥಿವೀ ಮಹೀ ದಾಧಾರ ಪರ್ವತಾನ್ ಗಿರೀನ್ .
ಏವಾ ತೇ ದ್ವಿಯತಾಂ ಗರ್ಭೋ ಅನು ಸೂತಂ ಸಹಿತವೇ .. ೪..
ಯಥೇಯಂ ಪೃಥಿವೀ ಮಹೀ ದಾಧಾರ ವಿಷ್ಠಿತಂ ಜಗತ್ .
ಏವಾ ತೇ ದ್ವಿಯತಾಂ ಗರ್ಭೋ ಅನು ಸೂತಂ ಸಹಿತವೇ ..
ಇತ್ಯನೇನಾಧಾರಶಕ್ತಿ ಸಂಶೋಧ್ಯ ವಿಘ್ನವಿಘಾತಾಯ ಅಭಯಂ ರಕ್ಷಾಂ ಕುರ್ಯಾತ್
.. ೫..
ಅಭಯಂ ಯಾವಾಪೃಥಿವೀ ಇಹಾಸ್ತು ನೋ ಅಭಯಂ ಸೋಮಃ ಸವಿತಾ ನಃ
ಕೃಣೋತು .
ಅಭಯಂ ನೋಽಸ್ತೂರ್ವಂತರಿಕ್ಷ ಸಪ್ತ ಋಷೀಣಾಂ ಚ ಹವಿಷಾಭಯಂ ನೋಽಸ್ತು ..
ಇತ್ಯನೇನ ರಕ್ಷಾಂ ಕುರ್ಯಾತ್ .. ೬..
ಈರ್ಮಾಭ್ಯಾಮಯನಂ ಜಾತಂ ಸಕ್ತಿಭ್ಯಾಂ ಚೇತಿ ಸೂಕ್ತಂ ಷಟಸಹಸ್ರಂ ಸಮ್ನಾಪ್ಯ
ತರ್ಪ್ಯ ಸಮಲ್
ಮಹಾಕುಬ್ಜಿಕಾ ಸಂಪೂಜ್ಯ ಬಲಿದಾನಂ ಕುರ್ಯಾತ್ . ಸ್ವರ್ಣಪುಷ್ಪಾಂಜಲಿಂ
ದದ್ಯಾತ್ .. ೭..
ಮಾರಣೋಚ್ಚಾಟನವಿದ್ವೇಷಣವಶೀಕರಣಾಕರ್ಷಣಮೋಹನಸ್ತಂಭನಾದಿಷಟ್ಪಯೋಗಸಿದ್ಧಿ
ಕುಬ್ಜಿಕಾಸೂಕ್ತಂ ವ್ಯಾಖ್ಯಾಸ್ಯಾಮಃ .. ೮..
ಕುಬ್ಜಃ ಶ್ರೋತ್ರಿಯಮಾಪ್ನೋತಿ ಕುಬ್ಜೈಕ ಪರಮೇಷ್ಟಿನಮ .
ಕುಬ್ಜೈಕಮಗ್ನಿಪುರುಷೋ ಕುಬ್ಜಃ ಸಂವತ್ಸರಂ ಮಮೇ .. ೯..
ಕುಬ್ಜೇದಮನುಕ್ಷಯತಿ ಕುಬ್ಜ ದೇವಜನ್ಯೈರ್ವಿಷಃ .
ಕುಬ್ಜೈಕಮನ್ಯಂ ನಕ್ಷತ್ರಂ ಕುಬ್ಜಿಕಾ ಸತ್ಯಮುಚ್ಯತೇ .. ೧೦..
ದ್ಯೌಃ ಪಿತಾ ಕುಬ್ಜಿಕಾ ಸತ್ಯಮಾತಾ ಮೃತ್ಯುರ್ದಹತಿ ದೇವಿ ಭದ್ರಂ .
ಭದ್ರಂ ವದ ಕುಬ್ಜಿಕೇ ತ್ವಂ ಭದ್ರಂ ನಿತ್ಯಂ ಕುರುಷ್ವ ಮೇ .. ೧೧..
ಕುಬ್ಜಿಕಾಪರಂ ಯುಜ್ಯತಾಂ ಕುಬ್ಜ ಪೂರ್ವಂ ಕುಬ್ಜಿಕಾಂತತೋ ಮಧ್ಯತೋ ಬ್ರಹ್ಮ
ಕುಬ್ಜಿಕಾ ..
ಇತಿ ಸಿದ್ಧಿಕುಬ್ಜಿಕಾಸೂಕ್ತಂ .. ೧೨..
ಕುಬ್ಜಿಕೋಪಾಸಕಸ್ತಿರಾತ್ಮ್ಯಪೋಷಿತಃ ಪಶ್ಚಿಮಾಭಿಮುಖೋ ವಾಗ್ಮತಃ ಶವಾಸನೋಪವಿಶ್ಯ
ಕುಬ್ಜಿಕಾಸೂಕ್ತ ಸಹಸ್ರಂ ಕೃತ್ವಾವರ್ತಯೇತ್ . ಸಿದ್ಧಿಂ ತಸ್ಯಾರ್ಥಾಃ ಸರ್ವಕರ್ಮಾಣಿ
ವಶ್ಯವಿದ್ವೇಷಣೋಚ್ಚಾಟನಾಕರ್ಷಣಮೋಹನಮಾರಣಾನಿ ಸರ್ವಕರ್ಮಾಣಿ
ಸಿದ್ಧಂತಿ ಸ ದೈವಮಾನುಷೋ ಭೂತ್ವಾ ಸ್ವರ್ಗೇ ಮ|
ಪಾತಾಲೇ ವಿಚರತಿ ಸ ಖೇಚರೋ ಭವತಿ ಯ ಏವಂ ವೇದ ಕುಬ್ಜಿಕೋಪಾಸನಾಮೃತಪೂರ್ಣೋ
.. ೧೩..

ಕುಬ್ಜಿಕೋಪಾಸನಾಮೃತಪೂರ್ಣೋಪನಿಷತ್

ಪ್ರಾಣಾಂತೇಽಪಿ ನ ಪ್ರಕಾಶಯೇತ್ . ಸರ್ವದಾ ಪ್ರಾಣಾತಿಪ್ರಿಯಂ ಕುಬ್ಜಿಕೋಪನಿಷದಂ
ಸರ್ವೋಪನಿಷತ್ಸಾರಂ ಗೋಪಯೇತ . ಯಥೋಕ್ತಸಾಧನಪ್ರಯೋಗಪೂಜನಂ
ಕೃತ್ವಾ ಯಥೋಕ್ತಸಿದ್ಧಿಭಾಗ್ಯವತೀತಿ
ವೇದಃ .. ೧೪..

ಇತ್ಯರ್ಥವರ್ಣರಹಸ್ಯೇ ಮಹಾಕುಬ್ಜಿಕಾಕಾಂಡೇ ಕುಬ್ಜಿಕೋಪಾಸನಾಮೃತಪೂರ್ಣೋಪನಿಷತ್
ಸಮಾಪ್ತಾ ..

Proofread by Mandar Kulkarni

——
Kubjika Upasanamrita PurnopaniShad
pdf was typeset on January 26, 2026

——
Please send corrections to sanskrit@cheerful.com

